


தமிழரசு

16-8-1991 ரூ.1





தோற்றம்:
26-8-1883

தமிழ்த் தென்றல் திரு.வி.க.

மறைவு:
17-9-1953

இந்த இதழில்...

காவிரி நதி நீர்ப் பிரச்சினை	... 2	மண்வளம் காப்போம்	... 24
பத்தூர் அருள்மிகு நடராஜர் சிலை மீட்டுப் பெறும் விழா	... 5	'வந்தே மாதரம்' வந்த கதை	... 26
ஆலயத் திருப்பணிக்கோர் அற்புதத் திட்டம்	... 8	தொலைக் கல்வியும் தொழில் வாய்ப்புகளும்	... 28
படமும் செய்தியும்	... 9	பிணி தீர்க்கும் கரும்பு	... 30
அரசின் அறிவிப்புகள் ஆக்கப் பணிகள்	... 10	பொங்கி வரும் காவிரி	... 33
நடந்தாய் வாழி காவேரி! (சுவிதை)	... 12	ஒருங்கிணைந்த ஊட்டச்சத்துத் திட்டம்-II	... 36
மதுவும் மனநோய்களும்	... 13	தமிழ்த் தென்றல் திரு.வி.சு.	... 41
சிந்தை கவரும் சிறுவர் அருங்காட்சியகம்	... 17	இந்திய விடுதலைப் போரில் ஈடுபட்ட வீராங்கனைகள்	... 43
விடுதலை இயக்கப் பாடல்கள்	... 21	செய்திகள்...செய்திகள்...செய்திகள்...	... 48

சுழிமுரசு


திருவள்ளூர் ஆண்டு 2022

ஆடித் திங்கள் - 31

மலர்: 22

இதழ்: 4

16-8-1991





காவிரி

தமிழகத்தின் பக்கம் உள்ள நியாயத்தை உணர்ந்துகொண்டு நாட்டின் கூட்டாட்சித் தத்துவத்தை வலுப்படுத்தும் விதத்தில் தங்கள் கருத்துகளை அனைத்து மாநில முதல் அமைச்சர்கள், தேசியத் தலைவர்களும் வெளியிட வசதியாகவே இந்தக் கடிதம் எழுதப்படுகிறது.

தமிழகத்தின் உயிர் நாடியாக விளங்கும் காவிரி, தமிழ்நாட்டின் நீர்ப்பாசனத் தேவைகளை 80 சதவிகிதம் அளவிற்குப் பூர்த்தி செய்கிறது. இந்த மாநிலத்தின் உணவு உற்பத்தி இந்த நதியின் நீர் எந்த அளவுக்குத் தமிழகத்துக்குக் கிடைக்கிறது என்பதைப் பொறுத்துத்தான் இருக்கிறது.

காவிரி நதிநீர்ப் பங்கீட்டுப் பிரச்சினை 20 ஆண்டுக் காலத்திற்கு மேலாக நீடித்துவருகிறது. இது குறித்துப் பலமுறை பேச்சு வார்த்தை நடத்தியும் பலன் இல்லை.

எனவே, தமிழகத்தின் முயற்சி காரணமாக மாநிலங்களுக்கு இடையேயான நீர்த் தகராறு சட்டத்தின் கீழ், இந்தத் தகராறு பற்றி விசாரித்துத் தீர்ப்பளிக்க நடுவர் மன்றம் அமைக்கப்பட்டது.

இறுதித் தீர்ப்பு வழங்கப்படுவதற்கு முன்னால் இடைக்கால உத்தரவு ஒன்றைப் பிறப்பிக்க வேண்டும் என்ற கோரிக்கை ஏற்கப்படவில்லை. ஆனால், உச்ச நீதிமன்றத்தை அணுகியதைத் தொடர்ந்து ஒரு இடைக்கால உத்தரவை நடுவர் மன்றம் பிறப்பித்துள்ளது. இறுதித் தீர்ப்பு வழங்கப்படும் வரை ஆண்டொன்றுக்கு 205 டி.எம்.சி. காவிரி நீரை, கர்நாடக அரசு திறந்துவிட வேண்டும் என்ற இடைக்கால உத்தரவு பிறப்பிக்கப்பட்டு உள்ளது.

இந்த அளவு நீர் தமிழகத்தின் தேவைக்குப் போதுமானதாக இல்லாவிட்டாலும் அதைத் தமிழக அரசு ஏற்றுக் கொண்டது. கர்நாடக அரசு இந்த உத்தரவை மதித்துத் தண்ணீரைத் திறந்துவிடும் என எதிர்பார்த்தோம். ஏமாந்தோம். மத்திய அரசும் இந்த உத்தரவை அரசு கெஜட்டில் வெளியிடும் என எதிர்பார்த்தோம். அதிலும் ஏமாற்றமே!

இடைக்கால உத்தரவுப்படி நீரைத் திறந்துவிட கர்நாடக அரசு, இடைக்கால உத்தரவே செல்லாத தாக்குவதற்கு, ஒரு அவசரச் சட்டத்தைப் பிறப்பித்துள்ளது.

நதிநீர்ப் பிரச்சினை

இது போன்ற ஒரு சட்டத்தைப் பிறப்பிக்க கர்நாடக அரசுக்கு அதிகாரம் இல்லை என்பது எங்கள் கருத்து மட்டுமல்ல; சட்ட வல்லுநர்களின் கருத்தும் அதுதான்.

எனவே, இது குறித்து மத்திய அரசுடன் முறையிட்டோம். மத்திய அரசோ கர்நாடக அரசுக்கு நீரைத் திறந்துவிட வேண்டும் என்று கூறாமல் இந்தப் பிரச்சினையை உச்ச நீதிமன்றத்தின் கருத்துக் காசு அனுப்பி வைத்துள்ளது.

இந்தப் பிரச்சினையின் உண்மை நிலைமையை நீங்கள் உணர்ந்து கொள்ள வேண்டும் என்பதற்காகத்தான் மேலே குறிப்பிட்ட விவரங்களை உங்களுக்குத் தெரிவித்துள்ளேன்.

எங்களது கோரிக்கை எல்லாம், நடுவர் மன்றத்தின் உத்தரவுப்படி உங்களுக்குக் கொடுக்கப்பட

இந்த நிலையில் நாட்டின் ஒற்றுமையையும், ஒருமைப்பாட்டையும், நலனையும் காப்பாற்ற வேண்டிய முக்கியப் பொறுப்பு மத்திய அரசுக்கு உள்ளதாகக் கருதுகிறோம். மத்திய அரசு தனது அரசியல் சட்டக் கடமைகளை நிறைவேற்றும் போது, அரசியல் அல்லது கட்சிக் கண்ணோட்டத்தோடு செயல்படக்கூடாது என்று கருதுகிறோம்.

இந்தப் பிரச்சினையில் இடைக்கால உத்தரவு வாக ஒரு குறிப்பிட்ட அளவு நீரை கர்நாடக அரசு தமிழகத்துக்கு வழங்க வேண்டும் என்ற ஒரு உத்தரவு நடுவர் மன்றத்திலிருந்து பெற்ற பிறகும் எந்தவிதத் தவறையும் செய்யாத நாங்கள் பாதிக்கப்படும் நிலை உருவாகி உள்ளது.

இந்த நிலையில், கூட்டாட்சிக் கொள்கையின்

மாநில முதல்வர்கள் - தேசிய கட்சித் தலைவர்களுக்குத் தமிழக முதல்வர் மாண்புமிகு புரட்சித் தலைவி ஜெ. ஜெயலலிதா அவர்கள் கடிதம்

வேண்டிய நீர் தரப்பட வேண்டும் என்பதுதான்.

கடந்த சில ஆண்டுகளாகக் கர்நாடக அரசு மேற்கொண்டுள்ள கடுமையான நிலை காரணமாகத் தமிழ்நாட்டின் நெற்களஞ்சியம் என்று கூறப்படும் காவிரி டெல்டா பகுதி, ஒரு பாலை வனமாக மாறக்கூடிய நிலைமை உருவாகி வருகிறது.

இந்த உயிர்ப் பிரச்சினை தமிழக மக்களைப் பெருமளவுக்குக் கவலை கொள்ளச் செய்தது. அதனால்தான் ஜூலை 26-ஆம் தேதி அன்று எங்கள் கருத்துக்களைப் பிரதிபலிக்க அனைத்துக் கட்சி சார்பில் முழு அமைப்புப் போராட்டம் தமிழ்நாட்டில் நடத்தப்பட்டது.

நமது அரசியல் அமைப்பு, கூட்டாட்சித் தத்துவம் கொண்டுள்ளது. அரசியல் சட்டத்தின் கீழ் எல்லா மாநிலங்களும் சமமைய உரிமையைப் பெற்றுள்ளன.

நலனைப் பாதுகாக்கும் விதத்தில் தமது கடமையை நிறைவேற்ற மத்திய அரசு முன் வராவிட்டால் நமது நாட்டின் ஒற்றுமைக்கு ஆபத்து ஏற்படுவதுடன், அரசியல் சட்டத்தில் குறிப்பிடப்பட்டுள்ள கோட்பாடுகளுக்கும் பாதிப்பு ஏற்படும் என நாங்கள் அஞ்சுகிறோம்.

இந்தப் பிரச்சினையில், தமிழக மக்களின் எண்ணங்களை உங்களுக்குத் தெரிவிக்க வேண்டும் என்பதற்காகத்தான் இந்தக் கடிதத்தை எழுதுவது என்று தமிழக அமைச்சரவைக் கூட்டத்தில் முடிவு செய்யப்பட்டது. அதன்படியே இந்தக் கடிதம் எழுதப்பட்டுள்ளது.

- இவ்வாறு மாண்புமிகு முதல்வர் அவர்கள் தமது கடிதத்தில் கூறியிருக்கிறார்.

‘தமிழக முதல்வர் புரட்சித் தலைவி அவர்களின் முடிவினை வரவேற்கிறோம்’

— அரசியல் தலைவர்கள் கூட்டறிக்கை

காவிரிப் பிரச்சினை குறித்து - திரு. எஸ். ஆண்டித்தேவர், எம். எல். ஏ. (அகில இந்திய பார்வாட்டு பிளாக் கட்சி), திரு. ஏ. பீமராவ் (தலைவர், இந்தியக் குடியரசுக் கட்சி- தமிழ்நாடு), திரு. செ. கு. தமிழரசன், எம். எல். ஏ. (பொதுச் செயலாளர், இந்தியக் குடியரசுக் கட்சி), திரு. கே. செல்லமுத்து (தலைவர், உழவர் உழைப்பாளர் கட்சி) திரு. என். எஸ். பொன்னுசாமி, எம். எல். ஏ., (உழவர் உழைப்பாளர் கட்சி), திரு. பொன்னுமாள் (வெள்ளைச் செயலாளர், தமிழ்நாடு பொதுயிகள் தொழிலாளர் கட்சி) ஆகியோர் இணைந்து ஓர் அறிக்கை வெளியிட்டுள்ளனர்; அதன் விவரம் வருமாறு:

‘தமிழகத்தின் ஜீவாதாரப் பிரச்சினையான ‘காவிரி நீர்ப் பிரச்சினையில்’ தீவ்வு கண்டிட, கட்சிக்கண்ணோட்டங்களான மறந்து, தமிழகத்து அனைத்து மக்களும் ஒன்று திரண்டுள்ளனர். இந்த நிலையால் 10 இலட்சத்துக்கும் அதிகமான வேட்பாளர்கள் போட்டியிடக்கூடிய உள்ளாட்சித் தேர்தல்கள் நடந்தால், கட்சி ரீதியாகவும், வேட்பாளர் ரீதியாகவும், தமிழக மக்கள் பிரிந்து பட வேண்டிய சூழ்நிலை உருவாகும். இதனைத் தவிர்ந்திட, உள்ளாட்சித் தேர்தல்களைத் தள்ளி வைத்திட வேண்டும் என்ற எங்கனது உணர்வுகளுக்கு மதிப்பளித்து, எங்கள் வேண்டுகோளை ஏற்று, உள்ளாட்சித் தேர்தலைத் தள்ளி வைத்த தமிழக முதல்வர் புரட்சித் தலைவி அவர்களின் முடிவினை வரவேற்கின்றோம்.

‘காவிரி நதி நீர்ப் பிரச்சினையில் தமிழக முதல்வர் எடுக்கும் அனைத்து நடவடிக்கைகளுக்கும் முழுமையான ஒத்துழைப்பினைக் கொடுப்போம் என்று தெரியப்படுத்திக் கொள்கின்றோம்.

இன்று தமிழகத்திலும், புதுவையிலும் பெரும் புயலைக் கிளப்பி உள்ள ‘காவிரித் தண்ணீர் தாவா பிரச்சினை’-யில், 1974-ஆம் ஆண்டு ஒப்பந்தம் 1974-ஆம் ஆண்டு காலாவதியாகி விட்டதென்று கர்நாடக அரசே ஒருதலைப் பட்சமாக அறிவித்துவிட்டு, காவிரி நதியின் உபநதிகளிலும் பல அணைகளைப் புதிதாகக் கட்டி, தமிழக - புதுவை மாநிலத் தண்ணீர் உபயோகிப்பாளர்களின் உரிமையை மீறி, கர்நாடக அரசு 6 இலட்சம் ஏக்கர் பாசனப் பகுதியை 22 இலட்சம் ஏக்கராக இன்று விரிவாக்கிக் கொண்டு விட்டது. தமிழகத்தில், காவிரிப் பாசன விவசாயிகள் ஆண்டுதோறும் அவலப்பட்டு நஷ்டமுறும் நிலையை எண்ணி, தமிழகத்தில் ஆட்சிப் பொறுப்பில் இருந்த அனைத்து முதல்வர்களும் பலமுறை கர்நாடக அரசுடன் பேச்சு வார்த்தை நடத்தியும், எந்தவிதமான பலனும் ஏற்படாமல் போகவே, தமிழக அரசு காவிரி நீரின் உரிமையைக் கோரி உச்ச நீதி மன்றத்தில் வழக்குத் தொடர்ந்தது. உச்ச நீதி மன்றம், மத்திய அரசு உடனடியாக நடுவர் மன்றம் அமைத்து அதன் தீர்ப்பை நடைமுறைப் படுத்தலாம் எனக் கூறியதன் பேரில், நடுவர் மன்றம் அமைக்கப்பட்டது. உச்ச நீதி மன்ற நீதிபதியின் அதிகாரத்துடன் அமைக்கப்பட்ட நடுவர் மன்றம், இரண்டு மாநிலங்களிலும் பாசனம் பெறும் பகுதிகளில் சுற்றுப் பயணம் செய்து, நிலைமையை நேரில் கண்டறிந்து, இதுவரை நடைமுறையில் இருந்த தண்ணீர்ப் பங்கீடு அளவுகளையும் மனதில் கொண்டு, கர்நாடகம் தமிழ்நாட்டுக்கு 205 ஏ. எம். சி. தண்ணீர் உடனடியாக விட வேண்டும் என்று இடைக்காலத் தீர்ப்பாகக் கூறியது.

‘உச்ச நீதி மன்றத்தின் பரிந்துரையின் பேரில், மத்திய அரசால்

அமைக்கப்பட்ட நடுவர் மன்றத்தின் தீர்ப்பினை அமல்படுத்த மாட்டேன்’ என்று பகிரங்கமாகக் கூறி, நடுவர் மன்றத்தைக் கர்நாடக அரசு அவமதித்தது.

‘நடுவர் மன்றத் தீர்ப்பை அரசு கெஜட்டில் வெளியிடக்கோரியும், தீர்ப்பை அமல்படுத்த, கர்நாடக அரசை நிர்ப்பந்திக்கவும் தமிழக முதல்வர் புரட்சித் தலைவி அவர்கள் அனைத்துக் கட்சிக் கூட்டத்தைக் கூட்டி, தமிழக மக்களின் ஒருமித்த எதிர்ப்பு உணர்வுகளைக் காட்டும் வகையில் ஜூலை 26-ஆம் நாள் பொது வேலை நிறுத்தம் அறிவித்து, மிக வெற்றிகரமாக வேலை நிறுத்தம் நடைபெற்றது. இதற்குப் போட்டியாகக் கர்நாடக அரசும் பந்த் நடத்தியதோடு மட்டுமல்லாமல், நடுவர் மன்றத் தீர்ப்பை அவமதிக்கும் வகையில் ஒரு அவசரக் கூட்டத்தையும் அறிவித்துள்ளது. கர்நாடக அரசின் இந்தச் சட்டவிரோதச் செயல் இந்திய ஒற்றுமைக்கும் ஒருமைப்பாட்டிற்கும் பெருந்த சவாலாக அமைந்துள்ளது. இதன் மூலம் இந்தியக் கூட்டாட்சித் தத்துவமே தகர்க்கப்படுகிறது. இந்த நடவடிக்கை ஒரு முன் மாதிரியாக அமைந்து விடக்கூடாது. ஆகவே, குடியரசுத் தலைவர் இதில் தலையிட்டு, உடனடியாகக் கர்நாடக அரசைக் கலைத்திட வேண்டுகிறோம்.

மேலும், மத்திய அரசு, நடுவர் மன்றத்தின் தீர்ப்பை கெஜட்டில் வெளியிட்டு, கர்நாடக அரசை அமல்படுத்தச் சொல்லி வலியுறுத்தாமல், மீண்டும் இப்பிரச்சினையை நீதி மன்றத்திற்கே கொண்டு போய், காலம் கடத்தி, தமிழக விவசாயிகளை அணு அணுவாகக் கொல்லுவதைத் தமிழக மக்கள் வேடிக்கை பார்த்துக் கொண்டு இருக்க முடியாது.

மத்திய அரசின் ஒருதலைப் பட்சமாக இந்தச் செயலை ஏன்மையாகக் கண்டிக்கிறோம்.

பத்தூர் -

அருள்மிகு

நடராஜர் சிலை

மீட்டுப் பெறும்

விழா

இங்கிலாந்து நாட்டிற்கான இந்தியத் தூதர் டாக்டர் எல்.எம். சிங்வி அவர்களிடமிருந்து நடராஜர் சிலையைப் பெற்றுக் கொண்டார்.

தஞ்சை மாவட்டத்தில் உள்ள பத்தூரிலிருந்து இலண்டன் மாநகருக்குக் கடத்திச் செல்லப்பட்ட அருள்மிகு விசுவநாதர் சுவாமி திருக்கோயில் நடராஜர் சிலை மீட்கப்பட்டது. இதனைத் தமிழ்நாடு முதலமைச்சர் மாண்புமிகு புரட்சித் தலைவி ஜெ. ஜெயலலிதா அவர்கள் இங்கிலாந்து நாட்டிற்கான இந்தியத் தூதர் டாக்டர் எல்.எம். சிங்வி அவர்களிடமிருந்து பெற்றுக்கொண்டார்.

இதற்கான விழா, இந்து சமய அறநிலைய ஆட்சித்துறையினரால் - தலைமைச் செயலகத்தில் உள்ள நாமக்கல் கவிஞர் மாளிகை 10-வது தளத்தில் அமைந்துள்ள கருத்தரங்கு கூடத்தில் நடைபெற்றது.

விழா மண்டபத்தில், பத்தூர் அருள்மிகு நடராஜர் விக்கிரகம் அழகுற அலங்கரித்து வைக்கப்பட்டிருந்தது.

9.8.1991 அன்று நண்பகல் 12.15 மணியளவில் தொடங்கிய இவ்விழாவிற்கு வருகை தந்தோரை அரசு தலைமைச் செயலாளர் திரு.டி.வி. வெங்கடராமன், இ.ஆ.ப., அவர்கள் வரவேற்றார்.

அதன்பின்-தமிழ்நாடு முதலமைச்சர் மாண்புமிகு புரட்சித்தலைவி ஜெ. ஜெயலலிதா அவர்கள்,

சிலையை வழங்கி, அவர் உரை ஆற்றிய பிறகு - அதைப் பெற்றுக் கொண்டு தமிழ்நாடு முதலமைச்சர் மாண்புமிகு புரட்சித்தலைவி ஜெ. ஜெயலலிதா அவர்கள் ஆங்கிலத்தில் பேசியதன் தமிழாக்கம் வருமாறு:

முதல்வர் உரை:

மாண்புமிகு இங்கிலாந்து நாட்டிற்கான இந்தியத் தூதர் டாக்டர் சிங்வி அவர்களே, மாண்புமிகு அமைச்சர் பெருமக்களே, தலைமைச் செயலாளர் அவர்களே, அரசு செயலாளர்களே, காவல்துறை அதிகாரிகளே, அழைப்பை ஏற்று வந்திருக்கும் சிறப்பு அழைப்பாளர்களே!

தஞ்சை மாவட்டம் பத்தூர் அருள்மிகு விசுவநாதர் சுவாமி கோவிலைச் சேர்ந்த விலை மதிக்கமுடியாத நடராஜர் சிலையை இங்கிலாந்து நாட்டிற்கான மாண்புமிகு இந்தியத் தூதர் டாக்டர் சிங்வி அவர்களிடமிருந்து பெறுகின்ற, வணிகவாரி மற்றும் அறநிலையத் துறையினரால் நடத்தப்படுகின்ற, இந்த விழாவில் பங்கு கொள்வதில் மிக்க மகிழ்ச்சி அடைகின்றேன்.

அட்டை சொல்லும் செய்தி:



தமிழ்நாட்டிலிருந்து கடத்தப்பட்டு, இங்கிலாந்து நாட்டைச் சேர்ந்த பம்பர் டெவலப்மென்ட் கார்ப்பரேஷன் நிறுவனத்திற்கு விற்கப் பட்டு, 10 ஆண்டுகளுக்கு மேலாக இலண்டன் மாநகரத்தில் ராயல் நீதிமன்றத்தில் நடந்த வழக்கில் வெற்றி பெற்று, விலை மதிக்க முடியாத இந்த நடராஜர் சிலை நமக்குத் திரும்பவும் கிடைத்ததன் நிலைவராகக் கொண்டாடப்படும் இந்த விழா, நம்மால் மறக்க முடியாத விழாவாகும். 12.7.1991 அன்று இலண்டனில் உள்ள இந்தியத் தூதரகத்திலிருந்து டெல்லிக்கு வழங்கப்பட்ட இந்தச் சிலையை, சென்னை யில் என்னிடம் ஒப்படைப்பதற்கான மிகுந்த சிரத்தை எடுத்துக் கொண்டு மாண்புமிகு டாக்டர் சிங்வி அவர்கள் இங்கு வந்துள்ளார்கள்.

சிலையை ஒப்படைப்பதற்காக டாக்டர் சிங்வி அவர்கள் தனிப்பட்ட முறையில் எடுத்துக்கொண்ட இந்த முயற்சி, நமது நெஞ்சை நெகிழ வைக்கிறது. மேலும், இந்த நிகழ்ச்சியில் கலந்து கொள்வதற்காகவும், இந்தச் சிலையை என்னிடம் நேரடி

மீட்கப்பட்ட சீலை : சில விவரங்கள்

சுமார் பதினைந்து ஆண்டுகளுக்கு முன்பு தமிழ்நாட்டிலிருந்து இலண்டனுக்குக் கடத்திச் செல்லப்பட்ட நடராஜர் சிலை மீண்டும் இந்தியாவுக்கு குறிப்பாகத் தமிழகத்திற்குப் பத்திரமாக வந்து சேர்ந்துவிட்டது.

தஞ்சை மாவட்டம் கொரடாச்சேரி காவல் நிலைய சரகத்தைச் சேர்ந்த பத்தூர் கிராமத்தில், சரியான பராமரிப்பு இல்லாமல் பாழடைந்திருந்த அருள்மிகு விசுவநாத சுவாமி திருக்கோயில் வளாகத்திலிருந்து 1976-ஆம் ஆண்டு இந்தச் சிலை திருடிச் செல்லப்பட்டது; பின்னர், இலண்டனுக்குக் கடத்திச் சென்று விற்கப்பட்டது. இலண்டனிலுள்ள 'பம்பர் டெவல்ப்மெண்ட் கார்ப்பரேஷன்' என்கிற என்னெய் நிறுவனம் இந்தச் சிலையை வாங்கியது.

மிக நீண்ட காலம் மண்ணுக்குள்ளேயே புதைந்து கிடந்த காரணத்தால், நடராஜர்

யாக ஒப்படைப்பதற்காகவும் தமிழக சர்க்கரைக்கு வந்திருப்பது அவர்களுக்கள் மீது அவர் கொண்டிருக்கிற தளராத ஆர்வத்தைக் காட்டுகிறது.

நமது சட்ட வரலாற்றில் ஒரு மாநிலம், வெளிநாட்டில் உள்ள நீதிமன்றத்தில் வழக்கை நடத்தி வென்றது இதுவே முதல் முறை ஆகும். இந்த வெண்கல நடராஜர் சிலை 12-ஆம் நூற்றாண்டின் பிற்பகுதியைச் சேர்ந்தது என அதன் வடிவமைப்பு நமக்கு எடுத்துக் காட்டுகிறது. இந்தச் சிலை எப்படி இங்கிலாந்து மாநகருக்குக் கடத்தப் பட்டது என்பது உங்கள் எல்லோருக்கும் தெரியும்.

பத்தூரில் உள்ள அருள்மிகு வில்வநாதசுவாமி ஆலயத்தில் தற்போது சீரமைப்புப் பணிகள் நடைபெற்று வருவதாலும், சும்பாபி ஷேக்ஸ் நடைபெற உள்ளதாலும், இந்த இடைக்காலத்தில் ஆறு மாத காலத்திற்குப் பாதுகாப்பாக இந்தச் சிலை, திருவாரூரில் உள்ள விக்கிரகங்கள் பாதுகாப்புக் கூடத்தில் வைக்கப்படும்.

சிலையின் பல பகுதிகளின் மீது அகற்ற முடியாத அளவுக்கு மண் ஒட்டிக் கொண்டிருந்தது. எனவே, இந்தச் சிலையைத் தூய்மைப்படுத்துவதற்காக உலகின் மிகச் சிறந்த கலைப்பொருள் பராமரிப்பு நிபுணர்களைக் கொண்டு பிரிட்டிஷ் மியூசியத்துக்கு இந்தச் சிலையை மேலேகுறிப்பிட்ட நிறுவனம் அனுப்பியவைத்தது.

பிரிட்டிஷ் மியூசியத்திலிருந்து அதிகாரி ஒருவருக்கு இந்தச் சிலை எங்கிருந்தாவது கடத்திக் கொண்டு வரப்பட்டிருக்கக் கூடுமோ என்ற சந்தேகம் எழுந்தது. இதையடுத்து ஸ்காட்லாந்து யார்டு போலீசாருக்குத் தகவல் தெரிவிக்கப்பட்டது. இந்தச் சம்பவம் 1982-ஆம் ஆண்டு ஆகஸ்ட்டில் நடைபெற்றது. அதே ஆண்டில் திருவிவாக்ரூடி நடராஜர் சிலைக் கடத்தல் வழக்குத் தொடர்பாக இலண்டனுக்குச் சென்றிருந்த தமிழகக் காவல் துறை அதிகாரிகளுக்கும்,

வரலாற்று முக்கியத்துவம் வாய்ந்த கடுமையான சட்டப் போராட்டங்களுக்குப் பிறகு நமக்குக் கிடைத்திருக்கிற பத்தூர் நடராஜர் விக்கிரகத்தினைத் திரும்பப் பெறுவதிலே பெருமகிழ்ச்சி அடைகிறேன். இந்த விக்கிரகத்தினைத் திரும்பப் பெறு

ஸ்காட்லாந்து யார்டு காவல் துறையினருக்கும் தொடர்பு ஏற்பட்டது. இதையடுத்து இந்த பத்தூர் நடராஜர் சிலை விவகாரமும் வெளிப்பட்டது!

இந்தச் சிலையை மீண்டும் தமிழ்நாட்டுக்கே திரும்பி அனுப்ப நிறுவனம் என்று இலண்டன் நீதிமன்றம் அளித்த தீர்ப்பை எதிர்த்து, 'பம்பர் டெவல்ப்மெண்ட் கார்ப்பரேஷன்' நிறுவனத்தார் பல மேல் முறையீடுகளைச் செய்தனர். எனினும், இறுதியில் நியாயம் வென்றது.

பத்தூர் நடராஜர் சிலை பத்திரமாக இலண்டனிலுள்ள இந்தியத் தூதுவரக அதிகாரிகளின் மூலம் தில்லிக்கு அனுப்பப்பட்டது; அதன்பின், தமிழ்நாட்டிற்குக் கொண்டு வரப்பட்டு, மாண்புமிகு தமிழக முதலவர் அவர்களால் பெற்றுக் கொள்ளப்பட்டது.

— என். இளங்கோ

கோயில் திருப்பணி நிதி

அருள்மிகு பத்தூர் விசுவநாத சுவாமி திருக்கோயில் நடராஜர் சிலை மீட்டுப் பெறும் விழாவின் தொடக்கத்தில் இங்கிலாந்து நாட்டின் இந்தியத் தூதர் திரு. எல்.எம்.சிங்வி அவர்களுக்கு மாண்புமிகு தமிழக முதல்வர் அவர்கள் பொன்னாடை போர்த்தி சிறப்பித்தார்.

குத்து விளக்கேற்றி வைத்து, முறைப்படி அந்தச் சிலையைப் பெற்றுக் கொண்ட தமிழ்நாடு முதலமைச்சர் மாண்புமிகு புரட்சித் தலைவி சே. ஜெயலலிதா அவர்களுக்கு, அரக தலைமைச் செயலாளர்

வதிலே நடைபெற்ற வழக்கிலே பங்கு கொண்ட அனைவருக்கும் மீண்டும் தமிழக மக்கள் சார்பாகவும், என் சார்பாகவும் நன்றியைத் தெரிவித்துக் கொள்ள விரும்புகிறேன். மறைந்த பாரதப் பிரதமர் திரு. ராஜீவ் காந்தி அவர்கள்,

திரு. டி.வி.வெங்கட்ராமன் இ.ஆ.ப. அவர்கள் பொன்னாடையும், நினைவுப் பரிசும் வழங்கினார்.

இந்த விழாவில்- 'முதலமைச்சர் கோயில் திருப்பணி மற்றும் பராமரிப்பு நிதி'க்காக இங்கிலாந்து நாட்டுக்கான இந்தியத் தூதர் திரு. எல்.எம்.சிங்வி அவர்கள் தமது ஒருமாதச் சம்பளத்தை வழங்குவதாக அறிவித்தார். அதேபோல வழக்கறிஞர் கோர்ப்பேட் ரூ.5,001/-ம், சுந்தரம் ஃபைனான்ஸ் சார்பில் ஒரு இலட்சம் ரூபாயும், சுந்தரம் சார்ட்டிங் சார்பில் ஒரு இலட்சம் ரூபாயும், வி.ஜி.சந்தோஷம்- வி.ஜி. செல்வராஜ் ஆகியோரால் ஒரு இலட்சம் ரூபாயும் வழங்குவதாக அறிவிக்கப்பட்டது.

நல்லதோர் பாடம்!

பத்தூர் நடராஜர் சிலையை வழங்கி, இங்கிலாந்து நாட்டுக்கான இந்தியத் தூதர் திரு எஸ்.எம்.சிவ்வி பேசுகையில் குறிப்பிட்டதாவது:

“முதலாவதாகத் தமிழ்நாட்டு முதலமைச்சர் ஜெயலலிதா அவர்கள் இதே பெருமையோடும் பெருமித்த தோடும் இன்னும் பலவாண்டுக் காலம் வாழ்வாங்கு வாழ இதயபூர்வமாக வாழ்த்துகிறேன்.”

“விவை மதிப்பற்ற இந்தச் சிலையை எப்படியும் மீட்போம் என்று தமிழகத்தின் முன்னாள்

பத்தூர் நடராஜர் விக்சிரகம் தமிழ் நாட்டிற்குத் திரும்பக்கிடைப்பதற்கு எடுத்துக்கொண்ட தளராத முயற்சியினை நான் நினைவுகூரக் கடைமைப்பட்டிருக்கின்றேன். இது தொடர்பாக அவர் தமிழக அரசிற்கு எழுதிய கடிதத்தில், இந்த விக்சிரகம் விவை மதிக்கமுடியாத தேசிய சொத்து என்பதால், இந்தச் சிலையைத் தமிழகத்திற்குக் கொண்டு வருகிற போக்குவரத்துச் செலவினையும், வழக்கிற்கு உண்டான செலவுத் தொகையினையும், மத்திய அரசின் பண்பாட்டுத் துறை ஏற்கும் என்று எழுதியுள்ளார்.

மேலும், இந்தியத் தூதரக அதிகாரிகள் ஆற்றிய தொண்டிற்கும், வழங்கிய அறிவுரைகளுக்கும் எனது பாராட்டுதலைத் தெரிவித்துக்கொள்ள விரும்புகிறேன். குறிப்பாக, தமிழ் நாட்டின் முன்னாள் ஆளுநர் டாக்டர் பி.சி. அலெக்சாண்டர் மற்றும் இங்கிலாந்து நாட்டிற்கான தற்போதைய இந்தியத் தூதர் டாக்டர் சிவ்வி மற்றும் தூதரக அலுவலர்கள் களுக்கும் எனது நன்றியையும், பாராட்டுதல்களையும் தெரிவித்துக் கொள்கிறேன்.

சிக்கலான சட்ட நலனுக்கங்களை மிகவும் திறமையாக வாதாடியதால் தான் நமக்கு இந்த வழக்கில் வெற்றி கிடைத்திருக்கிறது. இந்தவகையில் - க்வின்ஸ் வழக்கறிஞர் திரு. அட்யின் ஹேமிடின், அவருக்கு உதவிய திரு. பால்கர் கோர்ப்பேட் மற்றும் திரு. வாரன்ஸ் கிரஹாம் ஆகிய வழக்கறிஞர்கள் இல்லாவிட்டால், இவ்வழக்கில் நாம் வெற்றி பெற்று

முதல்வர் எம்.ஜி.ஆரிடம் முன்னாள் பிரதமர் ராஜீவ்காந்தி உறுதி கூறியிருந்தார். அப்படி உறுதி கூறிய வரும், அந்த உறுதிமொழியைப் பெற்றவரும் இன்றில்லை எனினும், அந்த வாக்குறுதி இன்றைய தினம் நிறைவேற்றப்பட்டிருப்பது குறிப்பிடத்தக்கது.”

“இந்த விக்சிரகம் சட்ட பூர்வமாக மீட்கப்பட்டுள்ளதன் மூலம் இந்தியாவிற்கும் இங்கிலாந்துக்கும் இடையே மிக நல்ல நட்புறவு ஏற்பட்டிருக்கிறது; அதுமட்டுமல்ல; இந்தியாவிலிருந்து சிலைகளைத் திருடி வெளி நாடுகளுக்குக் கடத்துவோருக்கும் இந்த நிச்சயிப்பானது நல்லதோர் பாடமாக அமையும்”.

இருக்க முடியாது. அவர்களுக்கு எனது நன்றியை உரித்தாக்கிக்கொள்கிறேன்.

அதேபோல், இது தொடர்பான வழக்கில் தேவையான புலனாய்வுகளையும் மற்றும் சாட்சியங்களை யும் வழங்கி சிலையைத் திரும்பப் பெற ஆரும்பணியாற்றிய தற்போதைய காவல்துறைத் தலைவர் (ஐ.ஜி.) திரு. கே.கே. ராஜசேகரன் நாயர், முன்னாள் சட்டத்துறைச் செயலாளர் திரு. எஸ். வடிவேலு, தடயவியல் இயக்குநர் பேராசிரியர் சந்திரசேகரன், அறிவியல்துறை முன்னாள் இணை ஆணையாளர் திரு. சூரியராஜ் ஆகியோருக்கும்,

பணியாற்றியோருக்கும் பரிசுகள்!

பத்தூர் நடராஜர் சிலை மீட்பில், உரிய நேரத்தில் தக்க நடவடிக்கைகளையும் பணிகளையும் மேற்கொண்டதற்காகக் கீழ்க்கண்ட 14 பேர்களுக்கு நடராஜர் சிலை போன்ற சிறியதோர் நினைவுச் சின்னம் மாண்புமிகு முதல்வர் அவர்களால் வழங்கிச் சிறப்பிக்கப்பட்டது.

திரு. கே.கே.ராஜசேகரன் நாயர் - இன்ஸ்பெக்டர் ஜெனரல் (ரகசியப் புலனாய்வு), திரு. ஆர். ராஜகோபாலன் - சென்னை மாநகரச் காவல் துறை ஆணையர், திரு.பஞ்சபாகேசன் - ரகசியப் புலனாய்வுத்துறை துணை இன்ஸ்பெக்டர் ஜெனரல், டாக்டர்

முன்னாள் தொல்பொருள் ஆய்வுத் துறை இயக்குநர் டாக்டர் நாகசாமி அவர்களுக்கும். நம்முடைய நன்றி உரித்தாகுக.

தமிழக சரித்திரத்தில் நினைவு வைத்துக்கொள்ளத் தக்கதும், தனித்துப் பெற்றதுமான மறக்கமுடியாத இந்தச் சிறப்பு நிகழ்ச்சியில் பங்கு கொண்ட உங்கள் அனைவருக்கும் என்னுடைய நன்றியைத் தெரிவித்துக் கொள்கிறேன்.

வணக்கம்.”
- இவ்வாறு உரை நிகழ்த்திய பிறகு, மாண்புமிகு தமிழக முதல்வர் அவர்கள், இங்கிலாந்து நாட்டிற்கு அளவான இந்தியத் தூதருக்கு நினைவுப் பரிசு வழங்கி மகிழ்ச்சி தெரிவித்துக் கொண்டார்.

அடுத்த தொடர்ந்து - நடராஜர் சிலை மீட்டி தொடர்பான வழக்கில் அரும்பணிபுரிந்த காவல்துறை அதிகாரிகள், முன்னாள் சட்டத்துறைச் செயலாளர், தடயவியல் இயக்குநர், அறிவியல்துறை முன்னாள் அதிகாரிகள், தொல்பொருள் ஆய்வுத் துறை அதிகாரிகளுக்கும் மாண்புமிகு தமிழக முதல்வர் அவர்களால் நினைவுப் பரிசுகள் வழங்கப்பட்டன.

விழா முடிவில் - வணிகவாரி மற்றும் அறிவியல்துறைச் செயலாளர் திரு. எஸ்.ஆர். கருப்பண்ணன், இ.ஆ.ப., அவர்கள் நன்றியுரை ஆற்றினார். நிச்சயித்த தொகுப்பு இதிரின்

சந்திரசேகரன் - தடய அறிவியல் துறை இயக்குநர், திரு. ஜே.இராமகிருஷ்ணன் - உதவி இன்ஸ்பெக்டர் ஜெனரல் (நிர்வாகம்), திரு.மோகன் தாஸ் - காவல்துறை முன்னாள் தலைவர், திரு.கே. ஆளுடைய பிள்ளை - ஆசிரியர் தேர்வு வாரியத் தலைவர் (இந்து சமய அறிவியல்துறை) முன்னாள் ஆணையர்) திரு. ஆர்.நாகசாமி - தொல்வியல் ஆய்வுத் துறையின் முன்னாள் இயக்குநர், திரு. எஸ்.வடிவேலு - முன்னாள் சட்டத்துறைச் செயலர், திரு. ராஜதேவன் - சிலை கடத்தல் தடுப்புப் பிரிவுக் கண்காணிப்பாளர், திரு. ராஜாராம் - திரு. மருதமுத்து - சிலைக் கடத்தல் தடுப்புப் பிரிவு ஆய்வாளர்கள், திரு. சூரியராஜ் - அறிநிலையத் துறையின் முன்னாள் இணை ஆணையர்.

ஆலயத் திருப்பணிக்கோர்

சிற்றுதத் தட்டம்

'முதலமைச்சரின் கோயில் திருப்பணி மற்றும் பராமரிப்பு நிதி' - தொடக்கம்

தமிழ்நாடு, பழம்பெரும் கோயில்களின் உறைவிடம் ஆகும். ஆனால், ஆயிரக்கணக்கான சிறு கோயில்கள் சிதைந்த நிலையில் உள்ளன. அவைகளில் பெரும்பாலானவற்றில் பல்வாண்டுக் காலமாகத் திருப்பணி வேலை எதுவும் நடத்தப்படவில்லை. மேலும், பல கோயில்கள் அன்றாட வழிபாடுகூட நடத்த முடியாத வறிய நிலையில் உள்ளன.

இப்படிப்பட்ட கோயில்களுக்கு எந்தவகையில் நம்மால் உதவ முடியும் என்று நான் சிந்தித்து வந்தேன். இந்தக் கோயில்களுக்குத் திருப்பணி செய்யவும், அவற்றைப் பராமரிக்கவும் பெரும் தொகை தேவைப்படுகிறது. இந்தச் சீரிய பணிக்குப் பொதுமக்களிடமிருந்து நன்கொடையாகப் பொருளுதவி பெறுவது விரும்பத்தக்கதாக இருக்கும் என நான் கருதுகிறேன்.

இதன் அடிப்படையில் "முதலமைச்சரின் கோயில் திருப்பணி மற்றும் பராமரிப்பு நிதி" என்ற நிதியை ஏற்படுத்தத் தமிழ்நாடு அரசு தீர்மானித்துள்ளது. இந்த நிதிக்குக் கொடையுள்ளம் படைத்தோர், தொழிலதிபர்கள், பொதுமக்கள் ஆகிய அனைவரும் நன்கொடை வழங்கலாம். சீரமைப்புத் தேவைப்படும் திருக்கோயில்களில் திருப்பணியினை மேற்கொள்ளவும் அவைகளை நல்ல நிலையில் பராமரிக்கவும் இந்த நிதி பயன்படுத்தப்படும்.

இந்த நிதியிலிருந்து உதவி கோரும் கோயில்களுக்கு நிதி வழங்கும் அதிகாரம் பெற்றவர் தமிழ்நாடு முதலமைச்சராவார். அவ்வாறு உதவி பெறும் கோயில்களில் இந்தத் தொகை முறையாகப் பயன்படுத்தப்பட்டதா என்பதைச் சரிபார்க்கும் அதிகாரம் பெற்றவராக அரசின் வணிக

மாண்புமிகு புரட்சித் தலைவி ஜெ. ஜெயலலிதா அவர்களின் வேண்டுகோள்.

வரி மற்றும் அறநிலையத்துறைச் செயலாளர் அல்லது இதற்கென முதலமைச்சரால் அங்கீகரிக்கப்படும் அலுவலர் செயல்படுவார்.

இந்த நிதிக்கு முதல் நன்கொடையாக நான் 1,00,008 (ரூபாய் ஒரு இலட்சத்து எட்டு) வழங்கியுள்ளேன். இந்த நன்கொடையோடு "முதலமைச்சரின் கோயில் திருப்பணி மற்றும் பராமரிப்பு நிதி" தொடங்கப்படுகிறது.

இச்சீரிய பணிக்குத் தாராளமாக நன்கொடை வழங்குமாறு கொடையுள்ளம் கொண்டோரையும், தொழில் அதிபர்களையும், பொதுமக்கள் அனைவரையும் கேட்டுக்கொள்கிறேன்.



வருமானம் இல்லாத கோயில்களைப் பராமரிக்கவும் வழிபாடு நடத்தவும் "முதலமைச்சரின் கோயில் திருப்பணி நிதி" என்ற நிதியை மாண்புமிகு முதல்வர் புரட்சித் தலைவி ஜெ. ஜெயலலிதா அவர்கள் அமைத்து, முதல் நன்கொடையாக ரூ.1 இலட்சத்து 8 ஆயிரம் வழங்கினார். இதற்கான காசோலையை அவரிடம் இருந்து கனரா வங்கியின் மண்டலத்துணை மேலாளர் திரு எச்.ஆர்.பட்ட அவர்கள் பெற்றுக் கொண்டார். (2.8.91)

படமும் செய்தியும்



கப்பல் படைத்தளபதி எல்.ராம்தாஸ் அவர்கள், மாண்புமிகு புரட்சித்தலைவி ஜெ. ஜெயலலிதா அவர்களைச் சந்தித்துப் பேசினார் (2.8.'91).

பிரான்ஸ் நாட்டிலுள்ள இந்தியத் தூதர் திரு. சி.வி.ரங்கநாதன் அவர்கள், மாண்புமிகு புரட்சித்தலைவி ஜெ. ஜெயலலிதா அவர்களை அவரது இல்லத்தில் சந்தித்தார் (2.8.'91).



அரசின் அநுவர்ப்புகள் ஆக்கப் பணிகள்

ஐந்தாம் வகுப்புவரை

பெண் ஆசிரியர்களே!

மக்கள் தொகையில் சரிபாதி அளவில் உள்ள பெண்கள், ஆண்களுக்கு நிகரான சமூக, பொருளாதார வாய்ப்பு வளங்கள் அனைத்தையும் பெற வேண்டுமென்பதே இவ்வரசின் கொள்கையாகும். இக்கொள்கையை நடைமுறைப்படுத்த முதற் கட்டமாக, பெண்கள் தங்கள் பொருளாதாரத் தேவைகளுக்குப் பிறர் கையை எதிர்பாரா வகையிலும், தங்களது சொந்த வருமானத்தில் வாழ்க்கை நடத்தும் வகையிலும், அவர்களுக்கென வேலை வாய்ப்புகள் உருவாக்கப்பட வேண்டும்.

தற்போது தொடக்கப் பள்ளிகளில் 3-ஆம் வகுப்பு வரை மட்டுமே பெண்கள் ஆசிரியைகளாக நியமிக்கப்பட்டு வருகின்றனர். 1991-ஜூலைத் திங்கள் 4-ஆம் நாள் சட்டமன்றத்தில் ஆளுநர் உரையில் அறிவித்த வண்ணம், தொடக்கப் பள்ளிகள் மற்றும் நடுநிலைப் பள்ளிகளில் 1991-92 கல்வி ஆண்டு முதல், நான்காம் மற்றும் 5-ஆம் வகுப்புகளுக்கும் பெண்களையே ஆசிரியைகளாக நியமனம் செய்ய மாண்புமிகு முதல்வர் புரட்சித் தலைவி ஜெ. ஜெயலலிதா அவர்கள் ஆணையிட்டுள்ளார்.

ஏற்கெனவே பணிபுரிந்து வரும் ஆண் ஆசிரியர்களுக்குப் படிப்படியாக இடமாற்றம் அளிக்கப்படும். இதற்கான அரசு ஆணையும் வெளியிடப்பட்டுள்ளது.

**உயர் அழுத்தத் தொழிற்சாலைகள்
பயன்படுத்தும் மின்சாரத்திற்கான
25 சதவிகித மின்வெட்டு ரத்து.**

தமிழ்நாட்டில் மின் உற்பத்தி நிலைமை சீரடைந்துள்ளதைக் கருத்தில் கொண்டு, 1.8.1991 அன்று முதல் பின்வருமாறு மின்வெட்டை அமல்படுத்த அரசு முடிவு செய்துள்ளது:

அடிப்படைப் பயன்ட்டு அளவில் இதுவரை விதிக்கப்பட்டிருந்த 25 சதவிகித மின்வெட்டு நீக்குவது.

130 கேவிஏ அளவுக்கு மேல் மின்சாரத்தைப் பயன்படுத்தும் உயரழுத்த மின் பயன்பாட்டுத் தொழிற்சாலைகளுக்கு அவற்றின் அனுமதிக்கப்பட்ட தேவை அளவில் 30 சதவிகிதம் வெட்டு விதிக்கப்பட்டிருந்தது. அதில் 10 சதவிகிதத்தைக் குறைப்பது.

130 கேவிஏ அளவுக்கு மேல் ஆக்ஸிஜன் தயாரிப்புத் தொழிற்சாலைகள், மாவாலைகள், குளிர் பதன நிலையங்கள், கூடப்படு பொருட்களை உணவுப் பொருட்களாகத் தயாரிக்கும் தொழிற்காலைகளிலுள்ள குளிர்பதனக் கிடங்குகள், திரவ நைட்ரஜன் தயாரிப்புத் தொழிற்சாலைகள் ஆகியவற்றுக்குத் தற்போது விதிக்கப்பட்டுள்ள 15 சதவிகித அடிப்படை மின்வெட்டு 10 சதவிகிதமாகக் குறைப்பது

**புரட்சித் தலைவர்
எம்.ஜி.ஆர் சத்துணவுத் திட்டம்**

ஒரு வேளை கூட உணவு இல்லாமல் தவிக்கும் ஏழை எளிய மக்களுடைய நலன் கருதி, நோயற்ற வலிவுள்ள ஒரு புதிய தலைமுறையை உருவாக்கிட, உலகெங்கிலும் பாராட்டைப் பெற்ற சத்துணவுத் திட்டத்தை அளித்தவர் புரட்சித் தலைவர் என். எதைக் கருத்தில் கொண்டு, இதுவரை "தமிழ்நாடு அரசு சத்துணவுத் திட்டம்" என்று அழைக்கப்பட்ட இனிமேல் "புரட்சித் தலைவர் எம்.ஜி.ஆர் சத்துணவுத் திட்டம்" என்று அழைக்கப்பட வேண்டும் என்று மாண்புமிகு முதல்வர் புரட்சித் தலைவி ஜெ. ஜெயலலிதா அவர்கள் ஆணையிட்டுள்ளார்.

தற்போது "தமிழ்நாடு அரசு சத்துணவுக் கூடங்கள்" என்று அழைக்கப்படுபவை இனிமேல் "புரட்சித் தலைவர் எம்.ஜி.ஆர். சத்துணவுக் கூடங்கள்" என்று அழைக்கப்பட வேண்டும் என்றும் மாண்புமிகு முதல்வர் அவர்கள் உத்தரவிட்டுள்ளார். இதற்கான அரசாணையும் பிறப்பிக்கப்பட்டுள்ளது.

**தமிழ்நாடு கால்நடை அறிவியல் மற்றும்
மருத்துவப் பல்கலைக் கழகத்திற்குத்
தலைமையிடம் அறிவிப்பு**

20.9.1989 அன்று தொடங்கப்பட்ட தமிழ்நாடு கால்நடை அறிவியல் மற்றும் மருத்துவப் பல்கலைக் கழகத்திற்குத் தலைமையகம் நிர்ணயிக்க வேண்டுமென்ற கோரிக்கையை ஏற்று - சென்னை யிலுள்ள மாதவரம் பால் பண்ணையில் ஒரு பகுதியைத் தேர்ந்தெடுத்து அதனை இந்தப் பல்கலைக் கழகத்திற்குத் தலைமையிடமாக நிர்ணயித்து தமிழக முதல்வர் அவர்கள் உத்தரவிட்டுள்ளார்.

**காவல்துறை உயர் அதிகாரிகள்
வாகனங்களில் - கொடி!
தமிழக முதல்வர் ஆணை.**

மாநிலக் காவல்துறை இயக்குநர் மட்டுமே தனது வாகனத்தில் கொடி (Flag) மற்றும் நட்சத் திரத் தகடுகளை (Star Plates) வைத்துக்கொள்ள இதுவரை அரசால் அனுமதி வழங்கப்படாது.

தற்போது காவல்துறை உயர் அலுவலர்களின் கோரிக்கையை ஏற்று நன்கு பரிசீலனை செய்த பின்னர், காவல்துறை இன்ஸ்பெக்டர் ஜெனரல்கள் தாங்கள் சீருடையில் (Uniform) இருக்கும்போது தங்கள் வாகனங்களில் கொடி மற்றும் நட்சத் திரத் தகடுகளை வைத்துக் கொள்ளலாம் என மாண்புமிகு தமிழக முதல்வர் ஜெ.ஜெயலலிதா அவர்கள் உத்தரவிட்டுள்ளார்.

மீள்வாரியம், போக்குவரத்துக் கழகங்கள் போன்றவைகளில் பணியாற்றும் இன்ஸ்பெக்டர் ஜெனரல் நிலையிலுள்ள காவல்துறை அலுவலர்கள் தங்களது வாகனங்களில் கொடி மற்றும் நட்சத் திரத் தகடுகளைப் பயன்படுத்தக் கூடாது என்றும் அறிவிக்கப்பட்டுள்ளது.

**மண்ணெண்ணெய் விற்பனை -
உணவுத் துறை அமைச்சர் அறிக்கை**

“ஆகஸ்டு மாதம் முதல் தேதியிலிருந்து பொது மக்களுக்கு ரேஷன் கடைகளின் மூலம் விற்கப்படும் மண்ணெண்ணெயின் விலை விட்ட ருக்கு 0.25 பைசா (இருபத்தைந்து பைசா) குறைக் கப்படும் என்பதை மகிழ்ச்சியோடு தெரிவித்துக் கொள்கிறேன். இதன்மூலம் ஒரு கோடியே இருபத்தைந்து இலட்சம் குடும்ப அட்டை வைத்திருப்பவர்கள் பயன்டைவார்கள்” என்று மாண்புமிகு உணவு மற்றும் கூட்டுறவுத் துறை அமைச்சர் அவர்கள் அறிவித்திருக்கிறார்.

**தீ விபத்தில்
பாதிக்கப்பட்டவர்களுக்குத் தமிழக
அரசின் உடனடி நிவாரண உதவி.**

சென்னை யிலுள்ள மலை-திருவல்லிக்கேணி வட்டத்தில் அமைந்துள்ள நாவலர் நெடுஞ்செழியன் நகர் பகுதியில் 30.7.1991 அன்று காலை 11.45 மணியளவில் ஏற்பட்ட திடீர் தீ விபத்தில் 125 குடிசைகள் எரிந்து சாம்பலாயின; இதனால் 141 குடும்பங்கள் பெரிதும் பாதிக்கப்பட்டன.

தீ விபத்தில் எரிந்துபோன குடிசைகளுக்கு மாண்புமிகு தமிழக முதல்வர் அவர்களின் உத்தர வின்பேரில், உடனடி நிவாரண உதவிகளாகக் குடிசை ஒன்றுக்கு ரூ.400 வீதம் 125 குடிசை

களுக்கு ரூ.50,000-மும், பாதிக்கப்பட்ட 141 குடும்பங்களுக்கு, குடும்பம் ஒன்றுக்குத் தலா 5 கிலோ அரிசி மற்றும் ஒரு வேட்டி - ஒரு சேலையும் 31.7.1991 அன்று மாண்புமிகு வருவாய்த்துறை அமைச்சர் திரு.எஸ்.டி.சோமசுந்தரம் அவர்களும், மாண்புமிகு கைத்தறித்துறை அமைச்சர் திரு. மதுசூதன் அவர்களும் மாவட்ட ஆட்சியர் முன்னிலையில் வழங்கினார்கள்.

**காய்கறிகளின் விலைவாசிகள் குறித்து
அமைச்சர் அறிக்கை**

மாண்புமிகு உணவு-கூட்டுறவுத்துறை அமைச்சர் திரு. கராசாராம் அவர்கள், 30.7.1991 அன்று வெளியிட்ட அறிக்கையொன்றின் முடி விவரம் வருமாறு:

“சென்னை நகரத்தில் காய்கறிகளின் விலை வாசிகள் ஏறிவருவதைப் பற்றி மாண்புமிகு முதலமைச்சர் அவர்கள் கவலை தெரிவித்ததை யொட்டி, நான் சென்னையிலுள்ள மொத்த வியாபாரிகளை அழைத்துப் பேச்சுவார்த்தை நடத்தி விலைவாசிகளைக் குறைக்கக் கேட்டுக் கொண்டேன். பருவகாலத்தில் விளைச்சல் போதிய அளவு இல்லாததாலும் வெளியிடங்களி லிருந்தும், வெளி மாநிலங்களிலிருந்தும் வரத்துக் குறைவாக இருப்பதாலும் விலைவாசி ஏறியிருப்ப தாகத் தெரிவித்தனர்.

சென்னை நகரில் கூட்டுறவு காய்கறி நியாய விலைக் கடைகள் குறைவாக இருப்பதால், கடந்த 25 நாட்களில் 48 புதிய காய்கறி நியாய விலைக் கடைகள் முறையே அண்ணா நகர், பெசண்ட் நகர், பெரும்பூர், வலசரவாக்கம், திருவள்ளூர், எழும்பூர், ஆழ்வார்பேட்டை, மைலாப்பூர், சைதாப்பேட்டை ஆகிய இடங்களில் திறக்கப்பட்டிருக்கிறது. மொத்தத்தில் 97 கடைகள் சென்னை நகரில் செயல்பட்டு வருகின்றன. சாதாரணமாக மாதத்திற்குச் சராசரியாக ரூ.4.50 இலட்சத்துக்கு மதிப்புள்ள காய்கறிகள் வியாபாரம் செய்து வந்தது கூட்டுறவுத் துறை. தற்போது கடந்த 25 நாட்களில் ரூ.5.80 இலட்சம் மதிப்புள்ள காய்கறி களை வியாபாரம் செய்து வருகிறது. அதுவும் வெளிச் சந்தை விலையைவிட குறைவான விலைக்கு விற்கப்படுகின்றன. பெங்களூரிலிருந்தும், நீலகிரி யிலிருந்தும், ஊட்டியிலிருந்தும் காய்கறிகள் வர வழைக்கப்பட்டு நியாய விலைக் கடைகள் மூலம் விற்கப்படுகின்றன.

இந்த முயற்சி தொடர்ந்து நடைபெறும். காய்கறி வரத்து மற்றும் விலைவாசிகள் தினமும் கண்காணிக்கப்பட்டு வருகிறது. மொத்தத்தில் தேவையான காய்கறிகள் சென்னை நகரத்திற்கு வந்தால்தான் நிலைமை சீரடையும். கூட்டுறவு நியாயவிலைக் கடைகளால் மட்டும் இதைச் சரி செய்துவடா முடியாது”.

வாழ் காவேரி!

இளந்தேவன்

நடந்தாய்

காவிரித்த சோலையெல்லாம் கானல்நீர் ஆகாமல்
பூவிரிந்துக் காப்பதற்குப் பொங்கிவந்தாய் காவேரி!
நெருப்புப் பொறிபறந்த நிலைமாற்றித் தமிழ்முகத்தில்
சிரிப்புச் சுடர்பரவச் சிலிர்த்துவந்தாய் காவேரி!
தண்ணார் தமிழ்ப்பருகத் தண்ணீர்க்கும் தாகம்என்று
கண்ணாரக் காட்டுதற்குக் கடுகிவந்தாய் காவேரி!
அணைக்கட்டுச் சிறைதாண்டி அதிகார விலங்கொடித்து
மணக்கும் தமிழ்நீலத்தை மருவவந்தாய் காவேரி!
செயற்கை அரசியலால் சிறைப்பட்டுக் கிடந்தாலும்
இயற்கைத்தாய் விடுவிக்க எழுந்துவந்தாய் காவேரி!
அரசியல் நீதிவர ஆண்டுபல ஆனாலும்
இயற்கைதந்த நன்கொடையாய் இன்று வந்தாய் காவேரி!
தன்னுரிமை நிலைநாட்டும் தமிழகத்தின் முதலமைச்சராம்
பெண்ணரசி குரல்கேட்டுப் பெருகிவந்தாய் காவேரி!
என்றோ வரும்வெள்ளம் என்றிருந்தால் பெருமையுண்டா
என்றும் வரும் ஜீவநதி எனவருவாய் காவேரி!
தங்கத் தமிழகத்துத் தனிமுதல்வர் ஆணையிட்டால்
வங்கக் கடல்வரை நீ வரவேண்டும் காவேரி!
நீ எங்கள் பிறப்புரிமை! நின்வரவு தமிழ்க் கினிமை!
வா எங்கள் கண்மணியே! வரவேற்றோம் காவேரி!





மதுவும் மனநோய்களும்!

டாக்டர் எஸ். நம்பி
அரசு மனநலக் காப்பகம், சென்னை.

மது அருந்துவது மனிதரிடையே தொன்றுதொட்டு நிலவிவரும் ஒரு பழக்கம். புராண காலங்களிலேயே சோம்பாணமும், கராபாணமும், மனிதன் கேளிக்கைகளில் ஈடுபட்ட போது பயன்படுத்தியதாகத் தெரிகிறது. நம் தமிழ்நாட்டில் இரண்டாயிரம் ஆண்டுகளுக்கு முன்னமேயே குடிப்பழக்கம் அதிக அளவில் இருந்து வந்ததும், அதன் கேடுகள் அப்போதே மனிதனைச் சூழ்ந்ததும் - திருவள்ளூர் பத்துக் குறட்பாக்களை கள்ளண்ணாமை யை வலியுறுத்திக் கூறியிருப்பதில் இருந்தே புலனாகும்.

அந்த நான் முதல்...

தொடக்க நாளில் இருந்தே மனிதன் வலியை மறக்க, துன்பத்தைப் போக்கிக் கொள்ள, மகிழ்ச்சியைக் கொண்டாட, விழாக்காலங்களில் இன்பத்தைப் பகிர்ந்து கொள்ள எனப் பல்வேறு காரணங்களால் மெய்மறந்த நிலைக்கு ஆளாக்கும் போதையை நாடத் தலைப்பட்டான். குடிப்பழக்கம் நாளைடலில் மனிதனை அழிக்க வல்ல சமுதாயச் சீர்கேடாகவே மாறிவிட்டது!

பழக்கச் சங்கிலி, தொடக்கத்தில் மெலிதாக இருந்து நாளைடலில் இறுகி, இறுகி லேசில் அறுக்க முடியாத அளவு வலிமை பெற்று விடுகிறது என்பது தெரிந்ததானே?

மது அருந்துவது என்பது ஒரு விதப் பழக்கம்; அந்தப் பழக்கத்தை நாம் ஏற்படுத்தி, பின்னர், நம்மை அதற்கே அடிமையாக்கிவிட (Addiction) வல்லது என்ற நிலை தற்போது நம்மில் பலரிடையே ஒரு வித நோயாகவே கருதப்படுகிறது.

மது அருந்துவது ஒரு தனிப்பட்ட மனிதனின் உடல் நலத்தைப் பாதிக்கின்றது; அவன் மனநலத்தையும் பாதிக்கின்றது; அவனைச் சார்ந்து இருக்கின்ற குடும்பத்தின் நிம்மதியைக் குலைக்கின்றது; அவனைச் சூழ்ந்துள்ள சமுதாயத்தைப் பாழ்படுத்துகிறது. இப்படி ஒரு மனிதனை எல்லா வகையிலும் பாதிப்புக்கு உள்ளாக்குகிற குடி, ஒரு நோயே; அதுவும் குணப்படுத்தக்கூடிய, அது தாக்கும் முன்னரே ஒழிக்கப்பட வேண்டிய நோயே என்பதில் எள்ளளவும் சந்தேகமில்லை!

யார் குடி நோயாளி
 ௦ எந்த மனிதன் எந்நேரமும் குடிப்பது பற்றியே சிந்தித்துக் கொண்டிருக்கிறானோ...
 ௦ யார் அளவுக்கு அதிகமாகக் குடித்து, அதுவும் போதாத நிலையில் மேலும் மேலும் குடித்துக் கொண்டிருக்கிறானோ...
 ௦ யாருக்குக் குடிப்பழக்கம் உடல், மனநலப் பாதிப்புகளை உண்டாக்குகிறதோ...
 ௦ யாருக்குக் குடிப்பழக்கம் - குடும்பத்தில், பொருளாதாரத்தில், செயல்வெளியில், சமுதாய மதிப்பில் சீர்குலைவை ஏற்படுத்துகிறதோ - அவனே குடிநோயாளி!

குடிநோயாளி எவருமே தான் குடிப்பதை, அதுவும் அதிகமாகக் குடிப்பதை, தன்னுடைய பிரச்சினைகளுக்குக்கெல்லாம் காரணம் குடிதான் என்பதை ஆரம்பத்தில் ஒத்துக் கொள்வதேயில்லை!

குடிநோய்க்குக் காரணம் எது?

குடி நோய்க்குப் பல்வேறு காரணங்கள் உண்டு. ஆகவே சமூக, உளவியல், உடல் ரீதியான காரணங்களாய் அவை பிரிக்கப்படும். குடிப்பழக்கம் உடையவரின் குழந்தைகளுக்கும் இந்தப் பழக்கம் எளிதாக, பரம்பரைச் சொத்தாகப் பாதிப்பை உண்டுபண்ண வாய்ப்புகள் அதிகம் உண்டு. விழாக்காலங்களும் மகிழ்ச்சியைக் கொண்டாடும் நேரங்களும், குடியை நாடுவதற்கு வாய்ப்புகளை உருவாக்கித் தருகின்றன. இழப்புகளும், மன வருத்தங்களும் (Depression) மனிதன் மதுவை நாடத் துணை போகின்றன. மனிதனின் உடல் அயர்ச்சியும், அவனின் மன நெருக்கடிகளும் (Stresses) மதுவைத் தேட வைக்கின்றன. தோழமைக் கூட்டத்தின் பாதிப்பு (Peer Group Influence) வியாபார யுக்திகள் முதலியவும் மது அருந்தும் வாய்ப்புகளைத் தூண்டுக்கின்றன.

நரம்புத் தளர்ச்சி,
 வயிற்றுப்புண், ஈரல் வியாதிகள்
 ஆகியவை மட்டுமல்ல; இன்னும்
 பலவிதமான பாதிப்புகளுக்கும்
 குடிப்பழக்கம் மனிதனை
 ஆட்படுத்தும் என்பதை
 விரிவாக விளக்கும் கட்டுரை

கூட்டுறவுச் சங்கங்கள் கலைப்பு

அதுதவிர, மதுவின் ஒருவித நச்சுத்தன்மையும், சிலரின் உடலியல் அனாதைக் கெட்டியாகப் பற்றிக் கொள்ளும் தன்மையும் குடிநோய்க்குக் காரணமாக அமைகின்றன.

குடிநோய் ஒரு மனிதனைப் படிப்படியாகத் தாக்கி, அவனை அழிவுப் பாதைக்கு அழைத்துச் செல்கிறது. தொடக்கத்தில் நடப்புக்காகவும், குடிப்பதே அந்தல்து உள்ளவனின் அடையாளம் என்ற வன் கற்பனையினாலும், மதுவின் என்னதான் இருக்கிறது என்று பார்த்து விடுவோமே என்ற ஆவல் மேம்பாட்டினாலும் பரிட்சார்த்தமாகக் குடிப்பதற்கும் ஆரம்பிக்கிறது. (Experimental Drinking) அதன் பின்னர் கேஸிகையும், மகிழ்ச்சியும் போன்ற திறைந்த வாய்ப்புகள் கிடைக்கும் போதெல்லாம் குடிக்கத் தோன்றும் (Recreational Drinking). பின்னர் தினைத் தோறுமோ அல்லது அடிக்கடியோ குடித்தல் நன்றாய் இருக்கிறது, நிம்மதியாய் இருக்கிறது. என்றோ குடிப்பதற்கும் தொடர்கிறது (Regular Drinking). இறுதியாக - குடிக்காமல் சரிவர உடலும், மனமும் இயங்கவில்லை. குடிக்காத போனால் உடல் தளர்ந்து ஆட்டம் கொடுக்கிறது, என்ற நிலையில் குடிக்க வேண்டிய கட்டாயத்திற்குத் தள்ளப்பட்டு குடிநோயாளியாக மாறுகின்றனர். (Compulsive Drinking).

குடிப்பதால் ஏற்படும் நோய்கள்

குடிப்பதற்கும், உடலில் பல வேறு வியாதிகள் வர வழி செய்கிறது. முக்கியமாக - நரம்புத் தளர்ச்சி, வயிற்றுப்புண், சரல் வியாதிகள் போன்றவைகள் குடி யினால் உண்டாகின்றன.

சமுதாய அளவில் குடிநோய் தொழில் பிரச்சினைகள், அடிக்கடி வேலைக்குச் செல்ல முடியாத நிலை. குடும்பப் பிரச்சினைகள், கணவன் மனைவிக்கிடையே கோளாறுகள் ஆகியவற்றை உண்டாக்குகின்றன; வன்முறை, ஏமாற்று வேலை முதலியவைகளில் ஈடுபடவும் அந்தப் பழக்கம் வழிசெய்கிறது. இதனால், குடியர்களின் வாழ்க்கைத் தரமும் பாதிக்கப்படுகின்றது.

குடிநோய் நாளைவரும் அது உள்ளவரிடம் மனவருத்தத்தை (Depression) உண்டு செய்கிறது. குடியினால் ஏற்பட்ட இழப்புக்

தமிழ்நாட்டில், 1990-ஆம் ஆண்டில் நடைபெற்ற கூட்டுறவுச் சங்கங்களின் குழுமங்களைக் கலைத்துவிட்டு, அதன் நிர்வாகத்திற்குத் தனி அலுவலர்களை நியமிக்கும் அவசரச் சட்டம் 29.7.91 அன்று தமிழ்நாடு அரசால் பிறப்பிக்கப் பட்டது.

களோடு, மற்ற பொருளாதார, குடும்ப, சமூகப் பாதிப்புகளும், குடியனின் மனநிலையை வெகுவாகப் பாதிக்கின்றன இதன் காரணமாகவே குடிநோயாளிகளில் பலர் தற்கொலை செய்து கொள்கின்றனர். பலர் தங்களின் மன வருத்தத்தைப் போக்கவே குடிப்பதாகக் கூறினாலும் - குடியே மனவருத்தத்தை அதிகப்படுத்திவிடுகிறது என்பதை ஏனோ அவர்கள் அறியாதவர் களாகவே உள்ளனர்; அல்லது அறிந்து கொள்ள முயற்சிப்பதில்லை.

குடியும் குடும்பமும்

குடிநோய் உள்ளவர்களுக்குத் தாம்பத்திய உறவுகளில் பல்வேறு பிரச்சினைகள் (Sexual Problems) உண்டாகும்.

நம் சமூகத்தில் பல ஆண்களிடம் தவறான ஒரு கருத்து நிலவி வருகிறது; மதுவை அருந்தினால், உடல் உறவு மூலமான் இன்பம் அதிகரிக்கும் என்பதே அது. இது முற்றிலும் தவறான எண்ணம். குடிப்பதற்கும், வேட்கையை, வெறியைத்தான் தூண்டிவிடும். ஆனால் அதற்கான செயல் திறனைப் பாதித்துவிடும் (Alcohol increases the desire; But takes away the performance).

தாம்பத்திய வாழ்வில் பாதிப்பு, தன்னால் குடும்பத்தைச் சரிவர நிர்வகிக்க வருமானம் ஈட்ட முடியாத நிலை ஆகியவை காரணமாகவும், குடிநோயாளிகளின் மனைவியர் குடும்பத்தைக் காக்கவேண்டிய பணியில் சங்கடம் ஏற்படும். அன்றாடம் தேவைக்காகவே பருடன் பழக வேண்டிய துழ்நிலை உண்டாகும். இவையாவும், குடிநோயாளிகளின் அடிமனதில் சந்தேகப் புயலை உருவாக்கி, தாறுமாறான பல எண்ணங்களை, வளர்த்துவிடும். இவர்களின் மனதில் காரணமற்ற கற்பனை எண்ணங்கள் (Delusions) வளர்வதன் காரணமாகத் தனது மாசற்ற மனைவி

யின் நடத்தையிலேயேகூட சந்தேகம் (Morbid jealousy), பொறாமை போன்றவை தோன்றி அவர்களை அடிக்கவும், துன்புறுத்தவும் தூண்டி விடும்.

குடிநோயாளிகளின் மனநிலை சில வேளைகளில் முற்றிலும் பாதிக்கப்பட்டு முதிர் மனநோயினாலேயே (Alcoholic Psychosis) அவர்கள் பெரிதும் பாதிக்கப்படுகின்றனர். உறக்கமின்மை, தனக்குத்தானே பேசி - சரித்துக் கொள்ளுதல், காரணமற்ற கற்பனை எண்ணங்கள், கோபம், வெறுப்புணர்ச்சி, யாரும் இல்லாதபோதே - யாரோ காதில் பேசுவது, பயமுறுத்துவது (Hallucination). தன்னை யாரோ பின் தொடர்வது போன்ற பிரமை - தனக்கு மனநோய் இருப்பதையும் அதற்குக் காரணமே குடிநோய் என்ற உண்மையையும் உணரமுடியாமல் போகின்ற நிலை; முதலாம் அணைத்தும் இந்து முத்தி மனநோயால் காணப்படும் அறிகுறிகளாகும்.

இது தவிர, வெகுநாள் குடிப்பதற்குத் தள்ளப்பட்டு நினைவு குழப்பமடைந்து, மறதி அதிகரித்து மூளையின் செயல்கள்யாவும் பாதிக்கப்பட்டு, மூளைத்திறன் முழங்கு நோயால் (Alcoholic Dementia) பாதிக்கப்படவும், வாய்ப்பு உள்ளது. குடிப்பதற்கும் ஒருவனிடத்து வன்முறை உணர்ச்சிகளையும், ஆவேச எண்ணங்களையும் தூண்டிவிடும். வன்முறையிலும், வெறிச் செயலிலும், ஈடுபடும் பல சமூக விரோதி களின் போக்கைக் கவனித்தால் - குடிப்பதற்குத் தள்ளப்பட்டு அவர்கள் என்பது தெளிவாகும்.

விபத்துக்கான காரணங்கள்

குடிப்பதற்கும் மனிதனிடம் நினைவுப் தடுமாற்றத்தை உண்டு செய்து, பல்வேறுவித விபத்துக்களையும் ஏற்படுத்தும். சாலை விபத்துக் களுக்குக் காரணம் என்னவென்று

கோவை மாவட்டத்தில் உள்ள சிறு விவசாயிகள் மற்றும் குறு விவசாயிகளுக்கு விவசாய உற்பத்தியைப் பெருக்க உதவும் பெருநோக்குத் திட்டத்தின்கீழ் புதிய கிணறு தோண்டுவதல், கிணறுகள் ஆழப்படுத்துதல், மோட்டார் பம்பு செட் அமைத்தல், ஆயில் இஞ்சின் பொறுத்துதல், பைப் லைன் மற்றும் பம்பு ஹவுஸ் சப்மெர்சிபில் பம்பு மோட்டார் பாசனத்திற்கு வாய்க்கால் மற்றும் குழாய் அமைத்தல் (நிலத்தடி பைப் லைன்) கிணற்றில் பக்கச் சுவர் கட்டுதல், நிலம் சமன் படுத்துதல், நிலம் சீர்படுத்துதல் ஆகியவற்றுக்காக வங்கிக் கடனும், அரசு மானியமும் வழங்கப் படுகிறது.

இக்கடனுதவி பெற ஐந்து ஏக்கர் புஞ்சை அல்ல 2.5 ஏக்கர் நஞ்சைக்கு குறைவான நில முள்ள சிறு மற்றும் குறு விவசாயிகள் சம்பந்தப் பட்ட வட்டார வளர்ச்சி அலுவலர்களை அணுகி கடனுதவியைப் பெற்று பயன்பெறலாம்.

30.7.91 அன்று உடுமலைப்பேட்டை வட்டம் துங்காவி கிராமத்தில் கோவை மாவட்ட ஆட்சித் தலைவர் திரு. மு.கலைவாணன், இ.ஆ.பி., அவர்கள் தலைமையில் மணூர்தி மக்கள் தொடர்பு நாள் கூட்டம் நடைபெற்றது.

இக்கூட்டத்தில் தீர்வு தெரிவிக்க வேண்டிய முன்கூட்டி பெறப்பட்ட 213 மனுக்கள் மீது மேற்கொள்ளப்பட்ட நடவடிக்கை மனுதாரர்களுக்குத் தெரிவிக்கப்பட்டது. நடவடிக்கைக்கு

கோவை மாவட்டத்தில்...

உரிய பெரும்பாலான மனுக்கள் குடும்ப அட்டை வழங்கக் கோரியும், கடனுதவி கோரியும், முதியோர் உதவித்தொகை கோரியும், குடிநீர் வசதி கோரியும் பெறப்பட்டவை ஆகும். இக்கூட்டத்தில் மனுதாரர்களின் பெரும்பாலான நியாயமான கோரிக்கைகள் ஏற்றுக் கொள்ளப்பட்டு நலத்திட்ட உதவிகள் வழங்கப்பட்டன.

திரு. கருப்பசாமி என்ற உடல் உணர்முற்ற வர்க்கும் கணவனாலும் கைவிடப்பட்ட திருமதி. சசிலி என்கிற பெண்ணுக்கும் மாவட்ட ஆட்சித் தலைவர் அவர்கள் முதியோர் உதவித் தொகையை இக்கூட்டத்தில் வழங்கினார். நலந்தோர் நலத்திட்டத்தின் கீழ் 4 பேர்களுக்குத் தலா ரூ.3,000, மற்றும் 26 பேர்களுக்கு வீட்டுமனைப் பட்டா, 11 பேர்களுக்கு சலவைப் பெட்டிகள், 110 பேர்களுக்குக் குடும்ப அட்டைகள் ஆகியவை இக்கூட்டத்தில் வழங்கப்பட்டன.

இக்கூட்டத்திலேயே இக்கிராம மக்கள் மாவட்ட ஆட்சித் தலைவர் அவர்களிடம் 270 மனுக்களை நேரடியாக அளித்தனர். மெட்ராத்தி கிராமத்தில் இச்சிப்பட்டியைச் சார்ந்த சம்பூணம் என்கின்ற பெண்மணி, தனது வறிய நிலையை எடுத்துக்கூறி தொழில் செய்ய கடனுதவி வழங்கக் கோரினார். இவருக்கு ஒருநகிணைந்த ஊரக வளர்ச்சித் திட்டத்தின் கீழ், செம்மறி ஆடுகள் வளர்க்க ரூ.6,000 கனரா வங்கி மூலம் வழங்க வழிவகை செய்யப்பட்டது. இதேபோல பணத்தப்பட்டி கிராமத்தைச் சேர்ந்த காந்திகேயணி என்ற பெண் மணிக்கும் உதவி செய்ய உறுதியளிக்கப்பட்டது.

பாருக்களேன்! வாசனங்களை ஒட்டி வரும் பெரும்பாலான ஓட்டுநர்கள் குடிபோதையில் (Drunken Driving) இருந்தாகவே அத்தகைய விபத்துக்கள் தொடர்பான ஆய்வு அறிக்கைகள் கூறுகின்றன.

நீண்ட நாள் குடிப்பழக்கம் உள்ளவர்கள் தங்களின் குடியை ஓரிரு நாட்கள் நிறுத்தும்போதும், அளவைக் குறைக்கும்போதும், மனக் குழப்ப நடுக்க நோய்களுக்கு (Delirium Tremens) ஆளாக நேரிடும் அவர்கள் உடனடியாக மருத்துவ உதவி பெற்றால் அவர்கள் குடி தொடர்பான ஆபத்தில் இருந்தும் தப்பலாம், குடிப்பழக்கத்தை விட்டு விடவும் அது ஒரு வாய்ப்பாக அமையும்.

வெகுநாள் குடிப்பழக்கம் வைட்டமின் 'பி' குறைபாடுகளை - முக்கியமாக 'தயமின்' (Thiamine) என்ற 'பி' வைட்டமின் குறைபாட்டை ஏற்படுத்தி - மூளைப் பாதிப்பையும், அதன் அடிப்படையிலான மன நோயையும் உண்டு பண்ணுகிறது.

குடிநோய் காரணமாக ஏற்படும் மனநோய்கள் பலப்பல ஆகும். இவை குடிநோயாளிகள் யாருக்கு வேண்டுமானாலும் எப்போது வேண்டுமானாலும் வர வாய்ப்பு உள்ளது.

நாடு பாராட்டும் நடவடிக்கை குடியினால் நேரிடும் உடல், மனநோய்களைத் தவிர்க்கும் ஒரே வழி குடிப்பழக்கத்திலிருந்து விடுபடுவது மட்டும்தான். இதற்கான முறையான சிகிச்சையை மனநல மருத்துவர்களிடம் பெற்று, மறு வாழ்வு பெறுவதுதான் அறிவுடைமை யாகும். இதற்கான முறையான ஒத்துழைப்பும் குடும்ப ஆதரவும் குடி நோயாளிகளை மனிதர்களாக வாழ வழி செய்யும்.

தமிழக அரசானது மதுக்கடைகளை மூடியதும், குடிநோய் நீக்கும் முக்கியத் தடுப்பு நடவடிக்கை ஆகும். இதை நாடு பாராட்டும். மது வினால் ஏற்படும் உடல், மனநல பாதிப்புகள், பொருளாதாரப் பிரச்சினைகள், குடும்ப சமூக

பாதிப்புகள் ஆகியவற்றை முறை யாகச் செய்திகள் மூலமோ, படம் பிடித்துக் காட்டியோ மக்களிடத்து அறிவுறுத்த வேண்டும். குடிநோய் வரவாய்ப்புகள் அதிகம் உள்ள வரிடம் கவனம் அதிகம் செலுத்துதல் வேண்டும்.

"படிப்படியாக நாள் குடிப்பதை விட்டுவிடுவேன்" என்று பணை ஏமாற்றுவதற்காகக் குடிநோயாளி சொல்வதெல்லாம் அவர் தன்னைத் தானே ஏமாற்றிக் கொள்ளும் வேலைகளே!

குடிநோயின் கோரத்தை அறிந்து அதனை உடனடியாக, முழுமையாக விட்டுவிட, குடிநோயாளிகள் மருத்துவ உதவியை நாடுவதை புத்தி சாலித்தனம் ஆகும். குடியினால் ஏற்படும் அவமானம் தனக்கு மட்டுமல்ல; தன் குடும்பத்தைச் சேர்ந்த எல்லோருக்கும் தான் என்பதை அவர்களெல்லாம் உணர வேண்டும்.

"துஞ்சினார் செத்தாரின் வேறல்லர்; எஞ்சுள்ளும் நஞ்சுண்பார் கன்னுள் பவர்".

- குறள்

பார்த்தோம் படித்தோம்

1.7.91 தமிழக இதழில், தமிழக முதல்வர் பதவி ஏற்கும் காட்சி மற்றும் அமைச்சர் பெருமக்கள் பதவி ஏற்கும் காட்சி அத்துடன் 230 தொகுதி வாக்குகள் பெற்ற விவரம் யாவும் காணக் கிடைக்காத காட்சி ஆகும்.

-எஸ்.பி.வேலு
நஞ்செய்தையூர்
(பெரியார் மாவட்டம்)

16.7.91 தமிழக இதழில், தமிழ்நாட்டுத் தன்னிகரற்ற தலைவர்களின் பிறந்த நாளில் அட்டைப் படத்தில் அவர்களின் திருவுருவப் படத்தையும் போட்டு, உள்ளே அவர்களைக் குறித்த கட்டுரைகளையும், வாழ்க்கைக் குறிப்புக்களையும் வெளியிட்டு வரும் ஒரே இதழ் தமிழகம் எனலாம்.

-ந. சுந்தரபுத்தன்,
சன்கொடுத்தவனிடம்
(தஞ்சை மாவட்டம்)

தமிழக முதல்வரின் "தமிழ் நாட்டின் உயிர்நாடி காவிரி" என்ற கட்டுரையும், "ஈடிணையற்ற மக்கள் தலைவர் ராஜீவ் காந்தி" என்ற உரைக் கட்டுரையும் உரத்த சிந்தனையுடன் உணர்த்தி நிற்கின்றன!

-அரிமா. பூபாளம்
ப.முருகேசபாண்டியன்,
(கோவை மாவட்டம்)

சர்மவீரர் காமராசர் நாட்டுக்குச் செய்த அரிய சேவையை, இரா.சதாசிவன் அவர்கள் எழுதிய கட்டுரை உணர்த்தியது.

-ப.அருணாசல சண்முகம்,
கனம்பூர்
(திருவண்ணாமலை-சம்பவராயர் மாவட்டம்)

"ஆடிப்பட்டம் தேடி விதை கவிதை அருமை, இனிமை. விவசாயிகளுக்கு ஆண்டு முழுவதும் அலுவலும், அறுவடையும் இருப்பதைப் பங்குடன் பகர்ந்த கவிதைக்கும், சலிக்கும், வெளியிட்ட தமிழரசுக்கும் பாராட்டுக்கள்.

-எஸ்.வி.நரசிம்மன்,
சின்னமனூர்.

"மது ஒழிப்பு" (16.7.91) கட்டுரை என் மனதை வெகுவாகத் தொட்டது. கட்டுரையில் கூறப்பட்டுள்ள மதுவின் தீமைகளையும், அதனால் பெண்கள் படும் இன்னல்களையும், குடிப் பழக்கமுள்ள ஒவ்வொருவரும் படித்து, குடிப்பழக்கத்தைக் கைவிட்டால் பெரும்பாலான பெண்களின் துயர் துடைக்கப்படும் என்பது உறுதி!

-ச.காவேரி,
வாழப்பட்டாம் பாளையம்.

மது ஒழிப்பு கட்டுரை மதுவினால் உண்டாகும் தீமைகளைத் தெள்ளித் தெளிவாகக் கூறியது. இது, குடிப்பழக்கம் உள்ளவருக்கு ஒரு பாடமாக அமைந்திருந்தது.

-ந.வசந்தராஜா,
வாழப்பட்டாம்பாளையம்.

"மதுவை ஒழிப்போம்" பிரேமா நந்தகுமார் எழுதிய கட்டுரை பாதுகாக்கப்பட வேண்டிய ஒன்று.

-சி.அப்பர் சுந்தரன்,
உ.அம்மாபட்டி

மதுரை மாவட்ட மத்தியக் கூட்டுறவு வங்கி லிமிடெட், மதுரை-1.

வாழ்வு வளம்பெற உங்கள் செல்லக் குழந்தைகளின் எதிர்காலம் செழிப்புற சிறப்புமிக்க எமது சேமிப்புத் திட்டங்களில் சேர்ந்து இதர வங்கிகளைவிட அரை சதவிகித கூடுதல் வட்டி பெற்றுப் பயன்பெறுங்கள்.

1. வளரும் செல்வங்களுக்கு வளர்மதி சிறப்பு டிபாசிட்.
2. அணையா விளக்கு.
3. அமுதசுரபி.
4. ரொக்கச் சான்றிதழ்.
5. நிலையான இட்டுவைப்புகளுடன் ஏனைய வங்கிப் பணிகளும் உண்டு.

தங்கள் விலையுயர்ந்த உடைமைகளுக்குக்கொரு பாதுகாப்புப் பெட்டக வசதியுடன் கூடிய 14 கிளைகளும், தலைமையகமும் உங்களுக்குச் சேவை செய்யக் காத்திருக்கிறது.

ஏனைய விவரங்களுக்கு, மாவட்டமெங்கிலுமுள்ள எமது 34 கிளைகளையும், தலைமை யகத்தையும் அணுகும்படிக் கேட்டுக்கொள்கிறோம்.

தனி அலுவலர்.

சுந்தர சுவரும்

சிறுவர் அருங்காட்சியகம்

நம் நாட்டுத் தேசியக் கொடியின் வண்ணம் நமக்கும் தெரியும். ஆனால், அமெரிக்க நாட்டுத் தேசியக் கொடி எப்படி இருக்கும்?

கரும்புச் சக்கையிலிருந்து காகிதம் எப்படித் தயாரிக்கப்படுகிறது?

செயற்கைக் கோள் எவ்வாறு இயங்குகிறது?

இந்த வினாக்களுக்கெல்லாம் விடை காண மட்டுமல்ல, விளக்கக் காட்சியையும் கண்டு மகிழ, சென்னை எழும்பூரிலுள்ள அரசு அருங்காட்சியக வளாகத்திலுள்ள சிறுவர் அருங்காட்சியகத்துக்குச் (Children's Museum) செல்ல வேண்டும்.

கற்கால மனிதனும், தற்கால மனிதனும்

அமைதியான சூழ்நிலை. அழகிய சுற்றுப்புறம். இவற்றுக்கு மத்தியிலே எழிலுற அமைந்திருக்கிறது சிறுவர் அருங்காட்சியகம்.


1988-ஆம் ஆண்டு தொடங்கப் பெற்ற இவ்வருங்காட்சியகம், மூன்று பிரிவுகளாகப் பிரிக்கப்பட்டுள்ளது.



தமிழில் கலைக் களஞ்சியங்கள் வெளிவந்துள்ளன. அதேபோல சிறுவர்க்கென்றும் சிறுவர் கலைக் களஞ்சியம் வெளிவந்துள்ளது. பெரியவர்களுக்கென்று நூலகங்கள் இருந்தாலும் சிறுவர்க்கென்று நூலகமும் உள்ளது. 'சிறுவர் பூங்கா' க்கூட இருக்கிறது. அதைப்போல அருங்காட்சியகங்கள் பல இருந்தாலும், சிறுவர் அருங்காட்சியகம் ஒன்றும் சென்னையில் உள்ளது. இதன் சிறப்பு என்ன? அதை விளக்குகிறது இக்கட்டுரை...



அவை: 1. நாகரிகங்கள் 2. பொம்மைகள் 3. அறிவியல்.



STEGOSAURUS
ஸ்டீகோசரஸ்

முதலில் நாம் பார்ப்பது, 'நாகரிகங்கள்' என்னும் பிரிவாகும்.

எந்தெந்தக் காலத்தில், எந்தெந்த நாகரிகம் தோன்றியது என்பதற்கான விளக்கக் காட்சிகள் நம் கண்ணையும் சுருந்தையும் கவர் கின்றன.

இங்கே கற்கால மனிதனையும் பார்க்கிறோம்; தற்கால மனிதனையும் பார்க்கிறோம். அதாவது வரலாற்றுக்கு முற்பட்ட மனிதன், பழைய கற்கால, இடைக்கால, புதிய கற்கால மனிதனின் படிப்படியான வளர்ச்சிகளை வண்ண ஓவியங்கள், பொம்மைகள் வாயிலாக இவ்வுள்ள கண்ணாடிப் பேழைகள் நமக்குக் காட்டுகின்றன.

கற்கால மனிதனின் கட்டுமுடான கற்கருவிகள், புதிய கற்கால மனிதனின் ஒழுங்கான கற்கருவிகள், அவற்றின் மூலம் அவன் வேட்டையாடியது, விலங்குகளின் இறைச்சியை உணவாக உட்கொண்டது, அவற்றின் தோலை ஆடையாக அணிந்து கொண்டது ஆகியவை அமுதரசு சித்திரிக்கப்பட்டிருக்கிறது.

அக்கால மனிதன் பயிர்த் தொழிலைச் செய்யக் கற்றுக் கொண்ட போது, அவன் வாழ்ந்த கிராமம் எப்படி இருந்திருக்கும் என்று யூகித்து, அந்த முதல் கிராமத்தை அப்படியே நம் கண்முன் கொண்டு வந்திருக்கிறார்கள்.

நாகரிகத்தின் கதை!

மனித நாகரிகங்கள் தொடக்கமே ஆற்றங்கரையில்தானே? முதலில் நம் கண்ணில் படுவது சுமேரிய, எகிப்து நாகரிகங்களாகும். கி.மு. 3000 ஆண்டுகளுக்கு முற்பட்ட சுமேரிய நாகரிகத்தின் 'சுமர்' நகரின் அமைப்பின் மாதிரியைக் கண்டு வியக்கிறோம். இவர்களின் கோயில், அரண்மனை, இவர்கள் வழக்கத்தில் கொண்டிருந்த எழுத்துக்கள் முதலானவை சுமேரிய நாகரிகத்தின் மேன்மையைப் பறைசாற்றுகின்றன.

இதேபோல எகிப்து நாகரிகத்தின் சிறப்பை எடுத்துக்காட்டும் காட்சி அமைப்புகள், நம் மனத்தைத் தொடுவனவாக உள்ளன. சரித்திரப் பாடப் புத்தகத்தில் நாம் படித்த பிரமிடுகளை இங்கே நாம் பார்த்து பிரமிக்கிறோம். இந்தப் பிரமிடுகள் எப்படிக் கட்டப்பட்டன என்பதை இங்கே பார்த்துத் தெரிந்து கொள்கிறோம். எகிப்திய மன்னர்களான 'பிரோக்கள்' இறந்த பிறகு, அவர்களது உடல் பதப்படுத்தப்பட்டு இந்தப் பிரமிடுகளில் வைத்துப் பாதுகாக்கப்பட்ட செய்தியை நாம் ஏற்கெனவே படித்திருக்கிறோம் அல்லவா?

மொகஞ்சதாரோ, ஹரப்பா என்றும் நம் நினைவுக்கு வருவது, சிந்து சமவெளி நாகரிகம்தான். இவற்றின் மாதிரி அமைப்பு நம்மை மெய் மறக்கச் செய்கிறது. அடுத்து நாம் காண்பவை, பாபிலோனிய, ஆசீரிய, எபிரேய, பினிஷிய, மினோவா, மைசினிய நாகரிகங்களாகும்.

உழைப்பின் சின்னம்

அதோ, அங்கே காட்சி தருவது எது தெரியுமா? ஏதென்ஸ் நகரம்!

அதைப் பார்த்ததும் கிரேக்கப் பேரறிஞர்களான அரிஸ்டாடில், பிளேட்டோ ஆகியோர் நம் நினைவுக்கு வருவது ஒருபுறமிருக்க, அங்கே அமைக்கப்பட்டுள்ள அழகிய மலை

யின் மீது, ஏதென்ஸ் தேவதை கோயில் கொண்டிருப்பது கண் கொள்ளாக் காட்சியாக விளங்குகிறது.

பார்த்துக் கொண்டே போகிறோம். செல்டிக் நாகரிகம் நம் கண்ணில் படுகிறது. அதற்கு அடுத்ததாக இருப்பதுதான், உலக அதிசயங்களில் ஒன்றான சீனப் பெருஞ்சுவர். 1,400 மைல் நீளமுள்ள இந்தப் பெருஞ் சுவரைப் பார்க்கிறோம் - மாதிரிதான்! இதனை எழுப்ப



எவ்வளவு மனித உழைப்பு தேவைப்பட்டிருக்கும். ஆம். உழைப்பின் சின்னமாகவும் அதைக் கருதலாமே!

அடுத்து உள்ள கண்ணாடிப் பேழையைப் பார்க்கிறோம். மாயமும் இல்லை. மந்திரமும் இல்லை. மாயன் நாகரிகத்தையே அது சித்திரிக்கிறது. கி.மு. 2000 ஆண்டில், மத்திய அமெரிக்காவில் வாழ்ந்த

இம்மக்கள், எகிப்தியர்களைப் போன்றே பிரமிடுகளைக் கட்டினார்கள். கல்லறைகளை அமைத்தார்கள்.

பண்டைத் தமிழகத்தைப் பார்ப்போமா?

இப்போது நாம் வந்திருப்பது, பண்டைத் தமிழகத்துக்கு!

ஐயவை நிலங்களான குறிஞ்சி, முல்லை, மருதம், நெய்தல், பாலை - இவற்றுக்குரிய தெய்வங்கள், இந்நிலமக்களின் தொழில்கள் எல்லாம் பான்காய்க் காட்சியளிக்கின்றன.

பொம்மைகள் என்றால் யாருக்குத் தான் ஆசை வராது? குழந்தைகளை மட்டுமல்ல, பெரியவர்களை யும் கூட அவை மெய்மறக்கச் செய்யுமே!


அதோ, எத்தனை வகையான பொம்மைகள்!


'ஒன்றே குலம்' என்று உணர்ந்தும் உலக நாட்டுப் பொம்மைகள்!

அமெரிக்கா, மெக்சிகோ, ஹவாய், நியூசிலாந்து, பிஜித் தீவு, யுகோஸ் லாவியா, ஹங்கேரி... இப்படி உலக நாட்டுப் பொம்மைகள் கண்ணைக் கவரும் வகையில் வண்ண வண்ண உடைகளுடன் காட்சி தருவது கண்களுக்கு நல்ல விருந்து.

நமக்கென்று நடை, உடை, பாவனைகள் உண்டு. குறிப்பாக

சிறுவர் அருங்காட்சியகத்தின் முகப்பு





கிரேக்க நாகரிகம்- ஏதென்ஸ் நகரின் அமைப்பு

ஆடை அணிகலன்களை எடுத்துக் கொண்டால், உலக நாட்டு மக்கள் எப்படி ஆடை உடுத்துவார்கள் என்பதற்கு, அந்தந்த நாட்டு மக்களே நம் கண்முன் தோன்றுகிறார்கள் - பொம்மை வடிவாக!

ஓவ்வொன்றும் ஒரு விதம்!

நடனங்கள் பலவிதம். அவை ஓவ்வொன்றும் ஒருவிதம்.

கேரளாவின் கதகளி, உத்திரப் பிரதேசத்தின் கதக், ஆந்திரத்தின் குச்சிப்புடி, மணிப்பூரின் மணிப்பூரி, தமிழ்நாட்டின் பரதநாட்டியம் - எல்லா நடனங்களையும் ஒரே சமயத்தில் பார்க்கும் வாய்ப்பு யாருக்குக் கிடைக்கும்?

ஒரு கண்ணாடிப் பேழையில், 57 நாட்டுக் கொடிகள் காட்சி அளிக்கின்றன. மத்தியில் நம் நாட்டுக் கொடி காட்சி தருகிறது. அவற்றை ஒரு நிமிடம் பார்க்கும் வாய்ப்பு செல்கிறோம்.

வெளிநாட்டுப் பொம்மைகளைப் பார்க்கும் மகிழ்ந்த நமக்கு, நம் நாட்டுப் பொம்மைகளைப் பார்க்கும் வாய்ப்பு ஏற்படுகிறது.

நம் நாட்டிலுள்ள ஓவ்வொரு மாநில மக்களையும் சித்திரிக்கும் அந்த ஓவ்வொரு பொம்மைக்கும் பின்னால், அம்மாநில முக்கியத் துவந்ததைக் குறிக்கும் செய்திகளும் வரையப்பட்டுள்ளன.

அற்புத உலகம்

இது அறிவியல் உலகம் -
இந்த உலகமே அவல்தியானது.
அற்புதமானது -

இந்த விந்தை உலகத்தினுள் நுழைகிறோம்!

முதலில் நாம் வாழும் பூமியைப் பார்க்கிறோம். அங்கே எரிமலை தற்ருபமாக அமைக்கப்பட்டிருக்கிறது. தூரியக் குடும்பம் உருவான கதையும் தெரிந்து கொள்கிறோம்.

அன்னை பூமி அள்ளித்தரும் செல்வங்கள் எண்ணில. இந்தியாவில் கனிமங்கள் எங்கெங்கு கிடைக்கின்றன என்பதைக் குறிப்பிட்டு, அந்தக் கனிமங்களின் மாதிரிகளும் கூட இங்கே வைக்கப்பட்டிருக்கின்றன.

அற்றுப்போன விலங்குகளைச் சற்றுப் பார்க்க்போமா?

200 மில்லியன் ஆண்டுகளுக்கு முன்பிருந்த பயங்கரப் பல்லிகள், டைமெட்ரோடரின், பிராண்டோசாரஸ், ராம்போரன்சுல், டிரைசிரடாம்ஸ், ஸ்ம்கோசரஸ் ஆகிய விலங்குகளைப் பார்க்கும் அதிசயிக்கிறோம். அதைவிட அதிசயம், இவையெல்லாம் சுத்த சைவமாம்! இயற்கையின் மாறுபட்ட தும்பிலைகளினால் இவையெல்லாம் அற்றுப்போயினவாம்.

அடுத்து நாம் காண்பது அற்றுப் போன பறவை இனங்களை!

ஆர்கியாடெரிக்ஸ் என்பது ஒரு பறவை. இதுவே உலகில் தோன்றிய முதல் பறவை! அது எப்படி இருக்கும் என்பதை இங்கே பார்க்கிறோம். 100 மில்லியன் ஆண்டுகளுக்கு முன் வாழ்ந்த 16 அடி உயரமான இன்னொரு பறவையும், அதன் முட்டையும் மாதிரிகளாக இங்கே வைக்கப்பட்டிருக்கின்றன.

இதேபோல, அற்றுப்போன பாலூட்டிகளையும் பார்க்கிறோம். இவை 70 மில்லியன் ஆண்டு களுக்கு முன் வாழ்ந்தவை.

காட்சியும் மாட்சியும்

அடுத்து நாம் வருவது, தாவர உலகத்துக்கு. இங்கே இயற்கையின் அற்புதங்களைப் பார்க்கும் மகிழ்கிறோம்.

மனிதன் முழுமனிதனாக விளங்குவதற்குப் பொது அறிவு மிகமிக அவசியமாகிறது.

வெப்ப நீற்று எங்குள்ளது?

இமாசலப்பிரதேசம், பஞ்சாப், காஷ்மீர் மாநிலப் பொம்மைகள்



விடுதலைக்கு வித்திட்ட வீரர் வ.உ.சி.



1908-ஆம் ஆண்டு மார்ச் திங்கள் 9-ஆம் நாள் இந்திய விடுதலைப் போராட்ட வரலாற்றில் குறிப்பிடத்தக்க வீரத் திருநாள். அன்று வங்காளத்தில் சிங்கம்போல் திகழ்ந்த விபின் சந்திரபால் ஆறு மாதச் சிறைத் தண்டனை முடிந்து விடுதலையான நாள்.

தேசத் தொண்டரான விபின் சந்திரபால் செய்த குற்றம் என்ன? ஆங்கிலேய அரசு அரவிந்த்ரின் மீது தேசத் துரோகக் குற்றம் சாட்டி வழக்கு தொடுத்தது. அரவிந்த்ருக்கு எதிராகச் சாட்சி கூறும்படி விபின் சந்திரபாலை அரசு கூறியது. அவர் மறுத்துவிட்டார். அதற்காக ஆறு மாதம் சிறைத் தண்டனை பெற்றார். அவரது விடுதலையை வங்காளம் மட்டுமல்ல நாடே கொண்டாடியது.

விபின் சந்திரரின் விடுதலை நாள் விழாவைத் தூத்துக்குடியில் சிறப்பாகக் கொண்டாட்டத் திட்டமிட்டுச் செயல்பட்டார் ஒரு வழக்கறிஞர். இந்த விழாவின் மூலம் மக்களிடம் நாட்டுப்பற்றையும்

சக்திர் வேட்கையையும் வளர்க்க எண்ணினார் அவர். 'பாலர் மீள்தினம் பாரும் மீள்தினம் சீலர் யாவரும் சேர்வோம் அத்தினம்' என்று முழக்கமிட்டார். அவரது குரல் கேட்டு நகரமே திரண்டது. நாடே அதிர்ந்தது.

ஆற்றல் மிக்க அந்த வழக்குரைஞரையும் அவரது நண்பரையும் அவர்களது விடுதலைப் பேச்சையும் செயலையும் கண்டு அஞ்சிய ஆங்கிலேய அரசு மார்ச்சு 12-ஆம் நாள் கைது செய்து வழக்கு விசாரணை என்று நாடகமாயது.

அப்பொழுது திருநெல்வேலியில் நீதிபதியாக இருந்த ஆங்கிலேயர்

வழக்கை விசாரித்து அந்த வழக்குரைஞருக்கு நற்பதாண்டுகள் தீவரத் தரத் தண்டனையும் அவரது நண்பருக்கும் பதாண்டுகள் தீவரத் தரத் தண்டனையும் விதித்தார். தீவரத் தரத் தண்டனை என்றால் நாடு கடத்தப்பட்டு அந்தமால் தீவில் அடைப்பட்டுக் கிடக்க வேண்டும். நாட்டுத் தொண்டிற்கும் பற்றிற்கும் அன்று கிடைத்த 'பரிசு' இது!

இந்தக் கொடுமையான தீர்ப்பைக் கேட்டு நாடே கலங்கியது. ஆனால் அந்த வழக்குரைஞரும் அவருடைய நண்பரும் சிறிதும் மனம் தளராமல் 'வந்தேமாதரம்' என்று முழக்கமிட்டுக் கொண்டே சிறை சென்றனர்.

அந்தச் சிங்கத் தமிழர்தான் "கப்பலோட்டிய தமிழன்" என்று நாடு போற்றிய வ.உ. சிதம்பரம் பிள்ளை. அவருடன் சிறை சென்ற அவரது நண்பர் பெயர் சுப்பிரமணிய சிவா. தமிழகத்தின் விடுதலை இயக்கத்திற்கு முன்னோடியாகத் திகழ்ந்து விடுதலைக்கு வித்திட்ட வீரர் வ.உ.சி.யின் வாழ்க்கை ஒரு தீரரின் வீர வரலாறாகும்.

—“புதிய அறம் கூற வந்தோர்”
என்னும் நூலிலிருந்து.

உலகின் மிகப் பெரிய பாறை எது?

மிக உயரமான அருவி எங்கு உள்ளது?

இதுபோன்ற பல வினாக்களுக்கு விடையை அங்கேயே நாம் தெரிந்து கொள்கிறோம், ஒரு மின்சாரப் பொத்தானை அழுத்துவதன் மூலமாக!

நமது உடல் அமைப்பு விசித்திரமானது. அதையும் இங்கே பார்க்குது தெரிந்து கொள்கிறோம். இதே போல விலங்குகள், மண்பூழு, மீன், தவளை, ஓணான், பறவை, முயல் ஆகியவற்றின் உட்புற உடலமைப்பையும் பார்க்கிறோம்.

காட்சிக் கூடங்களைக் காணக் காண அவற்றின் மாட்சிகள் நம் மனத்தில் பதிக்கின்றன.

தோற்றமும் ஏற்றமும்

காந்தம், மின்சாரம், மின்னணு ஆகியவை இயங்கும் விதம் மிகவும் பயனுள்ளது

போக்குவரத்தின் தோற்றமும் மாற்றமும் - ஏற்றமும் இங்கே விளக்கப்பட்டுள்ளன. தரை, நீர் வழி, ஆகாயப் போக்குவரத்துக்களின் வளர்ச்சிகளைக் காட்டும் மாதிரிகள் - உத்தரணமாக 1885-இல் தோன்றிய சைக்கிள், 1909-இல் உருவான மோட்டார் ஆகியவை குறிப்பிடத்தக்கவை.

தொலைபேசி இயங்கும் விதமும், வானொலி ஒலிபரப்பும் விதமும் நம் கருத்தைக் கவர்கின்றன. 1924-இல் சென்னை வானொலியில் பயன்படுத்திய அசல் ஒலிபரப்புக் கருவி இங்கே வைக்கப்பட்டுள்ளது.

செயற்கைக்கோள் இயங்கும் விதத்தையும், காசிக் தயாரிக்கும் விதத்தையும் நாம் - கண்டு, கேட்டுப் பயன்பெற வேண்டும்.

ஒரு ஜெர்மன் கிராமம் எப்படி இருக்கும்? அதை இங்கே பார்க்கிறோம். இந்தக் கிராமத்தில் ஒரும் ரயிலின் மாதிரியும் பார்க்கப்படுவதில்லை.

முட்டும். இந்த ரயிலை ஜெர்மன் நாடு நன்கொடையாக வழங்கியிருக்கிறது.

சிறுவர் அருங்காட்சியகம் -

இது சிறுவர்க்கு மட்டுமல்ல, பெரியவர்களுக்கும் அருங்காட்சியகமாகும்.

மாணவ மணிகள் பார்த்துத் தெரிந்து கொள்ள வேண்டிய - தங்கள் பாடத்தோடு தொடர்புடைய பல செய்திகளை அறிந்து கொள்ள வேண்டிய கலைக்களஞ்சியமாக இது விளங்குகிறது.

ஆரவாரம் மிக்க சென்னை மாநகரின் மையப் பகுதியிலே, இப்படி ஒரு அற்புத உலகம் இருக்கிறது என்பது எத்தனைப் பேருக்குத் தெரியும்?

வெள்ளிக்கிழமை தவிர, மற்ற நாட்களில் நம் உள்ளம் மகிழ்விக்கும் இந்த குழந்தைகள் உலகத்தை இன்றே பார்த்துப் பயன்பெறுவோம்!

- பி.வி. கிரி.



விடுதலை இயக்கப் பாடல்கள்

இங்கிலாந்துக்கும் கிழக்கு நாடுகளுக்கும் இடையே வியாபாரத் தொடர்பை ஏற்படுத்திக் கொள்வதற்காக - இங்கிலாந்து மன்னர், முதலாவது ஜேம்ஸின் பிரதிநிதியாக சர் தாமஸ் ரோ என்னும் ஆங்கிலேயர் 1615 செப்டம்பர் திங்களில் இந்தியாவுக்கு வருகை புரிந்தார்.

அந்நாளில் இந்தியாவை ஆட்சி செய்து வந்த மொகலாய மன்னரான ஜஹாங்கீரைச் சந்தித்து, வியாபாரத்துக்குத் தேவையான வசதிகளைப் பெற்றுக் கொண்டார். வியாபாரத்தைப் பெருகச் செய்ததுடன் கிழக்கிந்தியக் கம்பெனி என்னும் நிறுவனம் அமைவதற்குரிய வலுவான அடித்தளத்தையும் உருவாக்கினார் ரோ.

அவருக்குப் பின்னர் இங்கிலாந்து நாட்டைச் சார்ந்த வியாபாரிகள் பலர், ஒவ்வொருவராக இந்தியாவுக்கு வந்து சென்றனர்.

அடிமை வாழ்வு

ஒளரங்கசீப்பின் காலத்தில் வந்த ஜாப் கார்னாக் என்னும் ஆங்கிலேயர், வங்க மாநிலத்

தில் கல்கத்தாவில் ஹூக்ளி நதிக்கரையில் 1,690 ஆகஸ்டு 24 அன்று ஆங்கிலேயர்களின் கொடியை முதல் முதலில் பறக்கவிட்டு தங்களது வளர்ச்சிக்கு வழி வகுத்தார்.

பின்னர் வந்த ஆங்கிலேய அதிகாரிகள், கவர்னர் ஜெனரல்கள்; வைஸ்ராய்கள் என்ற பெயரில் இந்தியாவுக்குள் நுழைந்தனர். இங்குள்ள குறுநில மன்னர்களிடையே இருந்த ஒற்றுமைக் குறைவைப் பயன்படுத்தி அவர்களுக்குள்ளே நடைபெற்ற போர்களில் தலையிட்டு ஒரு பகுதியினருக்கு உதவி செய்வதாகச் சொல்லி, அவர்கள் இந்திய மன்னரின் வேலுன்றத் தலைப்பட்டனர்; நிலங்களைச் சம்பாதித்துக் கொண்டனர். கொஞ்சம் கொஞ்சமாக இந்திய நாட்டை இங்கிலாந்து நாட்டுக்கு உரிமையுடையதாக்கி விட்டனர். இதன் காரணமாக இந்திய மக்கள் ஆங்கில ஏகாதிபத்தியத்துக்கு அடிமை ஆகினர்.

மற்ற வல்லரசுகளுடன் ஆங்கிலேயர்கள் போர் தொடுத்த காலத்தில் எல்லாம் இந்தியாவும் இந்தியர்கள் அதில் கலந்து கொள்ள வேண்டிய துழ்நிலை ஏற்பட்டது.



விடுதலை உணர்ச்சி

இந்தச் சூழ்நிலையில் 1885-இல் இந்தியர்களின் நலனுக்காக எழுந்தது இந்திய தேசிய காங்கிரஸ் தொடக்கத்தில், "இந்தியர்களுக்கு அரசாங்கத்தில் அலுவல் தரப்பட வேண்டும்" என்பதுதான் இந்த இயக்கத்தின் கொள்கையாக இருந்தாலும், நாளைவில் இயக்கம் வளர்ச்சி பெற்று இந்திய நாட்டின் விடுதலைதான் தனது குறிக்கோள் என்ற கொள்கையை ஏற்படுத்திக்கொண்டது.

கோபாலகிருஷ்ண கோகலே, தாதாபாய் நௌரோஜி, பால கங்காதர திலகர் போன்ற பெரும் பெருந்தலைவர்கள் எல்லாம் இந்த இயக்கத்தில் கலந்து கொண்டனர். பின்னர் அண்ணல் காந்தியடிகள் இந்த இயக்கத்தில் ஈடுபட்டார். அவரது ஈடுபாட்டுக்குப் பின்னர் இயக்கம் வலுவடைந்தது. தன்னல மறுப்பும், அகிம்சையும் அவரது ஆயுதங்களாக மாறின. அதன் காரணமாக காஷ்மீரிலிருந்து கன்னியாகுமரி வரை இந்திய மக்கள் அனைவரின் இதயத்திலும் காந்தியடிகள் இடம் பெற்றார். மகாத்மா என்ற சிறப்புப் பெயரையும் மக்கள் அவருக்கு வழங்கினர்.

நாடெங்கும் தேசிய உணர்ச்சி பெருக்கெடுத்ததால்- ஆங்கில அரசு - அடக்குமுறையை அவிழ்த்து விட்டது. தடியடிப் பிரயோகம் - காட்டு தீப்பார் - சிறையில் தள்ளுதல் - அராஜக நிகழ்ச்சிகள் - நூற்றுக்கணக்கானோரைத் தூப்பாக்கிக்கு இரையாக்குதல் - இப்படிப் பலப்பல அறியாயங்களையும் ஆங்கில அரசு கட்டவிழ்த்து விட்டது. "ராமன் ஆண்டால் என்ன, ராவணன் ஆண்டால் என்ன" என்று எண்ணியிருந்த - சாதாரணப் பொது மக்களின் நெஞ்சத்தில் கூட விடுதலை உணர்ச்சி வீறிட்டெழச் செய்தது.

நாடக மேடைகளில்...

அரசியல் களத்தில் மட்டுமல்ல கலை, இலக்கிய மேடைகளிலும் காந்தியடிகளின் கொள்கைகள் முழங்கின. அண்ணல் ஏற்படுத்திய சுதந்திர உணர்ச்சி நாடக மேடைகளிலும் ஒலித்தது. நாடகத்தில் பங்கு கொண்ட கலைஞர்கள் - தேசிய உணர்ச்சியிழக்க பாடல்களையும் காந்தியடிகளின் புகழ்பாடும் பாடல்களையும் அவ்வப்போது ஆர்வத்துடன் பாடி வந்தார்கள். பொதுமக்களும், நாடக ரசிகர்களும் அந்தப் பாடல்களை விரும்பி வரவேற்றுப் போற்றினார்கள். அதுமட்டுமல்ல, "தேசியப் பாடல் பாடுக" என்று கலைஞர்களிடம் வேண்டுகோளையும் விடுத்தனர். நாடக நடிகர் - புராணப் பாத்திரத்தை ஏற்றிருந்தாலும் சரி, அது குறித்துக் கவலை கொள்ளாமல், மகாத்மாவைப் பற்றியும், சுதர் இயக்கத்தைப் பற்றியும் மணிக் குரலில் பாடி, மக்களின் மனக்குமுறுளுக்கு இத மளித்து வந்தனர்.

போராட்டங்களில் ஈடுபட்ட அரசியல்வாதிகளை மட்டுமல்ல - தேசியப் பாடல் பாடியவரை

* சுதந்திரம் பெறுவது கூட எளிது. ஆனால், பெற்ற சுதந்திரத்தைப் பாதுகாப்பது மிகவும் கடினம். அதுபோலவே சுதந்திரம் கிடைத்ததால் ஏற்படும் பலன் எல்லோருக்கும் போய்ச் சேரச் செய்வது அதைவிட மிகக் கடினம்.

யும் கைது செய்து, சிறையில் அடைத்து அந்நிய அரசு. இந்தத் துன்பத்தை எல்லாம் பொருட்படுத்தாமல் - நாட்டுக்காகப் பாடுபட்ட பாடல்கள்-நடிகர்கள் மிகப் பலர். இந்திய விடுதலை சேர்வியில் நாடகக் கலைஞர்கள் ஆற்றிய பங்கும் குறிப்பிடத்தக்கது என்பதை மறந்துவிட முடியாது.

அத்தகைய கலைஞர்கள் பாடிய ஒரு சில பாடல்கள் 1933-இல் இசைத்துட்டுகளாகவும் வந்ததுஎன. இன்றைய தலைமுறையினர் இந்தப் பாடல்களைத் தெரிந்து கொள்வது அவசியம் என்பதால் ஒரு சிலரின் பாடல்களை, இங்கே தருகிறோம்.

சுதர்க்கப்பல் கொடி

பாடியவர்: எஸ்.எஸ். விஸ்வநாதரால்

பல்லவி

சுதர்க்கப்பல் கொடி தோணுதே
கம்சந்திர மோகனதாஸ் காந்தி இந்தியா சுதேச (கதர்)

அனுபல்லவி

அதற்கப்பால் ஞானாகாசம்
அதிலே பாரத வாசம்
இதற்குள் சிவபர்காசம்
இவீ நமக்குச் சந்தோஷம் (கதர்)

சரணம்

மாஸிட சிப்பிக்குள்ளே
மகாத்மா ஓர் முத்துப்போலே
ஞானவடிவம் கொண்டு
நம்மைக் காக்க வந்ததாலே
லௌகீகம் விட்டால்
வைத்தும் பெற்றால்
மெய்தேகம் நாம்
நன்றாய்க் கொள்வோம் நாசகர்ம் (கதர்)

பஞ்சத்தைப் பஞ்சால் வெல்வோம்
பலையை உடையால் கொல்வோம்
வஞ்சத்தை விட்டகல்வோம்
மார்ச்சுத்திலே முயல்வோம்

மறை நேர்க்கும் இந்த
முறையேற்கும் மகாத்மா
உரைகாக்கும் நம்
மனைமக்கள் மானம் காக்கும் (கதர்)

காந்தியோ பரம ஏழைச் சந்தியாசி!

பாடியவர்: கே.பி. சுந்தரம்பாள்.

காந்தியோ பரம
கடவுளின் ப்ரதிநிதி
சாந்த நெசவுலிவ
சமத்துவச் சந்திரம்
தாழ்ந்த சோதரரின்
தரணியி லவதாரஞ்
ஆழ்ந்த கருத்துடைய
அடிமை யகற்றுவந்தார்

ஏழைச்சந் யாசி
யான விஸ்வாசி
சாயச் சுதேசி
தருமுபன் யாசி (காந்தி)
நாய் தந்தை போலே
செய்தாரிக் காலே
ராட்டினத் தாலே
அன்பாய் முன்னாலே
(காந்தி)

மாசிலாத அவர்
மடமைச் சாதிவந்தாய்ச்
குகிடாம லன்பு
கொடிய பஞ்சப்பிணியைக் கொன்றின்பஞ் சார்வோம்!
(காந்தி)

ஆடு ராட்டே!

பாடியவர்: எஸ்.ஆர். ரமாமணிபாள்

நாட்டுப்பகுதியை
நாகர்கமான்
வட்டிற் கொடுவராய்
வினரந்து கழன்றுநின்

வித்து நீக்கி-நல்ல
பஞ்சுண்டாக்கி-நாம்
மேற்கு நோக்கி-நன்றாய்
றாடுராட்டே-மகிழ்த்

தாடு ராட்டே மகிழ்த்
ஆட்சியைக் கண்டோமென்றாடுராட்டே

தாடுராட்டே-சுய
தாடுராட்டே-சுய

கைத்தொழில் யாவையும் பறித்துப்போட்டார்-இதை
கேட்டாலெவார் தான் நகைக்கமாட்டார்-நன்றாய்
கிளர்த்தி யுணர்த்திநின் றாடுராட்டே

ஆடுராட்டே மகிழ்
ஆட்சியைக் கண்டோமென்றாடுராட்டே

தாடுராட்டே-சுய
தாடுராட்டே-சுய

இந்து முஸ்லீம் மக்கள்
இனிய தமிழ் பால்கர
ஜெயமே அடைந்தோமென்றாடுராட்டே-சுய
ஆட்சியைக் கண்டோமென்றாடுராட்டே!

ஒன்றுகடி-காந்தி
கீதம் பாடி-
தாடுராட்டே-சுய
தாடுராட்டே-சுய

சத்தியமெங்குமே தளரா நாடு!

பாடியவர்: மதுரை எம். கண்ணம்மாள்

சத்யமெங்கு மேதளரா நாடு-இந்து
தேசமதைப் புகழ்ந்து பாடு-இது
விய்யாறுகூலமுள்ள நாடு-இதில்
வினையுமல்லவோ சொர்ண மேடு (சத்ய)

கைத்தொழிலை விருத்திசெய்ய வாதா-இந்த
கன்னியரி யந்த்ரமென்ன தோதா-உள்ள
புத்தியும் நமக்குப்போ தாதா-காந்தி
போதனை நமக்குவொண் ணாதா (சத்ய)

மங்கள முடிக்கும் மனத் தலைவா-பிரமன்
முடிசு அன்னிய நூலின் வினைவா-அது
மங்களைய் கழுத்தில் வந்துவிழவா-அதற்கு
மாங்கல்யமென்ற பெயருந்தரவா (சத்ய)

அணு ஆயுதக் குறைப்பு
ஒப்பந்தம்

அமெரிக்காவும், சோவியத்
யூனியனும் தங்கள் வசமுள்ள அணு
ஆயுதங்களில் 30 சதவிகிதத்தைக்
குறைக்க ஒப்பந்தம் செய்துள்ளன.
அமெரிக்க அதிபர் திரு ஜார்ஜ்
புஷ்ஷாம், சோவியத் அதிபர் திரு
மைக்கேல் கார்ப்சேவ் அண்மை
யில் மாஸ்கோவில் சந்தித்து இந்த
ஒப்பந்தத்தில் கையெழுத்திட்டுள்ளனர்.

அணு ஆயுதக் குறைப்பு பற்றிய
பேச்சு வார்த்தை 1982-இல் துவங்
கியது. கடந்த 9 ஆண்டுகால விவாதத்
துக்குப் பிறகு முதன் முறையாகத்
தொலை தூர அணு ஏவுகணைகளைக்
குறைக்க இவ்விரு நாடுகளும் ஒப்புக்
கொண்டுள்ளன. இந்த ஆயுதக்
குறைப்பு 7 ஆண்டுகளில் 3 கட்டமாக
நடைபெறும்.

வரவாற்று முக்கியத்துவம் வாய்ந்த
இந்த ஒப்பந்தம் 15 ஆண்டுக் காலம்
அமலில் இருக்கும்.

சாந்த மிகுந்த காந்தி

பாடியவர்: பி.எஸ். சிவபாக்கியம்

ராஜி உடன்
முக்கிய நட
தேச குடி
நன்மை தரும்
படிக்கை
வடிக்கை
படைக்கே
படிக்கே

தொகையறா

வைசிராயின்
வார்த்தை பேசிய
சாந்த மிகுந்த
சாத்தவிக சட்ட
தடுக்கும்
அடக்கு
தாண்டவத்தையும்
உப்பு வரி
ஒப்பியது

மாளிகையில
நேர்த்தியாம்
(ராஜி)

சாந்த மிகுந்த
சாத்தவிக சட்ட
தடுக்கும்
அடக்கு
தாண்டவத்தையும்
உப்பு வரி
ஒப்பியது

காந்தி வகுத்த
மறுப்பையும்
சர்க்கார்
முறையின்

தாண்டவத்தையும்
உப்பு வரி
ஒப்பியது

நிறுத்தியே
யொழித்தார்
மதித்தார்-அதிகார
வார்க்கம்

காங்கிரசைத்
கைதிகளை

தாங்கி நின்ற
விடுவதென்ற (ராஜி)

தொகுத்தவர்:
புலவர் தமிழ்ப்பித்தன்



மணீ வளம் தாப்போம்!

நீலகிரி மாவட்டம் எழிலுக்குப் பெயர் பெற்றது. இயற்கையின் பொழிலுக்கு இருப்பிடமாக அமையப் பெற்றுள்ளது. எங்கு நோக்கினும் வானளாவிய வளர்ந்தோங்கிய மரங்கள், பசுமை நிறைந்த புல் வெளிகள், தெளிந்த நீரோடைகள் தன்னகத்தே கொண்டு, கோடைக்கு இதமான மாவட்டமாக விளங்குவது நீலகிரி மாவட்டம்.

இயற்கை எழிலோடு காட்சி யளிக்கும் சில சமயங்களில் இம் மாவட்டம், இயற்கையின் இன்னல் களுக்கு இலக்காவதும் உண்டு. எனவே, இதனைக் கருத்திற்கொண்டு இம்மாவட்டத்தின் மண்வளத்தைப் பாதுகாக்க 1975-76-ஆம் ஆண்டு முதல் வேளாண்மைப் பொறியியல் துறையின் மலைப்பகுதி மேம்பாட்டுத் திட்டத்தின் கீழ், மண்வளப்பாது காப்புப் பணிகள் மேற்கொள்ளப் பட்டு வருகின்றன. மண் அரிப்பைத் தடுத்து மண் வளம் பாதுகாக்க சில பாதுகாப்புப் பணிகள் இத்துறையினால் மேற்கொள்ளப்படுகின்றன.

1. சம உயர கற்கவர் அமைத்தல்
2. தடுப்புச்சுவர் அமைத்தல்

3. இடைவிட்ட சம உயரக் கால் வாய்கள் அமைத்தல்
4. காடுகள் வளர்த்தல்
5. சிறுசேமிப்புத் தொட்டிகள் அமைத்தல்
6. தடுப்பணைகள் அமைத்தல்
7. ஓடை பராமரிப்புப் பணிகள் மேற்கொள்ளுதல்

ஆசியவை முக்கியமானவையாகும். 1975-76-ஆம் ஆண்டு முதல் 1990-91-ஆம் ஆண்டு வரை மொத்தம் 14,699.04 ஏக்கர் பரப்பில் ரூ.622.30 இலட்சங்கள் செலவில் இம்மாவட்டத்தில் மண் வளப் பாதுகாப்புப் பணிகள் மேற்கொள்ளப்பட்டுள்ளன.

மேற்கண்ட பணிகளால் பெரு விவசாயிகள் 47 பேர் சிறு விவசாயிகள் 328 பேர் நடுத்தர விவசாயிகள் 64 பேர் தாழ்த்தப்பட்ட வகுப்பினர் 468 பேர் பயனடைந்துள்ளனர்.

நீலகிரி மாவட்டத்தில் வேளாண்மைப் பொறியியல் துறையின் மலைப்பகுதி மேம்பாட்டுத் திட்டத்

தினரால் ஆய்வு செய்யப்பட்டு அதிகமாக மண் அரிப்பு ஏற்படும் 75 சிறு நீர்ப்பிடிப்புப் பகுதிகள் தேர்வு செய்யப்பட்டு மேற்கண்ட மண்வளப் பாதுகாப்புப் பணிகள் மேற்கொள்ளப்பட்டு வருகின்றன.

இத்திட்டத்தில் பங்கு கொள்ளும் விவசாயிகளுக்குத் தொழில் நுட்ப உதவியோடு அரசின் மானியம் மற்றும் கடனுதவியும் கிடைக்கின்றன.

இத்திட்டத்தின் மூலம் மேற்கண்ட பணியின் மொத்த மதிப்பில் சிறு மற்றும் பிற விவசாயிகளுக்கு 50 சதம் அரசு மானியமும் கிடைக்கிறது. மீதமுள்ள தொகை கடனாக எடுத்துக் கொள்ளப்பட்டு, பணிகள் மேற்கொண்ட இரண்டு ஆண்டுகள் கழித்து 10 சத தவணைகளில் விவசாயிகளிடமிருந்து வசூல் செய்யப் படுகிறது.

1991 நிதியாண்டிற்கு இத்திட்டத்தின் கீழ் மண்வளப் பாதுகாப்புப் பணிகள் செய்ய, 1,500 ஏக்கர் பரப்பில் 77.55 இலட்சம் செலவில் திட்டங்கள் தயாரித்து

அரசுக்கு அனுப்பப்பட்டு அரசாணை எதிர்பார்க்கப்படுகிறது.

இம்மாவட்டத்திலுள்ள விவசாயிகள் மிகவும் சரிவான பகுதிகளில்தான் விவசாயம் செய்து வருகின்றனர். நிலத்தின் சத்துமிக்க மேல்மண் மழை நீரின் விசையால் அடித்துச் செல்லப்படுவதால் இயற்கைச் சத்தை தாவரங்கள் இழக்கின்றன. மக்தலும் குறைகின்றது.

இவ்வாறு அடித்துச் செல்லப்படும் மேல்மண் மக்தலைக் குறைப்பதோடு அணைகளில் தேங்கி அவற்

றின் நீர் கொள்ளளவையும் குறைக்கின்றது. மேலும் அவ்வணையின் மூலம் கிடைக்கும் மின்சாரத்தின் அளவும் குறைகின்றது.

எனவே, விவசாயிகள் தங்கள் நிலத்தை மண் அரிப்பில் இருந்து பாதுகாத்து அதிக மக்தல் பெற்றிடவும், அணைக்கட்டுகளில் மண் சென்று தங்குவதைக் கட்டுப்படுத்திடவும், அணையின் மின் உற்பத்தியை அதிகப்படுத்தி நீலகிரி மாவட்டம் தொழில் துறையிலும் பிற துறைகளிலும் நன்கு முன்னேற

வும் தங்கள் நிலங்களில் மேற்கண்ட மண்வளப் பாதுகாப்பு முறைகளைக் கடைப்பிடிக்க இத்துறை பெரிதும் உதவி புரிகிறது. இதன் மூலம் நீலகிரி மாவட்டத்தின் எழிலையும் வளத்தையும், வனச் செல்வங்களையும் பாதுகாக்க அனைத்து நடவடிக்கைகளும் மேற்கொள்ளப்படும்.

மண்வளம் காத்து; மலை வளம் காத்து, வளம் பல காத்து, மக்தலைப் பெருக்கி இம்மாவட்டத்தை முன்னேற்றப் பாதையில் அழைத்துச் செல்ல அனைவரும் ஒத்துழைப்போம்!

அண்டார்டிகா

ஒப்பந்தம்:

சிறப்பு அஞ்சல்தலை வெளியீடு!

ஆயிரத்துத்தொள்ளாயிரத்து அறுபத்து ஒன்றாம் ஆண்டு ஜீன் 23-ஆம் நாள் ஏற்படுத்தப்பட்ட அண்டார்டிகா ஒப்பந்தம் பற்றி இரு சிறப்பு அஞ்சல்தலைகளை அஞ்சல்துறை ஜீன் 23-ஆம் நாள் வெளியிட்டது.

ரூ.5 மற்றும் ரூ.6.50 மதிப்பில் இந்த இரண்டு இரு வண்ண அஞ்சல்தலைகளும் வெளியிட்டப்பட்டன.

அண்டார்டிகா ஒப்பந்தம் 39 நாடுகளால் பின்பற்றப்பட்டு வருகிறது. அவற்றில் இந்தியா உட்பட 26 நாடுகளுக்கு ஆலோசனை வழங்கும் உரிமை அளிக்கப்பட்டுள்ளது. அண்டார்டிகா தொடர்பான எல்லா முடிவுகளும் இந்த ஒப்பந்தத்தின் அடிப்படையில்தான் எடுக்கப்படுகின்றன.

ஐரோப்பா கண்டத்தைவிடவும் பெரிதான அண்டார்டிகாவில் உலகின் சுத்த நீரில் 40 சதவீதம் பனிக்கட்டியாக உறைந்திருக்கிறது.

உலகிலேயே மிகக் குளிரான, பனிப்புயல் நிறைந்த பகுதியாகும் அண்டார்டிகா என்பது நாமறிந்ததே!

இந்தியாவின் முதல் அண்டார்டிகா பயணம் 1981-ஆம் ஆண்டுதான் நடைபெற்றது. 1984-இல், பனிக்கட்டியால் உருவாக்கப்பட்ட 'தக்ஷின் கங்கோத்ரி' நிலையம் இந்திய நிபுணர்களின் ஆராய்ச்சிக்குப் பயன்பட்டது. 1988-இல் அனைத்து ஆய்வு வசதிகளுடன் கூடிய மைத்ரி என்ற நிலையம் இதற்கெனக் கட்டப்பட்டுப் பயன்படுத்தப்பட்டு வருகிறது.

சிறப்பு அஞ்சல்தலைகள் தொடர்பான முதல் நாள் அஞ்சல் உறையும் விளக்க ஏடும், நாட்டில் உள்ள அனைத்து அஞ்சல்தலை சேகரிப்பு நிலையங்களிலும் முக்கிய அஞ்சல் நிலையங்களிலும் ஜூன் 23 முதல் விற்கப்படுகின்றன.

வந்தே மாதரம்

வந்த கதை

'வந்தே மாதரம்' என்றால் என்ன?

இந்த இனிய பாடலை இயற்றியவர் யார்?

இந்த வினாக்களுக்குப் பின்னே ஒரு வரலாற்றை மறைந்து கிடக்கிறது. அந்த வரலாறு கவையானது.

'வந்தே மாதரம்' என்றால், 'தாயே! நான் உன்னை வணங்குகிறேன்' என்று பொருள்.

'ஆனந்த மடம்' என்பது ஒரு வங்காள நாவல். இதிலே வரும் ஒரு பாடலின் முதல் வரிதான் 'வந்தே மாதரம்' ஆகும். இதனை இயற்றியவர் பங்கீம் சந்திரர். இவர் வங்காள மொழியில் எழுதிய அந்த நாவலின் பெயரே 'ஆனந்த மத்' என்பதாகும். அதுவே பின்னர் தமிழில் 'ஆனந்த மடம்' என்று வெளிவந்தது.

பங்கீம் சந்திரரால் வங்காள மொழியில் எழுதப் பெற்ற 'ஆனந்த

மத்' என்னும் நாவல், 1882-ஆம் ஆண்டில் வெளிவந்தது. ஆனால், அதற்கு முன்பே இந்தப் பாட்டு இயற்றப்பட்டு விட்டது.

'வங்க தர்சன்' என்னும் வங்காள மொழிப் பத்திரிகை ஒன்று அப்போது வெளிவந்து கொண்டிருந்தது. அந்தப் பத்திரிகையில் பங்கீம் சந்திரர் நிறுவன ஆசிரியராகப் பணிபுரிந்தார். அந்த இதழில் தான் 'ஆனந்த மத்' நாவல் தொடர்ந்து வெளிவந்தது.

'வந்தே மாதரம்' பாடல் எப்படி வந்தது? அதை விளக்குகிறது இக்கட்டுரை.

பங்கீம் சந்திரர் மொழிப்பற்றோடு, நாட்டுப் பற்றும் மிக்கவராகத் திகழ்

தார். வாழ்நாள் முழுவதும் வெள்ளையரிடம் வேலை பார்த்தாலும், அவர் அவர்களுக்கு அடங்கி நடக்கவில்லை.

பணியில் இருந்தபோதே அவர் இலக்கியத் தொண்டிலும் ஈடுபட்டார். முதன் முதலில் அவருடைய கவிதைகளை வெளியாயின. அவருடைய நாவல்களில் நாட்டுப் பற்றும், வீரமும் இழைந்தோடின.

நாட்டுப் பற்றை வலியுறுத்தும் நாவல்தான் 'ஆனந்த மடம்'. அதில் தான் முதன் முதலில் 'வந்தே மாதரம்' என்னும் நாட்டு வணக்கப் பாடல் இடம் பெற்றிருந்தது.

இந்த நாவலின் கதைச் சுருக்கம் இதுதான்:

ஒரு மடத்தில் சந்தியாசிகள் பலர் இருந்தனர். நாட்டைக் கைப்பற்றிய பகைவர்களை எதிர்த்து அவர்கள் வீர முழக்கமிட்டனர். தங்களுடைய இலட்சியம் நிறைவேறும் வரை அவர்கள் போராடினர். அதற்காக அவர்கள் உயிர் துறக்கவும் துணிந்தனர். இந்தத்துணிவுகளுக்கெல்லாம் அவர்களுக்குத் தாரக மந்திரமாக விளங்கியதுதான் 'வந்தே மாதரம்' என்னும் வீரம் செறிந்த பாடல்.

'ஆனந்த மடம்' ஒரு கற்பனைக் கதையே என்றாலும், அதில்தான் முதல் முதலில் அரசியல் கிளர்ச்சி சுருத்துக்கள் கூறப்பட்டன. வெள்ளையர் அடக்குமுறையை எதிர்த்துப்



போராடவும், தாய் நாட்டைக் காக்கவும் இளைய தலைமுறைக்கு வழிகாட்டியது.

இந்தப் பாடலின் தொடக்கம் இதுதான்:

வந்தே மாதரம்...! வந்தே
மாதரம்!
ஸூலாஸாம், ஸூபலாம், மலயஜ
ச்தனாம்
ஸஸ்ய சியாமளாம்,
மாதரம்!
சுப்ர ஜ்யோதஸ்னாம் புனகித
யாமிந்ம்,
புல்ல குஸுமிச த்ருமதள
சோபனீம்,
ஸூஹாஸ்னீம், ஸூமதூர
பாஷினீம்
ஸூகதாம் வரதாம் மாதரம்!
(வந்தே)

தாய்நாடு காக்கத் தன் இன்னுயிரை ஈந்த வீரர்களுக்கெல்லாம் வந்தே மாதரம் என்ற பாடலே தாரக மந்திரமாக இருந்தது.

'வந்தேமாதரம்' என்ற இந்த வீர முழக்கம், மூலை முடுக்கெல்லாம் பரவி வெள்ளையரை வெருண்டு டோடச் செய்தது. அத்தனைச் சக்தி இந்தப் பாடலுக்கு இருந்தது. அதன் அருமையினை உணர்ந்த தேசியக் கவி சுப்பிரமணிய பாரதியார் இந்தப் பாடலைத் தமிழாக்கம் செய்திருக்கிறார் என்றால் அதன் பெருமையினை நாம் நன்கு உணரலாம்.

மகாகவி பாரதியார் பர்ப்புய அந்தப் பாடல் -

'வந்தே மாதரம்...! வந்தே மாதரம்!
இனிய நீர்ப்பெருக்கினை! இன்கனி
வளத்தினை!

தனி நறமலயத் தன்காந் சிறப்பினை!
ஃபந்திற்ப் பழனம் பரவிய

வடிவினை!
(வந்தே)

இந்தப் பாடலின் நூற்றாண்டு விழா, 1977-ஆம் ஆண்டில் கொண்டாடப்பட்டது. தேசியப் பாடல் ஒன்று, நூற்றாண்டு விழாவைக் கொண்டாடுவது இதுவே முதல் தடவை.

1906-ஆம் ஆண்டு ஆண்டு மாதம் 'வந்தே மாதரம்' என்ற ஆங்கில நாளிதழ் தொடங்கப்பட்டது. ராஜா சுபோத் சந்திரமல்லிக் என்பவரின் நன்கொடையால் இந்த இதழ் வெளிவந்தது.

தமிழக அரசு கலப்புத் திருமண உதவித்திட்டம்

கலப்புத் திருமணங்களை ஊக்குவிக்கும் வகையில் கலப்புத் திருமணம் புரிந்து கொள்ளும் தம்பதிகளுக்கு தமிழக அரசு தங்கப்பதக்கமும், ரூ.5,000/-க்கான சேமிப்புப் பத்திரமும் வழங்குகிறது.

பேரறிஞர் அண்ணா அவர்கள் முதலமைச்சராகப் பொறுப்பு வகித்த போது "தமிழக அரசு கலப்புத் திருமண உதவித் திட்டம்" எனப் பெயரிடப்பட்டுத் தொடங்கப்பட்டது. மறைந்த முன்னாள் முதல்வர் எம்.ஜி.ஆர். அவர்கள் ஆட்சிக் காலத்திலும் இது பெயரில் இத்திட்டம் செயல்பட்டுவந்தது. ஆனால் தி.மு.க. ஆட்சிக் காலத்தில் "அஞ்சகம்" அம்மையார் கலப்புத் திருமண உதவித்திட்டம்" எனப் பெயர் மாற்றம் செய்யப்பட்டது. இனி அது பேரறிஞர் அண்ணா அவர்கள் காலத்தில் அழைக்கப்பட்டது போலவே, "தமிழக அரசு கலப்புத் திருமண உதவித் திட்டம்" எனப் பெயர் பெறும். இந்த உதவிவாய்ப்பெற கலப்புத் திருமண தம்பதியினர் தமிழ்நாட்டைச் சார்ந்தவராக இருக்க வேண்டும். தம்பதிகளில் ஒருவர் தாழ்த்தப்பட்ட வகுப்பினராக இருக்க வேண்டும்.

இத்திட்டத்தின் கீழ் 1990-91-ஆம் ஆண்டில் 507 தம்பதிகளுக்கு ரூ.25.35 இலட்சம் வழங்கப் பட்டது. 91-92-ஆம் ஆண்டில் 600 தம்பதியருக்கு ரூ.30 இலட்சம் வழங்கப்படும்.

—இத்தகவலை, மாண்புமிகு சமூகநலத் துறை அமைச்சர் திருமதி. இந்திரகுமாரி அவர்கள் செய்தியாளர்கள் கூட்டத்தில் 30.7.91 அன்று தெரிவித்தார்.

பிபின் சந்திரபால் அதன் ஆசிரியராக இருந்தார். பிறகு அவரிடமிருந்து அதன் இணையாசிரியராகப் பணி புரிந்தார். அவரிடமிருந்து ஆற்றல் மிக்க கருத்துச் செறிவு கொண்ட எழுத்துக்கள் மூலம் 'வந்தே மாதரம்' இதழ் நாட்டு மக்களைத் தட்டி எழுப்பியது அதன் தலையங்கங்கள் தேசிய உணர்வை ஊட்டின.

வந்தேமாதரத்தின் மூலம் முழுச் சுதந்திரக் கோரிக்கையை முதன் முதலில் எழுப்பியவர் அவரிடமே ஆவார். அவருடைய கருத்தை லோகமான்ய பாலகங்காதர திலகர்

ஆதரித்தார். லாலா லஜபதிராய், விபின் சந்திர பால் ஆகியோரும் அதனை வெகுவாகப் பாராட்டினர்.

காங்கிரசின் 1886-ஆம் ஆண்டு மாநாட்டில், ரவீந்திரநாத் தாகூர் 'வந்தே மாதரம்' பாடலைப் பாடினார். அந்தப் பாடலுக்கு அவரே இசையமைத்தார். 1906-ஆம் ஆண்டில், காங்கிரசின் கல்கத்தா கூட்டத்திலும் அவர் இந்தப் பாடலை மீண்டும் பாடினார்.

— பி.வி.ஜி.

தொலைக் கல்வியும் தொழில் வாய்ப்புகளும்

மதுரை காமராசர் பல்கலைக் கழகம் 1971-ஆம் ஆண்டு அஞ்சல் வழிக் கல்வித் துறையைத் தொடங்கியது. இவ்வஞ்சல்வழிக் கல்வித் துறை இந்திய நாட்டில் மிகத் தொன்மையானது. இக் கல்வித் துறையில் தொடக்க கால நிலையில் இருந்தே கல்வி அறிவும், பல ஆண்டுகள் பட்டறிவும் பெற்ற ஆசிரியப் பெருமக்கள் நிரந்தரப் பணி அடிப்படையில் பணியாற்றி வருகின்றனர். இவ் ஆசிரியப் பெருமக்கள் மிக விரிவான பாடப் பொருளினைச் சுருக்கி மிகக் குறுகிய காலவரையறைக்குள் எடுத்துரைக்கும் திறன் பெற்றவர்களாக விளங்குகின்றனர்.

இந்திய நாட்டில் உள்ள அஞ்சல் வழிக் கல்வித் துறைகளில் மிகக் குறைவான எண்ணிக்கையுள்ள துறைகள் மட்டும் கல்வித் துறைப் பாடப் பகுதிகளை வானொலி வழி ஒலிப்புகின்றன. அவற்றுள் மதுரை காமராசர் பல்கலைக் கழக அஞ்சல் வழிக் கல்வித் துறையும் ஒன்றாகும். இதனால் கல்வி அறிவானது எவ்வித வாய்ப்புகளும் கிட்டாத கிராம, நாட்டுப்புறப் பகுதிகளையும் சென்றடைகின்றது.

இக்கல்வித் துறையினரால், தமிழ் இளங்கலை, முதுகலை போன்ற பட்டப் படிப்புகளும், பட்ட மேற்படிப்புகளும் கடல் கடந்து வாழும் மாணவர்களுக்கும் சென்றடைகின்றன. குறிப்பாக, சிங்கப்பூர், மலேசியா போன்ற நகரங்களில் வாழும் தமிழ் மாணவர்கள் பலர் பயன் பெறுகின்றனர்.

அன்றியும் இவ் அஞ்சல்வழிக் கல்வித் துறை இந்திய நாட்டிலேயே

மிகுதியான அளவிற்கு வெவ்வேறு பட்ட சான்றிதழ் வகுப்புகளையும் தொடங்கி நடத்தி வருகின்றது. இக்கல்வித் துறை 79 பிரிவுகளுக்கான உயர் கல்வியினை வழங்குகின்றது. அவைகளில் நூற்புது பிரிவுகள் பாரம்பரியமானவை. எஞ்சியுள்ள முப்பத்தொன்பது பிரிவுகள் வேலைவாய்ப்புத் தொடர்புள்ளவைகளும், சுற்றுப்புறச் சூழலுக்குத் தேவையானவையாகவும் புதுமையானவைகளாகவும் அமைந்து விளங்குகின்றன.

இவ் அஞ்சல்வழிக் கல்வித் துறையில் மாணவர்களுக்கு இரண்டு வகை அணுகுமுறையில் அனுமதி வழங்கப்படுகின்றது. ஒன்று, அடிப்படைக் கல்வித் தகுதி நிலைக்கேற்ப மாணவர்கள் உயர் வகுப்புகளில் அனுமதிக்கப்படுகின்றனர். மற்றொரு நிலையான திறந்த நிலைப் பல்கலைக் கழக, முறையில், வயதின் அடிப்படையில் கல்வித் தகுதி ஏதுமின்றி அனுமதிக்கப்படுகின்றனர். இருபது வயது நிறைவு பெற்றவர்கள் பட்ட வகுப்புகளுக்கும் (இளங்கலை: பி.ஏ., பி.எஸ்.சி., பி.காம்) இருபத்து ஐந்து வயது நிறைவு பெற்றவர்கள் பட்ட மேற்படிப்பு வகுப்புகளுக்கும் (முதுகலை: எம்.ஏ., எம்.எஸ்.சி., எம்.காம்..) சேர்க்கப்படுகின்றனர்.

மாணவர்களின் நலன் கருதி மதுரை, திருநெல்வேலி, திருச்சி, கோயம்புத்தூர், சென்னை ஆகிய

டாக்டர் கே.எம். பாதுஷா

இயக்குநர்,

மதுரை காமராசர் பல்கலைக் கழக அஞ்சல் வழிக் கல்வி நிலையம் மதுரை.

ஐந்து மையங்களுள், மதுரை திருநெல்வேலி, திருச்சி, கோயம்புத்தூர் ஆகிய நான்கு மையங்களில் மட்டும் ஆண்டிற்கு நான்கு முறை இரண்டு நாட்கள் தொடர்பு வகுப்புகள் நடத்தப் பெறுகின்றன. சென்னையில் மட்டும் ஆண்டிற்கு இரண்டு முறை மூன்று நாட்கள் தொடர்பு வகுப்புகள் நடத்தப்படுகின்றன. அத்தொடர் வகுப்புகளில் மாணவர்களுக்கு ஏழக் கூடிய ஐயங்கள் போக்கப்படுகின்றன. இப்பணிக்கு இக்கல்வித் துறை ஆசிரியப் பெருமக்களுடன் பல்வேறு கல்லூரிகளில் பணியாற்றுகின்ற பேராசிரியப் பெருமக்களும் பயன் படுத்தப்படுகின்றனர்.

இக்கல்வித் துறையின் சிறப்பு அம்சம் என்னவென்றால், பல்வேறு சுற்றுப்புறச் சூழ்நிலைகளில் தவறு செய்து, நீதித்துறையினரால் தண்டிக்கப் பெற்றுச் சிறையில் இருக்கும் கைதிகளை உயர்கல்வி வேண்டுமோடுக்குக் கல்விப் பயிற்சி அளிக்கப்படுகின்றது. அக் கைதிகள் தொடர் வகுப்புகளுக்குச் செல்லவும் அனுமதிக்கப்படுகின்றனர். அவ் உயர் கல்விப் பயிற்சி பெற்று, கல்வி நிலை நிறைவு எய்திப் பட்டம் பெறுகின்ற வாய்ப்புக் கிட்டும் பொழுது, அக் கைதிகளுக்குச் சிறைச் சாலையிலேயே பட்டமளிப்பு விழா விற்கு ஏற்பாடு செய்து பட்டமும் வழங்கப்படுகின்றது.

பழங்குடி மக்கள் மற்றும் மலை வாழ் சாதியினருக்கும் கட்டணச் சலுகை வழங்கப்பெற்று உயர் கல்வி அளிக்கப்படுகின்றது.

மேலும், இக்கல்வி ஆண்டில் பல சான்றிதழ் வகுப்புகளும், பட்டமேற் சான்றிதழ் வகுப்புகளும் தொடங்கப் படவுள்ளன. அவையாவன:

இப்படிப்புகளில் சான்றிதழ்ப் படிப்பு ஆறுமாதக் கால அளவிற்குள்ளும், முதுநிலைப் பட்டச்

அந்த வீராங்கனையை - எவர் மறந்தாலும், தென்னாப்பிரிக்க 'அறப்போர் கோட்டம்' நிச்சயமாக மறவாது, மறக்கவும் முடியாது!

காரணம் - இந்த வீராங்கனையைப் பவி கொண்ட நாடு அதுதான்!

உத்தமர் காந்தியார் - ஏகாதிபத்திய வெற்றியடித்த பிரிட்டிஷ் சிங்கத்தின் பிடரியைப் பிடித்தாட்டி- அதன் கொட்டத்தை அடக்கக் கிளம்பிய போது - தில்லையாடி வள்ளியம்மை - பெண்களின் பெரும் படைக்குத் தலைமை தாங்கி நின்றார்.

வீரத்தில் பிறந்து - விவேகத்தால் வளர்க்கப்பட்டு, சுதந்திர ஆர்வத்தால் கொத்தித்தெழுந்து போரடும் இயல்பு தமிழகத்துப் பெண்மணி களுக்குத் தனியானதோர் உரிமைச் சொத்து என்பதை விளக்கிக் காட்ட வள்ளியம்மையின் தீர்ச்செயல் ஒன்றே போதுமானதாகும்!

தில்லையாடி வள்ளியம்மை புறநானூறு வீரமரபின் வழிவந்த வர்கள், இந்தியச் சுதந்திர இயக்கத்திற்கு - அவர்கள் புரிந்த பெருந் தொண்டு, அம்மாபெரும் சுதந்திர இயக்கத்திற்கே புத்தியுரிவித்ததுதான்!

வள்ளியம்மையின் தீர்மும் - துணியும் உத்தமர் காந்தியாரின்

தீர்மும் துணியும் மிக்க தில்லையாடி வள்ளியம்மை!



உயிரையே அவருக்குப் பரிசாக அளித்தது!

தென்னாப்பிரிக்க நிறுவெறியன் ஒருவன் - காந்தியண்ணலைப் பலியாக்கக் கிளம்பியபோதும், அந்த வெறியன் துப்பாக்கிக் குண்டுகளைத் தன் மார்பிலே தாங்கிக் கொள்ள - பாய்ந்தோடி வந்து காந்தியாரின் முன் நின்று, அவர் உயிரையும் காத்துத் தந்த உணர்வு குன்றாத் தனிப் பெருமை - வள்ளியம்மைக்கும், அவரைத் தந்த தமிழகத்துக்கும் உண்டு!

1914-ஆம் ஆண்டு ஜனவரி 21-ஆம் தேதி உத்தமர் காந்தியாருக்கும் - 'ஜெனரல் ஸ்டம்ப்ஸ்' துரைக்கும் ஏற்பட்ட நிறுவெறி ஒழிப்பு ஒப்பந்தத்தால் - எல்லா அறப்போர் வீரர்

களும் விடுதலை செய்யப்பட்டனர்!

அப்படி விடுதலையடைந்தவர்களுக்கு இரண்டு மாதக் கொடுத்தவர்களை விதிக்கப்பட்டு வெளிவந்தவர்களில் வள்ளியம்மையும் ஒருவராவா! ஆனால், அந்தத் தமிழ் மகளுக்குத் தான் தீராத காய்ச்சல் கண்டிருந்தது, தன் தாடிடன் சிறையிலிருந்து வெளிவரும்போதே!

எனவே, மருத்துவமனையில் சேர்க்கப்பட்டார். ஆனாலும், சில நாட்களுக்குள் மாண்டே போனார் அந்தத் தமிழகத்து மாணிக்கம்!

இந்தச் சோக நிகழ்ச்சி காந்தியாரைப் போலும் வாட்டியது! தென்னாப்பிரிக்க வீரர் கோட்டத்தைச் சேர்ந்த அத்தனைச் செயல் வீரர்களுள் கண்ணர் விட்டுக் கதறினார்!

வள்ளியம்மையின் - தீரத்தைப் பற்றிக்காந்தியார் குறிப்பிடும் போது, "வள்ளியம்மை தன் சேவைக்குத் தன் கரங்களாலேயே புகழாயில் அமைத்துக் கொண்டவர்! அவரின் வீரமும், பெயரும் புகழும் கொண்ட அன்புமயம் இன்று எவர் இதயத்திலும் குடிபுகுந்து விட்டதொன்றாகும்!"

- திரு. தங்கவயல் லோகிதாசன் எழுதிய 'சுதந்திரச் சூரியர்கள்' என்னும் நூலிலிருந்து.

சான்றிதழ் படிப்புகள் ஒரு ஆண்டுக் கால அளவிற்குள்ளும் சுற்றுத் தசவாய்ப்புகளை ஏற்படுத்தியுள்ளன. புதிதாகத் தொடங்கப் பெறும் இப்படிப்புகளில் பல, இந்திய நாட்டிலேயே முதன் முதலாகத் தொடங்கப் பெறுபவை. சில சான்றுகள்:

- * சுற்றுச் சூழல் சட்டம்.
- * ஆற்றல் மேலாண்மை.
- * சுற்றுச் சூழல் மேலாண்மை.
- * கல்வித்துறை - திட்டமிடலும் மேலாண்மையும்
- * பங்குகள்முதலீட்டு மேலாண்மை.

திரைப்படத் திரணாய்வும். இது பிறியலும் நடப்பியல் அரபு மொழி, தெலுங்கு மொழி முதலிய சில படிப்புகளுக்கு நேரடித் தொடர்பு வகுப்புகள் நடத்த ஏற்பாடு செய்யப்படும்.

அரசியல்வாதிகளும், அரசியலில் ஆர்வமுடையோர்களும், அரசியல் வாழ்வைத் திறம்பட மேற்கொள்ளும் வகையில் பொதுச்

செயல்களும் ஆட்சியியலும் (Public Affairs and Administration) என்ற சான்றிதழ் படிப்பும் தொடங்கப் படுகிறது. மேலும் நம்பியல் ஆங்கிலம், ஆவணம் வரைவு, விளை யாட்டுத்துறை, இதழியல், பங்குகள் முதல்கு, தொழில் முனைவோர் வளர்ச்சி போன்ற சான்றிதழ் படிப்புகள் தொடங்கப்படுகின்றன.

முதுநிலைப் பட்ட மேற்சான்றிதழ் வகுப்புகளும் இக்கல்வியாண்டில் தொடங்கப்படுகிறது. அவையாவன:

- * ஆற்றல் மேலாண்மை
- * சுற்றுச் சூழல் மேலாண்மை
- * சுற்றுச் சூழல் சட்டம்
- * மழலையர்க்குக் கல்வி கற்பித்தல்

மேலும், இக் கல்வியாண்டில், வானொலி நிலையம், செய்தி அச்சகங்கள், மக்கள் தொடர்புப் பணியகங்கள், திரைப்பட நிறுவனங்கள்

மற்றும் ஆள்வினைத் துறை போன்ற வற்றின் துணைக் கொண்டு இரண்டு புதிய முதுகலைப் பட்ட மேற்படிப்பு வகுப்புகளும் தொடங்குவதாக உள்ளது. அவையாவன:

- * இதழியலும் மக்கள் தகவல் இயலும்
- * தொழிலாளர் இயல்

இப்பட்டம் பெற்றவர்களுக்கு உடனடி வேலை வாய்ப்புக்கீட்டை வகையுள்ளது. இதனைச் செயல்படுத்த செயல்படுத்தச் செய்தி அச்சகங்கள் இப்பட்டவகுப்புகளின் சிறப்பு அம்சங்களை நல்ல முறையில் வெளிப்படுத்தி விளம்பரம் செய்தல் வேண்டும். தொழிலகங்களும் இச் செய்தியினைப் பரப்புவதோடு 'ஆள்வினைப் பயிற்சிக்கு தங்கள் அதிகாரிகளைப் பணியாளர்களை முன்வந்து சேர்க்க வேண்டும். அச்சகங்கள் மற்றும் தொழிலகங்கள் அவ்வித மாணவர்களைத் தங்களது பணியகங்களின் பணிகளில் உடனடியாக அமர்த்திக் கொள்ளலாம். ●

பிணிகீர்க்கும் கரும்பு

- டாக்டர் ஏ.ஆர். என். துரைராஜ்

கரும்பு இந்தியா முழுவதிலும் ஏராளமாய்ப் பயிரிடப்பட்டு செடி. இதில் பல வகை உண்டு. அவை: சீனி சர்க்கரை (அஸ்கா) பழுப்புச் சர்க்கரை, கற்கண்டு, நல்ல வெல்லம்.

சாறு வகைகளில்-கருப்பஞ்சாறு, செங்கரும்பின் சாறு, கற்கண்டு சாறு-வேர் மற்றும் இவைகள் மூலம் ஒவ்வொன்றுக்கும் மருத்துவக் குணங்கள் உண்டு.

உடல் எரிச்சல், விக்கல், வாந்தி, அரோசிகம், பித்த குன்மம், வாத ஜூரம், வாத நோய், இரணம், பல்லரணை, இருமல், சளி, கப ரோகங்கள், மூத்திரத் தடை, எரிச்சல், நீரிழிவு, தலைவலி, மயக்கம், தொண்டைப் புண், ஜலதோஷம், இரத்த மூத்திரம் முதலான நோய்களுக்குக் கரும்பு கைகண்ட மருந்து.

நீரிழிவு நோய், விக்கல் நீங்க

அஸ்கா சர்க்கரை - அதாவது வெள்ளைச் சர்க்கரை நீர் விடாமல் தேவையானதை எடுத்து மண் சட்டியில் போட்டு, அடுப்பில் வைத்து கருக்க வேண்டும். சிவந்த நிறமாகி பிறகு கஞ்சிகருப்பாக மாறும். இதில் தேவையான நீர் விட்டு குழம்பாக்கி வைத்துக் கொண்டு, இதை 10 மில்லியும், தேன் 10 மில்லியும்

சேர்த்துக் கலந்து காலை-மாலை சாப்பிட்டு வர, நீரிழிவு நோய் இரத்தத்தில் கலந்திருப்பினும் நீங்கும். இதைத் தொடர்ந்து ஒரு மண்டலம் முதல் இரண்டு மண்டலம் சாப்பிட நாளடைவில் "நீரிழிவு நோயும், தீராத விக்கல் நோயும் நீங்கி நலம் பெறும். மற்றும் வயிற்றில் உள்ள கிருமிகளும் வெளிப்பட்டு விடும்.

ஆராத ரணங்களுக்கு

வெள்ளைச் சர்க்கரையைத் தேவையான அளவு எடுத்து சுத்தமான அம்மியில் வைத்து மாவாக்கி ஆராத ரணங்களுக்குப் போட்டுக் கட்டி வர, நாளடைவில் எந்தவித ரணமாக இருந்தாலும் அது ஆறி விடும்.

கண் வலி, கண் ரணம், கண் நோய்

கண்களில் படிந்த மாசு, கண் வலி, கண் ரணம் முதலிய நோய்களுக்குச் சர்க்கரை 1 பங்கு, நீர் 3 பங்கு சேர்த்துக் கரைத்து, ஒரு மணி நேரத்திற்கு ஒரு தரம் இரண்டொரு துளி கண்களில் விட்டுவர, மேற்படி நோய்கள் நாளடைவில் அடங்கும். இந்நோய்களுக்கு இராக் காலங்களில் கண்ணி மைகளுக்குச் சிற்றாமணக்கு நெய் போன்ற ஓர் எண்ணையைத் தேய்த்து, கண் இமை ஓட்டாத படி பார்த்துக் கொள்வதுடன், காலையில் சூடான பாலும் நீரும்

சேர்த்துக் கண்ணைக் கழுவவும் வேண்டும்.

சர்க்கரையை நாட்பட்ட நோயாளிகளின் படுக்கை அறையில் புகைக்க, சுத்தக் காற்று உண்டாகி அறை சுத்தப்படும்.

சர்க்கரையைப் பாகு செய்து உணவுப் பொருள்களைக் கெடாமல் சேமித்து வைப்பதற்கும் ஜலதோஷம், நீர்ப்பிளிச நோய் இவைகளைப் போக்குவதற்கும் கொடுத்து உதவலாம்

செம்பு, வெள்ளைப் பாடாணம், வீரம் முதலிய நச்சுப் பொருள்களை அருந்துவதானாலுண்டாகும் கேட்டிற்கு, சர்க்கரையை மிகச் சிறப்பான நஞ்சு முறிப்பாகக் கொள்ளலாம்.

மலச்சிக்கலுக்கு

ரோஜா இதழ்களைச் சேகரித்து நீழலில் உலர்த்த வேண்டியது. சர்க்கரையைப் பாகு செய்து அதில் ரோஜா இதழ்களைப் போட்டுக் கிளறி வெய்யிலில் வைத்து பக்குவப் படுத்திக் கொள்ள வேண்டியது. தினமும் தேக்கரண்டி விதம் இரவு படுக்குமுன்பு சாப்பிட மலச் சிக்கலை நீக்கி, இரத்த சுத்தியும் சுறு சுறுப்பும் உண்டாக்கும்.

பருக்கள் நீங்க

மஞ்சள் மெழுகும், சர்க்கரையை

யும் சேர்த்துக் குழப்பி, பருக்கள் மீது தடவ, அவை மறையும.

பேதி நிற்க

திடீரென்று உடல் வெப்பம் காரணத்தினால், பேதி கண்டால், 30 கிராம் கற்கண்டுதூள் செய்து வாயிலிடடுத்தண்ணீர் அருந்த, பேதி நாளைடைவில் நிற்கும்.

கற்கண்டுச் சாறு

இது மிகக் இனிப்புள்ளது. இதன் சாற்றில் விக்கல் நோய் நிற்கும் உடம்பில் உண்டாகும் எரிச்சலைத் தணிக்க சேர்ந்தோடு தயிர் சேர்த்து அருந்தலாம். கற்கண்டினால் பல்வரணை, இருமல், வாந்தி, சளி, கபரோகங்கள், ஐய அழல் (ஈறு தடிப்பு) ஆகியவை நீங்கும்.

சிறு நீர் எரிச்சல் நீக்க

தேவையான கரும்பின் வேரை எடுத்து முறைப்படி குடிநீரிட்டு உள்ளூருக்குக் கொடுக்கச் சிறு நீர் எரிச்சலைக் குறைக்கும்.

கரும்பின் வேர் 30 கிராம், சோம்பு 10 கிராம், மிளகு 5 கிராம், வெட்டி வேர் 5 கிராம் இவை அணைத்தையும் ஒன்று சேர்த்து உரவில் போட்டு இடித்து, இடித்ததை எடுத்து ஓர் மண் சட்டியில் போட்டு அரைப் படி தண்ணீர் விட்டுக் காய்ச்சி வடிக்கட்டி தினம் 3 வேளை அருந்த, மூத்திரத் தடை எரிச்சல் ஆகியவை நீங்கும்.

விக்கல் நீக்க

1. கரும்பை இரண்டாகப் பிளந்து அதில் திப்பிலிப் பொடி, ஏலக்

காய்ப் பொடி இவைகளை நடுவில் வைத்துச் செம்மண் சீலை செய்து கும்பியில் வைத்துப் பதமாகச் கட்டு எடுத்து, சீலையை நீக்கி அதைப் பிழிந்து எடுத்த சாற்றை திராட விக்கலுக்குக் கொடுக்க நாளைடைவில், விக்கல் குறைந்து சுகம் காணும்.

2. கரும்பைத் துண்டு துண்டு களாக வெட்டி, சுத்தி செய்து செம்புத் தூளை சட்டியிலிட்டு வறுத்து, வெட்டிய துண்டுகளால் கடைய, செம்பு ஒரு வகைப் பற்ப மாக்கும் (அதாவது - பல்பமாகும்). இது செய்வதற்குக் குறைந்தது ஒரு பவுல் (35 கிராம்) செம்புத்தூளுக்கு 3 அல்லது 4 முழுக் கரும்பு தேவையாகும். இதைக் கொண்டு பல நோய்களைத் தக்க துணை மருந்து களால் போக்கலாம்.

கரும்புச் சாறு

கரும்புச் சாற்றுடன் இரண்டு திப்பிலி எடுத்து பொடி செய்து சேர்த்து தயிருடன் கலந்து அருந்த, உடம்பிலுள்ள எரிச்சல் எல்லாம் அடங்கும். மற்றும், விக்கல், வாந்தி, அரோசிசம்நீக்கி பசி உண்டாகும்.

செங்கரும்பின் சாறு

இதன் சாறு பித்தத்தைச் சாந்தம் பண்ணும். "செங்கரும்பு பதன்ற சாறு தீர்த்திடுமி பித்தமெல்லாம்"

பழுப்புச் சர்க்கரை

பழுப்புச் சர்க்கரையைப் பூரா சர்க்கரை என்பார்கள். மற்றும் இதற்கு நல்ல சர்க்கரை அல்லது

நாட்டுச் சர்க்கரை என்று சொல்ல துண்டும். இந்த நாட்டுச் சர்க்கரை உடம்புக்குக் கெடுதல் செய்யாது.

நாட்டு மருத்துவருக்கு நாட்டுச் சர்க்கரைதான் நற் பெயரைத் தேடித் தரும் என்பதில் ஐயமில்லை. பொதுவாக கக்கு, இஞ்சி, மிளகு போன்ற கலவைகளில் சேர்த்து, குடி நீராக்கி காபி போல கலந்து அளவுடன் நாட்டுச் சர்க்கரையைப் போட்டு அருந்தி வரலாம். இதனால் வாந்தி (அரோசிகம்), குமட்டல் இவற்றைக் கண்டிப்பதுடன், மார்பில் சளி கட்டியாகி விட்ட கபத்தைக் கரைத்து வெளியேற்றவும் உதவும். எனவே, நாட்டுச் சர்க்கரையில் ஒரு கெடுதலும் வராது.

பொதுப் பண்பு

தை பிறந்த முதல் தினமே, பண்டிகையின்போது, ஒளிக் கடவுள் கதிரவனுக்குக் கொத்து மஞ்சளும், செங்கரும்பும் வைத்துப் படைப்பது உண்டு.

அப்பண்டிகையின் போது, கரும்பை ஏன் வைக்க வேண்டும்? கரும்பின் கவையை நூவில் கவைக்க வேண்டும். மஞ்சள் வாசனையை மூக்கால் முகர்ந்து அறிய வேண்டும். கதிரவன் ஒளியைக் கண்களால் காணவேண்டுமென்பதே.

கரும்பின் மருத்துவக் குணத்தைப் பார்க்கையில் இதன் சாறு சீதள குணம் உடைய தாகையால் சிலைத் தாம நோய்களுக்குத் தூண்டுகோலாக அமையும் என்றாலும், உடல் குட்டைத் தணித்துக் குளிர்ச்சியுண்டாக்கும். உடம்பின் உள் அழற்சிகளை ஆற்றும். மலத்தை இனக்கும்.

கரும்பைப் பற்றிய பழமொழி களாவன:

1. யானை வாயில் சென்ற கரும்பு திரும்பாது.
2. கரும்பு ருசித்தால் அதை வேருடன் பிடுங்கி விடாதே!
3. அந்தக் காலத்து சித்தர் ஒருவர் சொன்னதாவது:
"இரும்பு கோணியில் யானையை வெல்லலாம், கரும்பு கோணியில் சர்க்கரைப் பாகுமாம்"

-இவ்வாறு அரியதொரு மூலிகை யாகக் கரும்பு விளங்குகிறது.



★ நாம் சுதந்திரம் பெற்றதோடு ஒரு பயணம் முடிந்து விட்டது. ஆனால், இன்னொரு பயணம் தொடங்கிவிட்டது. வறுமையை ஒழிப்பதற்காகவும், நல்வாழ்விற்குக்கந்த சமூக, பொருளாதார முன்னேற்றத்தை அடைவதற்காகவும், துவங்கியுள்ள பயணம் இது.

★ பசி, வறுமை, சுகாதாரக் குறைவு, எழுத்தறிவின்மை, மூடநம்பிக்கை, மூடப்பழக்கங்கள், பரம்பரை வழக்கங்கள் என்ற கனமான கமைகளை விஞ்ஞானம் ஒன்றுதான் நீக்க முடியும். மூலாதாரமான பொருள்கள் விணாவதையும், செல்வம் மிகுந்த நாட்டில் வறுமையால் வாடும் மக்கள் வசிப்பதையும் அதுவே தடுக்க வல்லது.

வளமான வாழ்வுக்கு
மதராஸ் பெர்ட்டிஃசர்ஸ்

அளிக்கும்

விஜய்
உரங்கள்



மதராஸ்
பெர்ட்டிஃசர்ஸ்
லிமிடெட்

கிந்திய அரசு-பொருத்தூறை நிறுவனம்
மணலி, சென்னை 600 068

உதவ பொருளாதாரத்தின்
குலாதாரம், பொருத்தூறை...
அதன் வலிமையைப் பெருக்குவோம்.

பொங்கி வரும்

காவிரி

காவிரி நீர் பற்றிய முக்கியச் செய்திகள்- மாண்புமிகு தமிழக முதல்வர் அவர்களின் அறிக்கைகளோடு இணைக்கப்பட்டு வழங்கப்படும் ஒரு செய்தித் தொகுப்பு

கர்நாடக அரசு அவசரச் சட்டம் பிறப்பித்திருக்கிறது; உச்ச நீதிமன்றத்தின் கருத்தை அறிவதில் ஆர்வம் காட்டுகிறது மத்திய அரசு.

இதையெல்லாம் சட்டை பண்ணாமல் - கர்நாடகத்தில் உள்ள கிருஷ்ணராஜசாகர் அணையிலிருந்து, தமிழகம் நோக்கிப் பொங்கி வருகிறது காவிரி நீர். பத்தாண்டுக் காலமாகக் காணாத இந்தக் கண் கொள்ளாக் காட்சி தமிழ்நாட்டு மக்களைக் களிப்பில் ஆழ்த்தியது.

காவிரி நீர்ப் பிடிப்புப் பகுதியில் பெய்யும் பேய் மழை காரணமாகக் கிருஷ்ணராஜசாகர் நிரம்பி விட்டது; இனியும் அடம் பிடித்தால் - கிருஷ்ணராஜசாகர், கபிளி, ஹேமாவதி ஆகிய அணைகள் உடைந்து கர்நாடகமே வெள்ளக் காடாகி விடும் என்ற நிலை ஏற்பட்டுவிட்டது (28.7.1991).

124 அடிவரை கிருஷ்ணராஜசாகரில் தண்ணீரைத் தேக்கி வைக்க முடியும்; 123 அடிக்கு நீர்நிலை உயர்ந்துவிட்ட பிறகு - வேறு வழி

யின்றி விளையுக்க 2 இலட்சத்து 26 ஆயிரம் கன அடி தண்ணீர், 90 மதகுகள் வழியே திறந்து விடப்பட்டது!



காவிரி நதிநீர்ப் பங்கீடு பிரச்சினையில் உச்ச நீதிமன்றக் கருத்தறிவது என்கிற மத்திய அரசின் முடிவைக் கண்டிக்கும் வகையில், மாண்புமிகு தமிழக முதல்வர் செல்வி ஜெ. ஜெயலலிதா அவர்கள் அறிக்கையொன்று வெளியிட்டார். (29.7.1991) அந்த அறிக்கை விவரம் வருமாறு:

'காவிரி நீர்ப் பிரச்சினை தொடர்பாக அரசியல் சட்டம் 143-வது பிரிவின் கீழ் மத்திய அரசு கப்ரீம் கோர்ட்டின் கருத்தைக் கேட்டிருக்கிறது. கப்ரீம் கோர்ட்டும் கருத்து, முழுக்க முழுக்க ஆலோசனையாகத் தான் இருக்குமே தவிர, எந்த ஒரு தரப்பையும் கட்டுப்படுத்தும் அதிகாரம் கொண்டதாக இருக்காது.

'அரசியல் சட்டம் 143-வது பிரிவின்படி கப்ரீம் கோர்ட்டு, கொடுத்த கருத்தை மறுபரிசீலனை செய்யவும், தேவைப்பட்டால் அதை மீறவும் கூட முடியும்.

'இப்படிக் கருத்துக் கூறுவதன் மூலம், அரசியல் சட்டம் 32-வது பிரிவை கப்ரீம் கோர்ட்டு ரத்து செய்ய முடியாது. 32-வது பிரிவு, அரசியல் சட்டம் 3-வது பகுதியின் கீழ் வழங்கப்பட்ட அடிப்படை உரிமையை அமல்படுத்துவதற்குத் திருத்தம் செய்ய வழி வகுக்கிறது.

'நடுவர்மன்ற உத்தரவு என்பது தீர்ப்பு ஆகும். அது இரு தரப்பினரையும் கட்டுப்படுத்தும் அதிகாரம் கொண்டது. நடுவர் மன்றம் ஜூன் 25-ஆம் தேதி பிறப்பித்த உத்தரவின்படி கர்நாடக மாநில அரசு 205 டி.எம்.சி. தண்ணீர் தர வேண்டும்.


'இந்த உத்தரவு மிகத் தெளிவாக இருக்கிறது. இதில் எந்தவிதமான சந்தேகத்துக்கும் இடம் இல்லை. எனவே, கப்ரீம் கோர்ட்டின் கருத்தை அறிய வேண்டிய தேவை இல்லை. அதுவும் கப்ரீம் கோர்ட்டின் கருத்து எந்த ஒரு தரப்பினரையும் கட்டுப்படுத்தாது என்கிறபோது, அதைக் கேட்டு அறிவதில் என்ன பயன்?'

- இவ்வாறு அமைத்திருந்தது மாண்புமிகு தமிழக முதல்வர் அவர்களின் அறிக்கை.

காவிரி நதிநீர்ப் பங்கீடு பிரச்



கேசனக்கல் நீர்வீழ்ச்சி



சிணை குறித்து விசாரணை மேற் கொண்டிருக்கின்ற நடுவர் மன்றம், தமிழ்நாட்டிற்கு 205 டி.எம்.சி. தண்ணீரைக் கர்நாடகம் திறந்து விடவேண்டும் என்று இடைக்கால ஆணை பிறப்பித்தது.

அந்த ஆணையைக் கர்நாடக அரசு ஏற்கும்படி செய்ய, இந்தியப் பிரதமர் தவறிவிட்டார் என்பதை எடுத்துக் காட்டும் வகையிலும் இதுகுறித்து உச்சநீதிமன்ற முடிவைக் கேட்கத் தீர்மானித்ததைக் கண்டிக்கும் வகையிலும் - மாண்புமிகு மத்திய தொழிலாளர் நல இணை யமைச்சர் திரு. வாழப்பாடி இராம மூர்த்தி அவர்கள் - அமைச்சராகப் பொறுப்பேற்று நாற்பதே நாட்கள் ஆகியிருந்த நிலையில் - 29.7.1991 அன்று டில்லியில், தனது பதவியை விட்டு விலகினார்.

அதுகுறித்துத் தமது கருத்தை அறிவிக்கும் வகையில் மாண்புமிகு தமிழக முதல்வர்

'மத்திய அமைச்சர் பதவியைத் துணிச்சலுடன் ராஜினாமா செய்த தற்காகத் திரு. வாழப்பாடி இராம மூர்த்தி அவர்களைப் பாராட்டுகிறோம்.

'பொதுவாழ்க்கையில் உயர்ந்த தார்மீகக் கடமையை அவர் செவ்வணை நிறைவேற்றியிருக்கிறார். அமைச்சர் பதவியை அவர் தியாகம் செய்தது, ஐந்தரைக் கோடித் தமிழர்

களாலும் பாராட்டப்படுகிறது.

'தமிழக மக்களின் நியாயமான உரிமைக்காகப் பதவி விலகத் துணிந்ததன் மூலம், அவர் தமிழக மக்கள் மத்தியில் வீரராக உயர்ந்து நிற்கிறார்.'

என்று தெரிவித்தார்.

குறுவைச் சாகுபடிக்காக 21.7.'91 அன்று தண்ணீர் திறந்து விடப்பட்ட மேட்டூர் அணையின் மொத்தப் பரப்பளவு 60 சதுர மைல்கள்; தண்ணீர் கொள்ளளவு 120 அடி ஆகும். மேட்டூர் அணைக்கு 2 இலட்சத்து 7 ஆயிரத்து 931 கன அடி வீதம் தண்ணீர் வந்து கொண்டிருந்ததால் 31-7-1991 அன்று மேட்டூர் அணை நீர் மட்டம் 110 அடி ஆகியது!

அணை நிரம்பியதால் நீர் மின்சார உற்பத்தி அதிகரித்தது; என்றாலும், மேட்டூர் அணையின் பாதுகாப்புக் கருதி, அன்று மேலும் தண்ணீர் திறந்து விடப்பட்டது. பொங்கி வந்த காவிரி நீர், கல்லணையில் சிறிது இளைப்பாறியது. பின்னர் - காவிரி, பெண்ணாறு, கல்லணைக் கால்வாய் ஆகியவற்றின் மூலம் வினாடிக்கு 18,000 கன அடி தண்ணீர் பாசனத்திற்காகத் திறந்துவிடப்பட்டது.

மாண்புமிகு தமிழக முதல்வர் அவர்களின் உத்தரவுப்படி புள்ளம்

பாடி கால்வாய், புதுக்கட்டளை உயர் மட்டக் கால்வாய் 1.8.91 முதல் திறந்து விடப்பட்டது.

இதனால்-புள்ளம்பாடி கால்வாய் மூலம் திருச்சி மாவட்டத்தில் 22,114 ஏக்கர் பாசனப் பரப்பும், புதுக்கட்டளை உயர்மட்டக் கால்வாய் மூலம் திருச்சி மாவட்டத்தில், 16,100 ஏக்கரும், தஞ்சை மாவட்டத்தில் 4,500 ஏக்கரும் பயனடையும் என அறிவிக்கப்பட்டது.

இந்த ஆண்டு கீழ்ப்பவாணி பிரதான கால்வாய் மற்றும் விரிவாக்கக் கால்வாய்களில் முதன்முறைப் பாசனம் 1.8.1991 முதல் தொடங்கியது. இதனால், பெரியார் மற்றும் திருச்சி மாவட்டங்களில் உள்ள 1,03,500 ஏக்கர் நிலம் பாசன வசதி பெறும்.

நீர்த்தேக்கத்தில் உள்ள நீர் இருப்பைப் பொறுத்து 30.11.1991 வரை தண்ணீர் விடப்படும்.

பிரதான மற்றும் விரிவாக்கக் கால்வாய்களில் இரட்டைப்படை மதகுகளின் கீழ் உள்ள ஆயக்கட்டுக்கும், சென்னசமுத்திரம் கிணை வாய்க் காலில் ஓற்றைப்படை மதகுகளின் கீழுள்ள ஆயக்கட்டுக்கும் மேலே குறிப்பிட்ட காலங்களில் தண்ணீர் விடப்படும்.

நீர் இருப்பைப் பொறுத்துத் தேவைப்படால், முறைப்பாசன முறை அமல்படுத்தப்படும். எக்கரணத்தைக் கொண்டும் வரையறுக்கப்பட்ட தேதிக்குப் பிறகு, பாசன நீர் வழங்குவது நீட்டிக்கப்பட மாட்டாது.

இம்முறை (First turn) பாசனத்தில் பயிர்வகைகளுக்குத் தடை கிடையாது. விவசாயிகள் நீரைச் சிக்கணமாகப் பயன்படுத்திப் பொதுப் பணத்துறையுடன் ஒத்துழைத்து சீரிய முறையில் நீர்ப்பங்கீடு செய்ய உதவுமாறு தமிழக அரசால் கேட்டுக் கொள்ளப்பட்டனர்.

காவிரி நதிநீர் தவா குறித்த விசாரணைக்காக நியமிக்கப்பட்ட நடுவர் மன்றம், தனது இடைக்காலத் தீர்ப்பில் தமிழ்நாட்டிற்குக் கர்நாடகம் 205 டி.எம்.சி. தண்ணீர் திறந்துவிடவேண்டும் என்றும், தமிழ்நாடு அரசு பாண்டிச்சேரி யூனியன் பிரதேசத் திற்கு 6 டி.எம்.சி. தண்ணீர் விடவேண்டும் என்றும் கூறியிருந்தது.

அதன்படி, மாண்புமிகு தமிழக முதல்வர் அவர்கள், நடுவர் மன்ற தீர்ப்பை ஏற்கும் வகையில் காவிரி நதியைத் திருப்பாண்டிச்சேரி யூனியன் பிரதேசத்திற்கு 6 டி.எம்.சி. தண்ணீரை ஒழுங்குப்படுத்தப்பட்டு முறையில் விடவேண்டும் என்று உத்தரவிட்டார் (31.7.91).

தமிழ்நாடுகடல் - குறிப்பாகத் திருச்சிராப்பள்ளி, தஞ்சாவூர் மாவட்டங்களில் 3.8.1991 அன்று ஆடிப்பெருக்கு விழா அனந்தமயமாகக் கொண்டாடப்பட்டது. காவிரி வெள்ளம் கரைபுரண்டோடுவதைக் கண்டுகனித்த தமிழ்ப்பெருங்குடி மக்களுக்குத் தமது நல்வாழ்த்துத் தெரிவிக்கும் வகையில், மாண்புமிகு தமிழக முதல்வர் அவர்கள் ஓர் அறிக்கையினை வெளியிட்டார். அதன் முழு விவரம் வருமாறு:

'தஞ்சை மற்றும் திருச்சி மாவட்ட விவசாயப் பெருங்குடி மக்களுக்கு எனது அன்பான வணக்கம்!

'காவிரி நீர்ப் பங்கீடு நிரச்சினையில், கர்நாடக அரசு நமக்கு ஏற்படுத்தியிருக்கிற சிக்கல்களை அறிந்து நீங்கள் மிகுந்த கவலையோடு இருந்தாலும், உங்களுக்கு உதவுகிற வகையில் நானும், தமிழக அரசும் எடுத்துள்ள முன்னேற்பாட்டு நடவடிக்கைகள் உங்கள் அனைவருக்கும் மிகச்சரியை வழங்கியிருக்கும் என நம்புகிறேன்.

'அதன் பலனாக நடப்பு ஆண்டிற்கான குறுவை சாகுபடியை நீங்கள் கவந்தோடு துவங்குவதற்கு ஏதுவாக, மேட்டூர் அணை கடந்த ஜூலை 21-ந் தேதி திறந்து விடப்பட்டுள்ளது.

'கர்நாடக மாநிலத்தில் நல்ல மழை பெய்து அணைக்கட்டுகளும், கண்மாய்களும் நிறைந்து வழியும் இந்த நேரத்திலும் கூட 'நடுவர் மன்றம்' வழங்கியிருக்கும் இடைக்காலத் தீர்ப்பை ஏற்று, நமக்கு வழங்க வேண்டிய தண்ணீரை அந்த மாநில அரசு தருவதற்கு இதுவரை முன்வரவில்லை; மத்திய அரசும் நமக்கு உதவவில்லை. எனவே, பாசனத்திற்காகத் தற்போது திறந்து விடப்படுகிற தண்ணீரை விவசாயிகள் வீணாக்காமல், நல்ல முறையில் பயன்படுத்திப் பயன் அடைய

வேண்டுமென்று இதன் மூலம் அன்புடன் கேட்டுக் கொள்கிறேன்.

'தீர்ப்பின் அடிப்படையில் நமக்குக் கிடைக்க வேண்டிய நீரைப் பெறுவதற்கு எத்தனையோ தடைகள்; ஆனால், நியாயம் நம்பக்கம் இருப்பதால் இப்போது கர்நாடக மாநிலத்தில் பெய்துள்ள மழை நமக்கு இயற்கை வழங்கிய கொடையாக நம்மை மகிழ்ச்சியில் ஆழ்த்தியிருக்கிறது. இதெக்கண்டு உங்கள் மனம் குளிர்வது போல மனம் குளிர்ந்து, வேளாண்மை சிறந்து, உங்கள் வேதனைகள் தீர வேண்டும் என்பதே என் விருப்பம்.

'நாங்கள் ஆட்சிப் பொறுப்பேற்றவுடன், இந்த ஆண்டு ஆடிப் பெருக்குக்குக் காவிரியில் தண்ணீர் திறந்து விடப்படும் என்ற உத்தரவாதத்தை நான் உங்களுக்கு வழங்கினேன். அந்த உத்தரவாதம் செயல்படும்பெற்று, காவிரியில் நீரட விழையும் ஆயிரக்கணக்கான புதுமண்தம்பதியினரை அளவற்ற மகிழ்ச்சியில் ஆழ்த்தியிருக்கிறது. மக்களுக்காக அயராது உழைப்பதே எங்கள் அரசின் இலட்சியம் என்ற வகையில் காவிரி வாழ் பெருமக்களுக்கு என்னுடைய மகிழ்ச்சியையும், வாழ்த்தியையும் இந்நன்னாளில் தெரிவித்துக் கொள்கிறேன்.

- இவ்வாறு அந்த அறிக்கையில் குறிப்பிடப்பட்டிருந்தது.

நான்காவது அட்டையில்:

மாண்புமிகு மத்திய பாதுகாப்புத் துறை அமைச்சர் திரு சரத்பலார் அவர்கள், மாண்புமிகு முதல்வர் புரட்சித்தலைவி ஜெ. ஜெயலலிதா அவர்களை அவரது இல்லத்தில் சந்தித்துப் பேசினார் (2.8.1991).

சுமார் பத்தாண்டுகளுக்குப் பிறகு மேட்டூர் அணையின் 16 பாலங்களில் 3.8.91 அன்று தண்ணீர் திறந்துவிடப்பட்டுள்ளது.

அணையின் நீர் மட்டம் 120 அடியைக் கடந்த பிறகு, உபா நீர்

இந்தப் பாலம் வழியாகத்தான் வெளியே விடப்படும்.

வழக்கமாக மற்ற கதவுகள் மூலம் 22,000 கன அடி நீர் திறந்துவிட முடியும். அதற்கு அதிகமான தண்ணீரை இந்தப் பாலம் வழியாகத்தான் வெளியே விடவேண்டும்.

இதற்குமுன் 1981-ஆம் ஆண்டிலும், அதற்குமுன் 1980-ஆம் ஆண்டிலும், இந்தப் பாலம் வழியாகத் தண்ணீர் விடப்பட்டது. அப்போது ஒரு இலட்சம் கன அடக்கும் குறைவான தண்ணீரை இந்தப் பாலம் வழியாக விடப்பட்டது.

இந்தப் பாலம் வழியாக 1961-இல் மிக அதிக அளவாக 3.21 இலட்சம் கன அடி நீர் திறந்துவிடப்பட்டது. அதற்கு முன், 1946-இல் இதன் மூலம் 1.69 இலட்சம் கன அடி நீர் திறந்து விடப்பட்டது.

சனிக்கிழமை அணை நிரம்பியதைத் தொடர்ந்து 22,000 கன அடக்கும் அதிகமான நீர் இந்தப் பாலம் வழியாக விடப்படுகிறது.

இதற்கிடையில் 120 அடி நீர் நிரம்பியுள்ள மேட்டூர் அணையைக் காண மக்கள் ஆர்வத்தோடு மேட்டுக்குப் படையெடுத்த வண்ணம் உள்ளனர்.

சுமார் 10 ஆண்டுகளுக்குப் பின் அணை நிரம்பியுள்ளதால் அதிகாரிகளும், விவசாயிகளும் மக்களும் பெரு மகிழ்ச்சியடைந்துள்ளனர்.

காவிரி நடுவர்மன்ற இடைக்காலத் தீர்ப்பை எதிர்த்து, கர்நாடகம் தாக்கல் செய்துள்ள மனு தொடர்பாகத் தமிழ்நாடு, கேரளம், புதுவை மற்றும் மத்திய அரசுக்கு உச்ச நீதிமன்றம் 6.8.91 அன்று நோட்டீஸ் பிறப்பித்தது.

அரசியல் சாசனத்தின் 131-வது பிரிவின்கீழ் இந்த மனு ஏற்கத்தக்கதாக என்பது குறித்து இரு தரப்பு வாதங்களையும் நீதிபதிகள் கே.என். சிங், குல்தீப் சிங் ஆகியோர் ஆக்கிய 'டிவிஷன் பெஞ்ச்' சிறிது நேரம் கேட்ட பிறகு இந்த நோட்டீஸ் பிறப்பிக்கப்பட்டிருக்கிறது.

இந்த வழக்கு மீது, செப்டம்பர் 10-ஆம் தேதி மீண்டும் விசாரணை நடைபெறும்.

—செய்தித் தொகுப்பு: பி.எல்.ஆர்.

ஒருங்கிணைந்த ஊட்டச் சத்துத் திட்டம்-II

ஜெயஸ்ரீ பாலச்சந்தர், இ.ஆ.ப.,
திட்ட ஒருங்கிணைப்பாளர்
தமிழ்நாடு ஒருங்கிணைந்த ஊட்டச் சத்துத் திட்டம்.

மதுரை மாவட்டத்திலுள்ள கொட்டாம்பட்டியில், 1980-ஆம் ஆண்டு முதன்முதலாக முன்னோடித் திட்டமாக ஆரம்பிக்கப் பட்டது. தமிழ்நாடு ஒருங்கிணைந்த ஊட்டச் சத்துத் திட்டம். இது, சுமார் 5 ஆண்டுகளுக்குள் மதுரை, திண்டுக்கல் - அண்ணா, பசும்பொன் முத்துராமலிங்கத்தேவர், காமராசர், இராமநாதபுரம், திருநெல்வேலி - கட்டபொம்மன், வ.உ.சி., அம்பேத்கர், திருவண்ணாமலை-சம்பவராயர், செங்கை-எம்.ஜி.ஆர்., புதுக்கோட்டை ஆகிய மாவட்டங்களில் படிப்படியாக விரிவாக்கப்பட்டுச் செயல்பட்டு வந்தது.

இத்திட்டம் குறிப்பாக தாய் சேய் நலத்தை மேம்படுத்தும் திட்டமாக வெற்றிகரமாகச் செயல்பட்டது. 36 மாதத்திற்குட்பட்ட குழந்தைகளின் ஊட்டச் சத்து மற்றும் சுகாதார நிலையை மேம்படுத்துவது, ஊட்டச் சத்துக் குறைபாடு நோய்களைக் குறைப்பது, சிக் மரண விகிதத்தைக் குறைப்பது, திட்டப் பணிகள் சிறந்த முறையில் பயனடைவோர்களைச் சென்றளைய வைப்பது, தொடர்புக் கல்வி மூலம் மக்களுக்கு விழிப்புணர்ச்சி ஏற்படுத்துவதுடன், மக்களைத் திட்டத்தில் ஈடுபடச் செய்வது ஆகியவற்றில் சிறந்த வெற்றி கண்டது காரணமாக தமிழ்நாடு ஒருங்கிணைந்த ஊட்டச் சத்துத் திட்டம் இரண்டு மாநிலம் முழுவதும் செயல்படுத்தத் திட்டமிடப்பட்டது.

1990 மே மாதம் உலக வங்கியுடன் 'தமிழ்நாடு ஒருங்கிணைந்த ஊட்டச் சத்துத் திட்டம் - இரண்டு' பற்றி பேச்சு வார்த்தை நடத்தப்பட்டு, ஜூன் மாதம் உலக வங்கி நிர்வாக இயக்குநர்களால் ஒப்புதல் அளிக்கப்பட்டது. 14.9.1990 அன்று ஒப்பந்தம் கடன் உதவி மற்றும் திட்ட ஒப்பந்தம் கையெழுத்தானது. 1990-ஆம் ஆண்டு டிசம்பர் மாதம் 5-ஆம் தேதி முதல் இந்தக் கடன் உதவி அமலுக்கு வந்தது.

திட்டம் இரண்டு, கிராம அளவில் தாய்-சேய் ஊட்டச்சத்து, சுகாதாரம் மற்றும் பள்ளி, முன் பருவக் கல்விப் பணிகளை அளிக்கும். ஏற்கெனவே நடைமுறையில் உள்ள அமைப்பின் மூலம் தாய் சேய் நல நலவாழ்வுப் பணிகளை அளிக்கவும், மாநில

மதிய உணவுத் திட்டத்தின் கீழ் உள்ள குழந்தை நல மையங்கள் மூலமாக 3 - 6 வயதுக் குழந்தைகளுக்குப் பள்ளி முன் பருவக் கல்விப் பணிகளை அளிக்கவும், திட்டம் இரண்டு உதவும். இதற்கெனக் கூடுதல் ஊழியர்களையும், பொருட்களையும், போதிய பயிற்சியையும், போதிய மேற்பார்வை அமைப்புகளையும், அளிப்பதன் மூலம், ஊட்டச் சத்து மற்றும் சுகாதாரப் பணிகளை மேம்படுத்தும் திட்டப் பணிகளை மக்கள் தாங்களாகவே கேட்டுப் பெற்றுக் கொள்ளும் வகையில் சமுதாய ஈடுபாட்டை அதிகரிக்க, ஒரு தொடர்பு வழி முறையைத் திட்டம் இரண்டு செயல்படுத்தும். பெண்கள் கல்வி, பொருளாதார மேம்பாடு, ஆகியவைகளைச் செயல்

படுத்த, மற்ற அரசுத் திட்டங்கள், பொது நல நிறுவனங்கள் ஆகியவற்றுடன் இணைந்து பணியாடும்.

இந்தத் திட்டத்தின் நோக்கங்களாவன:

• தாய்நலம் மற்றும் ஊட்டச்சத்து நிலையை மேம்படுத்துவதன் மூலம் குழந்தையின் பிறப்பிலிருந்தே அதன் ஊட்டச்சத்து நிலையை உயர்த்தி, குழந்தை உயிர் வாழ்தல் மற்றும் குழந்தை வளர்ச்சியினை உறுதிப்படுத்துதல்.

• 0-6 வயதுக் குழந்தைகளின் ஊட்டச்சத்து மற்றும் சுகாதார நிலையைக் கீழ்க்கண்ட வழிமுறைகள் மூலம் மேம்படுத்துதல்.

- மிதமான மற்றும் கடுமையான



ஊட்டச்சத்துக் குறைவினைத் தவிர்ப்பது.

- தொற்று நோய்களைக் கட்டுப் படுத்தவும், தவிர்க்கவும் பயனுள்ள திட்டத்தைச் செயல்படுத்துவது.

- குறிப்பிட்ட சில ஊட்டச்சத்துப் பற்றாக்குறை நோய்கள் வராமல் காப்பது.

o 3 முதல் 6 வயதுக் குழந்தை களுக்குப் பயனுள்ள முன்பருவக் கல்வித் திட்டத்தைச் செயல்படுத்துவது.

o தனிநபர் மற்றும் சமுதாய நலத்தை மேம்படுத்த, தாய்மார்கள் குடும்பம், சமுதாய மற்றும் இளம் பெண்கள் ஆகியோரின் செயல் திறத்தை அதிகரித்தல்.

o சுகாதாரம் நலக்கல்வி அளித்தல் மற்றும் ஊட்டச்சத்துத் திட்டங்களைத் திட்டமிடுவதிலும், செயல்படுத்துவதிலும், மதிப்பீடு செய்வதிலும் சமுதாயத்தின் ஈடுபாட்டைக் கிராம அளவில் அதிகப்படுத்துதல்.

o மேற்கூறிய சுகாதாரம் ஊட்டச்சத்து மற்றும் மற்ற நோக்கங்களை நிறைவேற்றத் தேவையான மனித ஆற்றலை மேம்படுத்துதல்.

மாநிலமத்திலுள்ள ஊட்டச்சத்து மற்றும் சுகாதாரத் திட்டங்களைச் சரிவர நிறைவேற்றுவதற்குத் தேவையான செயல் ஆராய்ச்சிப் பணிகளை மேற்கொள்ளுதல்.

திட்டம் செயல்படும் இடங்கள்

மாநிலம் முழுவதும், ஒருங்கிணைந்த குழந்தைகள் வளர்ச்சித் திட்டம் செயல்படாத வட்டாரங்களில், படிப்படியாகத் தமிழ்நாடு ஒருங்கிணைந்த ஊட்டச் சத்துத் திட்டம் - இரண்டு, செயல்படுத்தப்படும். மாநிலத்திலுள்ள 385 வட்டாரங்களில், 316 வட்டாரங்களில் திட்டம் - இரண்டு, செயல்படுத்தப்படும். இதில் திட்டம் - ஒன்று, செயல்படும் 122 வட்டாரங்களும், திட்டம் - ஒன்று அல்லது ஒருங்கிணைந்த குழந்தைகள் வளர்ச்சித் திட்டம் செயல்படாத 194 வட்டாரங்களும் அடங்கும்.

திட்ட விவரம்

கிராம அளவில்

ஒவ்வொரு 1000 மக்கட்தொகைக்கும் ஒரு சமுதாய ஊட்டச்சத்து மையம்



சக்தந்தரத் திருநாள் தொழுவோம்நாம் துன்பம் தொலைந்தினி எழுவோம்ஆய் நிறந்தரும் தரித்திரம் நீங்கிடுவோம் நீதியும் அறங்களும் ஒங்கிடுவோம்.

—நாமக்கல் சுவீஞர்

அமைக்கப்படும். இம்மையத்தின் மூலமாகத் திட்டப் பணிகள் அளிக்கப்படும். அருகிலுள்ள ஊட்டச்சத்து மையம் 1.5 கி.மீ. தூரத்துக்கு மேல் இருந்தாலும், மக்கள்தொகை 500 பேருக்கு மேல் இருந்தாலும் சிறப்பு அணுகும் முறையாக ஒரு ஊட்டச்சத்து மையம் திறக்கப்படும். பெண்கள் தொடர்புக் குழுக்கள், இளம் பெண்கள் ஆகியோரின் உதவியின் குக்கிராமங்களை அடையும் வழி முறைகள் போலவே சிறுசிறு குடியிருப்புக்குடும்பம் இம்முறைகள் பயன்படுத்தப்படும். சமுதாய ஊட்டச்சத்து மையத்துக்கு ஒரு ஊட்டச்சத்துப் பணியாளர் பொறுப்பாக இருப்பார். அவருக்கு உதவியாக உள்ளூர் மருத்துவச்சியை ஆயாவாக இருப்பார். தாய்சேய் நலப் பணிகளை அளிக்க உதவியாக ஒவ்வொரு மாதமும் கிராம நலச் செவிலி நான்கு நாட்கள் மையத்துக்கு வருவார்.

ஊட்டச்சத்து மையத்தில் கீழ்க்கண்ட பணிகள் அளிக்கப்படும்:

காப்பினிகள், பாலூட்டும் தாய்மார்கள், சிறு குழந்தைகளுக்கு அளிக்கப்படும் பணிகள்:

1. காப்பினிகளை முதல் மூன்று மாதங்களுக்குப் பதவி செய்தல்.
2. காப்பிக் காலக் கவனிப்பு.
3. காப்பிக் காலத்தில் ஏற்படும் ஆபத்தான அறிதிகளைக் கண்டறிதலும், பரிந்துரை செய்தலும்.
4. இரணை ஜன்னி தடுப்பூசி கொடுத்தல்.
5. இருப்புச்சத்து மற்றும் ஃபாலிக் அமில மாத்திரைகள் கொடுத்தல்.
6. இரணை உணவு அளித்தல்.
7. பிரசவத்திற்குப் பின் பராமரிப்பு.
8. சுகாதார மற்றும் ஊட்டச்சத்துக் கல்வி.
9. பிறந்த குழந்தைப் பராமரிப்பு.

மூன்று வயதுக் குழந்தைகளுக்கு அளிக்கப்படும் பணிகள்:

1. வளர்ச்சியைக் கண்காணித்தல்.

2. சிசிச்சை முறையாக அளிக்கப்படும் இரணை உணவு.
3. தடுப்பு ஊசிகள் கொடுதல்.
4. வயிற்றுப் போக்குக் கட்டுப்பாடு.
5. சுவாச மண்டல நோய்களைக் கண்டறிதலும் சிசிச்சையும்.
6. குறைந்த அளவு தேவைப்படும் ஊட்டச்சத்து அளிப்பு.
7. அதிக ஊட்டச்சத்து குறைபாடு உள்ள குழந்தைகளைப் பரிந்துரை செய்தல்.

கிராமத்தில் நடைமுறையிலுள்ள மதிய உணவு மையங்கள் தமிழ்நாடு ஒருங்கிணைந்த ஊட்டச்சத்துத் திட்டத்தின் கீழ் கொண்டு வரப்பட்டு முறையாக மேற்பார்வையிடப்படும். மதிய உணவு மையத்திற்குப் பொறுப்பாக குழந்தை நல அமைப்பாளர் ஒருவரும், ஆயாவும் இருப்பார்கள். புதிய திட்டத்தின் மதிய உணவு மையங்கள் தேவைக்கேற்ப திறக்கப்படுவதுடன், தற்போதுள்ள அமைப்பு சீரமைக்கப்பட்டு, நல முறையில் பள்ளி முன் பருவக் கல்வி அளிக்கப்படுவனவற்றைக் குறித்து நலப் பயிற்சியும் பொருட்களும் அளிக்கப்படும். 3-6 வயதுக் குழந்தைகள் மதிய உணவைத் தொடர்ந்து பெறுவார்கள். இந்த உணவை ஊட்டச்சத்துக்களின் அளவு திட்டம் செயல்படும் கால அளவில் மேலும் உயர்த்தப்படும். இக் குழந்தைகளுக்கு வயிற்றுப்போக்குக் கட்டுப்பாடு, சுவாச மண்டல நோய்கள் கட்டுப்பாடு, குறைந்த அளவு தேவைப்படும் ஊட்டச்சத்துக்கள் அளித்தல் போன்ற சுகாதாரப் பணிகள் சிறப்பாக, கிராம நலச் செவிலியரால் அளிக்கப்படும். மையத்திலுள்ள குழந்தைகளின் மருத்துவப் பரிசோதனை, பரிந்துரை, ஆரம்பச் சுகாதார நிலையம் மருத்துவரால் முறையாகச் செய்யப்படும்.

3-6 வயதுக் குழந்தைகளுக்கு அளிக்கப்படும் பணிகள்:

1. பள்ளி முன் பருவக் கல்வி.
2. மதிய உணவு.
3. மருத்துவப் பரிசோதனை மற்றும் பரிந்துரைத்தல்.
4. வயிற்றுப்போக்குக் கட்டுப்பாடு.
5. சுவாச மண்டல நோய்க் கட்டுப்பாடு.
6. குறைந்த அளவு தேவைப்படும் ஊட்டச்சத்து அளிப்பு.

மேற்பார்வையும் பயிற்சியும்

ஒவ்வொரு பதினைந்து ஊட்டச் சத்து மையங்களுக்கும் ஒரு மேற்பார்வையாளர் என நியமிக்கப்பட்டு. அவர் ஊட்டச்சத்துப் பணியாளர் மற்றும் குழந்தை நல அமைப்பாளர் ஆகிய இருவரது பணிகளையும் மேற்பார்வையிடுவார். இவர்

பெண் சுகாதார மேற்பார்வையாளருடன் ஒருங்கிணைந்து திட்டமிட்டுச் செயல்படுவார்.

வட்டார அளவில்:

வட்டார அளவில் ஆரம்பச் சுகாதார நிலையத்தைச் சேர்ந்த மருத்துவ அலுவலர் வட்டாரத்திலும் பணி புரியும் சமுதாயச் சுகாதார செவிலியர் வட்டார விரிவாக்கக் கல்வியாளர், ஊட்டச்சத்துப் பயிற்றுநர் ஆகியோர் ஒரு குழுவாக அமைந்து வட்டார அளவில் திட்டத்தில் பணியாளர்களுக்கும், மேற்பார்வையாளர்களுக்கும் பயிற்சி அளிப்பார்கள்.

மாவட்ட அளவில்:

மாவட்ட அளவில் பணிபுரியும்

இணை இயக்குநர் (மருத்துவம்), துணை இயக்குநர்கள் (பொது சுகாதாரம்), மாவட்டத் திட்ட அலுவலர், மாவட்டத் தொடர்பு அலுவலர், புள்ளியியல் ஆய்வாளர் ஆகியோர் மாவட்டக் குழுவாக அமைந்து திட்டப் பணிகளைத் திட்டமிட்டுச் செயலாற்றுவார்கள்.

மாநில அளவில்:

மாநில அளவில் திட்ட ஒருங்கிணைப்பாளர் தலைமையில் திட்ட ஒருங்கிணைப்பாளர் அலுவலகம் செயல்படும். இதில் சுகாதாரம் ஊட்டச்சத்துத் தொடர்புப் பயிற்சி மற்றும் கண்காணித்தல் பரிவுகளைச் சேர்ந்த பிறிய அலுவலர்கள் செயல்படுவார்கள்.

தமிழகத் திட்டக் குழுவில் மாறுதல்

தமிழ்நாட்டில் புதிய அரசு ஏற்பட்டதைத் தொடர்ந்து மாவட்டமிகு புரட்சித்தலைவி ஜெ.ஜெயலலிதா அவர்கள் திட்டக் குழு வில் மாறுதல் செய்துள்ளார்.

இதன்படி மாநில திட்டக் குழுவில் தலைவராகத் திரு. டி.வி.அந்தோணி, இ.ஆ.ப. இருப்பார். துணைத் தலைவராகத் திரு. வி. மாதவன் நாயர், இ.ஆ.ப. நியமிக்கப்பட்டுள்ளார்.

உறுப்பினர்கள்:

இந்தத் திட்டக் குழுவில், முழு நேர உறுப்பினராகத் திரு. எச்.ஜே.கே.சுகந்தன் இருப்பார்.

புகுதி நேர உறுப்பினர்களாகக் கீழ்க்கண்டவர்கள் நியமிக்கப்பட்டுள்ளனர்:

டாக்டர் எம்.எஸ்.கவாமிநாதன் (விவசாயம் மற்றும் விவசாயம் சம்பந்தமான பிரச்சினைகள்)

டாக்டர் பி.பி.சுந்தரேசன் (கல்வி மற்றும் கல்வி சம்பந்தமான பிரச்சினைகள்)

டாக்டர் எம்.நரராஜன் (மருத்துவம், பொதுச் சுகாதாரம், குடும்ப நலம்)

டாக்டர் ராஜம்மாள் தேவதாஸ் (சமூக நலம்)

டாக்டர் எம்.ஏ.எம்.ராமசாமி (தொழில்-மின்சாரம்)

திரு. ஆர்.திருமலை (நீர்ப்பாசனம் மற்றும் நீர்வளம் பற்றிய கமிஷன் தலைவராக இருக்கும் இவர் இதில் உறுப்பினராகவும் இருப்பார்).

எழுதப் படிக்கத் தெரிந்தவர்கள் - தமிழகம்

இந்தியாவில் எழுதப்படிக்கத் தெரிந்தவர்கள் எண்ணிக்கையில் தமிழ்நாடு இரண்டாவது இடத்தைப் பெறுகிறது. இந்த வரிசையில் கேரள மாநிலம் முதல் இடத்தை வகிக்கிறது. இங்கு எழுதப்படிக்கத் தெரிந்தவர்கள் எண்ணிக்கை 91 சதவிகிதம். தமிழ்நாட்டில் எழுதப்படிக்கத் தெரிந்தவர்கள் எண்ணிக்கை 63.72 சதவிகிதம் ஆகும்.

2-வது

இடம்

குழந்தைகள் பாதுகாப்பு மையப் பராமரிப்பில் தொழிற்சாலைகளின் பங்கு!

குழந்தைகள் பாதுகாப்பு மையங்கள் மற்றும் பள்ளிகளை அரசு பராமரித்து வருகிறது. ஆனால், நிதிப் பற்றாக்குறை காரணமாக அரசே அனைத்துக் குழந்தைப் பாதுகாப்பு மையங்களையும் பராமரிப்பது என்பது இயலாத தொன்றாகும். தொண்டுள்ளம் படைத்த சில தொழிற்சாலைகள் தற்சமயம் இந்தச் சேவையில் ஈடுபட முன்வந்துள்ளன.

செங்கல்பட்டு எம்.ஜி.ஆர். மாவட்டத்திலுள்ள சுமார் 50 தனியார் தொழில் நிறுவனங்கள், இம்மாவட்டத்திலுள்ள சுமார் 2,000 பள்ளி மற்றும் குழந்தைப் பாதுகாப்பு மையங்களைப் பராமரிக்க இசைவு தெரிவித்துள்ளன.

தற்சமயம் அரசாங்கத்தால் பராமரிக்கப்பட்டு வரும் இந்த மையங்கள், இனி அதன் அருகாமையிலுள்ள தொழிற்சாலையில் உதவியுடன் சீமைக்கப்பட்டு, கழிப்பறை வசதியுடன் பராமரிக்கப்படும். இந்த மாவட்டத்தில் மொத்தம் 5,463 மையங்கள் தற்சமயம் செயல்பட்டு வருகின்றன.

சுற்றுலாப் பயணிகளின் சொர்க்கமான அந்தமான்-நிகோபார் தீவுகள் இந்திய நாட்டின் தாயக மண்ணிலிருந்து வெகுதொலைவில் இருக்கின்றன. மொத்தம் 321 சிறிய மற்றும் பெரிய தீவுகளைக் கொண்டது இக்கூட்டம். அடர்ந்த காடுகளும், நறுமண மலர்களும் பலவகைப் பறவைகளும் இங்கு உண்டு.

தலைநகர் போர்ட்பிளேயரில் மக்கள்தொகையில் மூன்றில் ஒரு பங்கின் வாழ்கிறார்கள். பலமொழி பேசும் பல இன இனத்தாரும் இங்கே இருப்பதால் குட்டி இந்தியாவாக அழைக்கப்படுகிறது.

இங்குள்ள தேசியச் சின்னமான செல்லுலார் சிறை சுற்றுலாப் பயணிகளை மிகவும் கவர்கிறது. இந்தச் சிறையில்தான் நமது சுதந்திரப் போராட்ட வீரர்கள் தனிமைச் சிறையிலே வாடினார்கள். இந்தச் சிறையின் அமைப்பை பாரக்கும்போது இங்கு அடைக்கப்பட்டிருந்தோர் எத்தகைய கடினமான ஒரு வாழ்க்கையை மேற்கொண்டிருப்பார்கள் என்பது நன்றாகப் புரியும். போர்ட்பிளேயரின் நறுமணவாயிலில் ரோல் தீவுகள் உள்ளன. இங்குதான் பிரிட்டிஷ் ஆட்சிக் காலத்தில் தலைமை ஆட்சிமன்றம் செயல்பட்டு வந்தது.

போர்ட்பிளேயரில் இருக்கின்ற மனிதவளர்ச்சியியல் அருங்காட்சியகத்தில் தீவுகளைச் சார்ந்த பழங்குடி மக்களின் பொருட்கள், அவர்களின் வாழ்க்கை முறைகள் முதலியன சித்திரிக்கப்பட்டுள்ளன. கற்கால மனிதன் எப்படி இந்த விண்வெளிக் காலம் வரை

படிப்படியாக வளர்ந்து வந்தான் என்பதைக் குறிக்கும் அரிய சம்பவங்கள் இந்த அருங்காட்சியகத்தில் விளக்கப்பட்டுள்ளன. கார்பியன் பவளக் கடற்கரை, விலங்கியல் பூங்கா, கடல்வாழ் உயிரியல் அருங்காட்சியகம் முதலியவைகளும் போர்ட்பிளேயரில் உள்ளன.

பறவைத் தீவு என்றழைக்கப்படும் ஷிர்யா தாயு தெற்கு அந்தமானின் தென்பகுதியில் உள்ளது. பசுமையான மங்களரோவ் துழுவில் மீன்பிடிக்கும் வசதியைக் கொண்ட இந்த இடம் ஒரு சிறந்த இடுமுறைச் சுற்றுலாத் தலமாக இருக்கிறது.

தெற்கு அந்தமானின் மேற்குக் கடற்கரையில் வண்டுர் கடற்கரை உள்ளது. நீந்துதலுக்குப் புகழ்பெற்ற இடம் இப்போது தேசிய கடற்பூங்காவாக அங்கீகரிக்கப்பட்டுள்ளது. வண்டுரிலிருந்து கிறப், ரெட் ஸ்கின், ஜாவி பாய் முதலிய தீவுகளுக்குப் படகு மூலம் செல்லலாம். கடலின் கீழ் உள்ள இவ்வீர்த்தை உலகத்தைக் காண வேண்டுமானால் அதற்கெனக் கண்ணாடிப் படகுகளும் உள்ளன.

பனைமரங்கள் நிறைந்த நிகோபார் மற்றும் கார் நிகோபார் தீவுகளின் கடலில் பலவகையான மீன்கள் காணப்படுகின்றன. கார்நிகோபாருக்குச் செல்வதே ஒரு சுவையான திகிலூட்டும் சாதனையாகும். நடுக்கடலில் கப்பல் நிறுத்தப்பட்டு மோட்டார் படகுகள் வாயிலாகவும் பின்னர் பரிசல்கள் வாயிலாகவும் பயணிகள் தீவுக்குள் அழைத்து

சுதந்தரம் காப்போம்...!

—கவிஞர் பூமிநாதன்

நாடி நரம்பினில் முறுக்கே! நமது நாடென்ற செருக்கே! கோடி உழைப்புகள் கொடியேற்ற! கொஞ்சம் வாய்மை அமுதாற்ற! வாடிப் போனவை தழைத்தோங்க! வானம் முட்டும் புகழ்வீங்க! பாடிப் புகழ்வோம் சுதந்தரத்தை! பரப்புவோம் வந்தே மாதரத்தை...!

வரப்படுகிறார்கள். கடற்கரைப் பகுதியில் அலைகள் அதிகம் இல்லை என்றால் கொஞ்ச தூரம் நாம் நடந்தும் செல்லலாம். இந்திய நாட்டின் தென் முனையான இந்திரா முனை இங்குதான் உள்ளது.

அந்தமான்-நிகோபார் தீவுகளில் விலங்கினங்களுக்குக் குறைவே இல்லை. மான்கள், காட்டுப்பூனை, காட்டு ஆடுகள், பன்றிகள் முதலியன ஏராளமாக உள்ளன. பச்சை ஓணான், ரப்பர் நண்டு போன்ற அரிய விலங்கு வகைகளும் இங்கே வாழ்கின்றன.

அந்தமான்-நிகோபார் தீவுகளுக்கு ஆகிய வழியிலே அல்லது கடல் வழியாகவோ செல்லலாம். கல்கத்தாவிலிருந்தும், சென்னையிலிருந்தும் இந்தியன் ஏர்லைன்ஸ் போர்ட்பிளேயருக்கு விமான சேவை நடத்துகிறது. செல்லவியலிருந்தும் இரு வாரங்களுக்கு ஒரு விமானம் விடப்படுகிறது. விசாகப்பட்டினம், சென்னை, கல்கத்தா இவ்விடங்களிலிருந்து போர்ட்பிளேயருக்குக் கப்பல் சேவையை இந்திய ஷிப்பிங் கார்ப்பரேஷன் நடத்துகிறது. தீவுகள் மிதமான தட்பவெட்ப நிலையைக் கொண்டவை. 23 டிகிரி செல்ஷியஸ் முதல் 31 டிகிரி செல்ஷியஸ் வரை காலநிலை காணப்படுகிறது. பலவகையான உணவுகள் சிறப்பாகக் கடல் உணவுகள் கிடைக்கின்றன

தெரிந்து கொள்ளுங்கள்

அந்தமான் நிகோபார் தீவுகள்!



மாவட்ட ஊரக வளர்ச்சி முகமை, மதுரை-20
1990-91-ஆம் ஆண்டிற்கான சாதனை அறிக்கை

ஒருங்கிணைந்த ஊரக வளர்ச்சித் திட்டம்:

செயல் ஆதாரம்		நிதி ஆதாரம்	
ஒதுக்கீடு	8309	ஒதுக்கீடு	261.406 இலட்சம்
பயனடைந்தோர்	10031	செலவினம்	248.770 இலட்சம்
பயனடைந்த ஆதி திராவிடர் மற்றும்			
பழங்குடியினர்	5085		
பயனடைந்த பெண்கள்	4075		

இளைஞர் சுயவேலை வாய்ப்புப் பயிற்சித் திட்டம்

செயல் ஆதாரம்		நிதி ஆதாரம்	
ஒதுக்கீடு	700	ஒதுக்கீடு	13.727 இலட்சம்
பயிற்சியில் சேர்க்கப்பட்டவர்கள்	790	செலவினம்	13.800 இலட்சம்
பயிற்சி முடித்தவர்கள்	700		
பயிற்சியில் இருப்பவர்கள்	90		

ஐவஹர் வேலை வாய்ப்புத் திட்டம்:

நிதி ஆதாரம்		செயல் ஆதாரம்	
நிதி ஒதுக்கீடு	814.110 இலட்சம்	ஏடுக்கப்பட்ட வேலைகள்	3891
இதுவரை பெறப்பட்ட நிதி	908.218 இலட்சம்	ஆரம்பிக்கப்பட்ட வேலைகள்	3891
செலவினம்	908.218 இலட்சம்	முடிக்கப்பட்ட வேலைகள்	3513

மனித சக்தி நாட்கள்

ஒதுக்கீடு	32,564
ஏற்படுத்தப்பட்ட மனித சக்தி நாட்கள்	35,147

சமூக நலக்காடுகள்:

செயல் ஆதாரம் (நடப்பட்ட கன்றுகள்)		நிதி ஆதாரம்	
ஒதுக்கீடு	20.000 இலட்சம்	ஒதுக்கீடு	50-010 இலட்சம்
ஏற்படுத்தப்பட்ட நூற்றாங்கால்	20.000 இலட்சம்	செலவினம்	50.010 இலட்சம்

வேளாண்மைப் பெருக்கத் திட்டம்:

நிதி ஆதாரம்		செயல் ஆதாரம்	
ஒதுக்கீடு		ஒதுக்கீடு	
நிதி இருப்பு	36.110 இலட்சம்	பயனடைந்தோர்	1527
செலவினம்	35.980 இலட்சம்	செலவினம்	744

சுரிம வாயுத் திட்டம்

செயல் ஆதாரம்		நிதி ஆதாரம்	
ஒதுக்கீடு	450	ஒதுக்கீடு	15.75
முடிக்கப்பட்ட கலன்கள்	450	செலவினம்	14.150

புகையில்லா அடுப்பு:

செயல் ஆதாரம்		நிதி ஆதாரம்	
ஒதுக்கீடு	6750	ஒதுக்கீடு	3.43
முடிக்கப்பட்டவை	6750	செலவினம்	1.50

திரு. மோகன் பியாரே இ.ஆ.ப.

கூடுதல் ஆட்சியர்-வளர்ச்சி மற்றும் திட்ட அலுவலர்
மாவட்ட ஊரக வளர்ச்சி முகமை, மதுரை

திருமதி கிரிஜா வைத்தியநாதன் இ.ஆ.ப.

மாவட்ட ஆட்சித் தலைவர்
மதுரை

2593/90/செமதொ/மதுரை

இரண்டாம் அட்டை சொல்லும் செய்தி:

'தமிழ்த் தென்றல்' என்றதும் நம் நினைவுக்கு வருபவர் திரு.வி.க. அவர்களே ஆவர்.

விடுதலைப் போராட்டத்தில் ஈடுபட்டவர், தொழிலாளர் இயக்கம் கண்டவர், பத்திரிகைப் பணியில் சிறந்து விளங்கியவர் இப்படிப் பல்வேறு பெருமைகளுக்கு உரியவர் தமிழ்த் தென்றல் திரு.வி.க. அவர்கள்.

திரு.வி.க. அவர்கள் 26-8-1883 அன்று, செங்கல்பட்டு மாவட்டம், துள்ளம் என்னும் ஊரில் பிறந்தார். பெற்றோர் வே. விருத்தாசலம், சின்னம்மாள். தந்தையார் இசையில் வல்லவர். திரு.வி.க. -வின் செல்லப் பெயர் சின்னச்சாமி.

இவரது மூதாதையர் திருவாரூரைச் சேர்ந்தவர்கள். ஆகவே, திரு.வி.க. என்பது திருவாரூரைக் குறிக்கும். வி- என்பது விருத்தாசலனாரைக்

குறிக்கும். க - என்பது கலியாண சுந்தரனாரைக் குறிக்கும்.

திரு.வி.க. அவர்கள், சென்னை இராயப்பேட்டையில் உள்ள ஆரியன் பிரைமரி பள்ளியில் சேர்ந்தார். பிறகு, வெஸ்லி கல்லூரியில் பயின்றார். வெஸ்லி கல்லூரியில் யாழ்ப்பாணம் நா. கதிரைவேற் பிள்ளை தமிழாசிரியராக இருந்தார். அவருடன் திரு.வி.க.-வுக்கு நட்பு ஏற்பட்டது. அவர் சொற்பொழிவைக் கேட்பதிலே மிகுந்த ஆர்வம் செலுத்தினார். அவரிடம் இலக்கணம் கற்றார். யாழ்ப்பாணம் ஆறுமுக நாவலரின் மாணவர் மகாவித்தவரான தனிகாசலரிடம் சிவஞான போதம், சிவஞான சித்தியார் முதலான சாத்திரங்களைக் கற்றறிந்தார். இதேபோல, சிதம்பர முதலிய யாரிடம் திருக்குறள் பாடங்கேட்டார். தனித் தமிழ்த் தந்தை மறையமையடிகளாரிடம், தம் ஐயங்களையெல்லாம் கேட்டுத் தெளிவு பெற்றார்.

தமிழ் இலக்கிய இலக்கணங்களைக் கற்றுத் தேர்ந்த திரு.வி.க. அவர்களின் குடும்பம் வறுமையில் சிக்கித் தவித்தது. பல இடங்களில் வேலைக்கு அலைந்தார். இறுதியில் 1907-ஆம் ஆண்டு ஸ்பென்சர் கம்பெனியில் வேலை கிடைத்தது.

வேலையில் இருந்து கொண்டே அவர் நிறைய புத்தகங்களைப் படித்தார். 1908-இல் கதிரைவேற் பிள்ளையின் வாழ்க்கை வரலாற்றை எழுதினார்.

சுதந்திரப் போராட்டம் கொழுந்து விட்டு எரிந்து கொண்டிருந்த நேரம்.

திரு.வி.க. அதில் ஈடுபட்டார். அதன் விளைவாக வேலையை ராஜினாமா செய்ய நேரிட்டது. மீண்டும் குடும்பத்தில் நெருக்கடி ஏற்பட்டது.

1910-ஆம் ஆண்டில், ஆயிரம் விளக்கு வெஸ்லியன் மிஷன் பாடசாலையில் ஆரண்குடன் ஆசிரியராகப் பணியாற்றினார். இதற்கிடையில் அன்னிபெசண்டு அம்மையார் தொடர்பு ஏற்பட்டது. அயர்லாந்து நாட்டைச் சேர்ந்தவரான இவர், இந்தியாவில் சுயாட்சி இயக்கம் மலரப் பாடுபட்டவர்.

திரு.வி.க. அவர்களுக்கு 13-9-1912-இல் திருமணம் நடைபெற்றது. மனைவி பெயர் கமலாம்பிகை. 1916-ஆம் ஆண்டு வெஸ்லி கல்லூரியில் தலைமைத் தமிழ்ப் பேராசிரியராக நியமிக்கப்பட்டார்.

1917-ஆம் ஆண்டு சென்னை கோகலே மண்டபத்தில் நடைபெற்ற பொதுக் கூட்டத்தில் திரு.வி.க. அவர்கள் பேசினார். இதுவே அவர் பேசிய முதல் பேச்சு.

சுதந்திரப் போராட்ட இயக்கத்தில் தீவிரமாக ஈடுபட்ட திரு.வி.க. அவர்கள், பத்திரிகை ஒன்றை ஆரம்பிக்க எண்ணினார். அதன் விளைவாக அவர் தமது தமிழாசிரியர் வேலையை ராஜினாமா செய்ய வேண்டியிருந்தது. 1917-ஆம் ஆண்டு 'தேச பக்தன்' என்னும் நாடிகழைத் தொடங்கினார். 'நவசக்தி' என்னும் வார இதழையும் நடத்தினார்.

இந்த இதழ்கள் தூங்கிக் கிடந்த தமிழர்களைத் தட்டி எழுப்பின.

தமிழ்த் தென்றல்

திரு.வி.க.

தனித்தமிழின் கனிச்சுவை திரு.வி.க.

திரு.வி.கலி யாணகந் தரனாரின்
செந்தமிழ்க்கட்டுரைகள் என்னும்
அருவிகளில் ஆடியநல் வறிஞர்களும்
அறிவுபெற்றார்; இளையசிட்டுக்
குருவிகளும் தமிழ்க்காதல் தலைக்கேறிக்
குதித்தனவே; பிறரொல் விளக்கைக்
கருவிகளும் தனித்தமிழின் கனிச்சுவையைக்
கண்டுகவித் தனவே யன்றோ?

—பாவேந்தர் பாரதிதாசன்

(தமிழ்த்தென்றல் திரு.வி.க. பிறந்த நாள் - ஆகஸ்டு: 26)

அவர் எழுதிய தலையங்கங்கள் எல்லோரையும் வெகுவாகக் கவர்ந்தன. நாட்டுப் பற்று, மொழிப்பற்று, பெண் உரிமை குறித்து அவர் எழுதிய கட்டுரைகள் சிந்தனையைத் தூண்டின.

தொழிலாளர் நலனிலும் திரு.வி.க. அவர்கள் மிகுந்த அக்கறை காட்டினார்.

27-4-1918 அன்று சென்னை யில் தொழிலாளர் சங்கம் ஒன்று தொடங்கியது. இதுவே இந்தியாவில் தோன்றிய முதல் தொழிற் சங்கம் ஆகும். சர்க்கரைச் செட்டியார், சிங்காரவேலர் ஆகியோரோடு, திரு.வி.க. அவர்களும் இணைந்து அதன் வளர்ச்சிக்காகப் பெரிதும் உழைத்தார். உழைப்பாளர்களுக்கு நீதி கிடைக்கப் போராடினார். 1950-இல் அகில இந்தியத் தொழிலாளர் சங்கத் தலைவராகத் தேர்ந்தெடுக்கப்பட்டார்.

தொழிலாளர் என்பவர் யாவர்? என்பதற்கு அவர் அளித்த விளக்கம் வருமாறு:

“உலகிலுள்ள அனைவரும் தொழிலாளரே யாவார்; அறிவால் தொழில் புரிவோர் சிலர்; கையால் தொழில் புரிவோர் பலர்.”

திரு.வி.க. அவர்களின் எழுத்தும் பேச்சும் எல்லாரையும் கவர்ந்தன. இவரது பேச்சாற்றலை நாமக்கல் கவிஞர் வெ. இராமலிங்கம் பிள்ளை அவர்களும், பாவேந்தர். பாரதிதாசனாரும் வெகுவாகப் பாராட்டியுள்ளார்கள்.

திரு.வி.க. அவர்கள் ஏராளமான நூல்களை எழுதியுள்ளார். முருகு அல்லது அழகு, முருகன் அருள்வேட்டல், பெண்ணின் பெருமை, நாயன்மார் வரலாறு, மனித வாழ்க்கையும் காந்தியடிகளும்-இவ்வாறு பல நூல்களை அவர் படைத்துள்ளார். அதாவது, சுமார் 55 நூல்களையும் 15-க்கும் மேற்பட்ட செய்யுள் நூல்களையும் அவர் எழுதியுள்ளார்.

அவரது ‘வளர்ச்சியும் வாழ்வும்’ என்னும் நூலில்,

‘சிந்தனை செய்க சிந்தனை செய்க
எந்தப் பொருளையும் சிந்தனை செய்க
சிந்தனை, ஆய்வை உந்துதல் உறுதி;
ஆய்க ஆய்க எதையும் ஆய்க
எதையும் ஆய்க பதைபதைப் பின்றி;
விதையை ஆய்க விளைவை ஆய்க
முதலை ஆய்க முடிவை ஆய்க
சூழவை ஆய்க உருவை ஆய்க
பருமையை ஆய்க நுண்மையை ஆய்க
அணுவை ஆய்க மலையை ஆய்க
ஆண்டம் பிண்டம் அனைத்தையும் ஆய்க
ஆழ்ந்தே ஆழ்ந்தே ஆய்ந்து தோய்க’

- என்று கூறியிருக்கும் அடிகள் நாம் வாழ்க்கையில் முன்னேறும் படிகள்.

“தமிழ்நாட்டில் காந்தியக் கொள்கையைப் பரப்பியவர்களுள் திரு.வி.க.வே முதன்மையானவர் என்பதில் மிகையன்று. லெனின், சாகரல் மார்க்ஸ், டால்ஸ்டாய் முதலியோர் கருத்துக்களையும் துருவியாராய்ந்தார்” என்று தமிழ்ப் பெரியார் திரு. ச. சச்சிதானந்தம்

பிள்ளை அவர்கள் கூறியிருப்பது குறிப்பிடத்தக்கது.

திரு.வி.க. அவர்கள் தமிழைப் பாடினார் - தமிழர்களைப் பாடினார் - தமிழ்நாட்டைப் பாடினார். எல்லா வற்றுக்கும் மேலாக அவர் தமிழை வளர்த்தார் - தமிழ்ச் சிந்தனையை வளர்த்தார். அவரது சிந்தனையிலே முகிழ்த்த ஒளி முத்துக்கள் பல. அவற்றுள் ஒன்றிரண்டைக் காண்போம்.

“உயிர்கள் அனைத்தும் கடவுள் படைப்பு. அனைத்து உயிரும் ச்சன் குடியிருப்பு. மாசில்லா மனமே ச்சன் கோயில். உயிர்களை நேசி. உனக்குண்டு இறைவன் ஆசி. உயிர்களை வழிபடு. அதுவே கடவுள் வழிபாடு. உயிர்களுக்குத் தொண்டு செய். அதுவே கடவுள் தொண்டு. சாங்குகளும், சம்பிரதாயங்களும் நம்மைக் கடவுளிடம் இட்டுச் செல்வா.”

“பிறப்பால் உயர்வு, தாழ்வு கருதவது பேதைமை, அறியாமையின் அடையாளம், சாதிவேற்றுமையைக் கனவிலும் எண்ணாதே. தீண்டாணையை விலக்கு.”

“பெண்களின் மேம்பாட்டிற்குக் கல்வி மிக அவசியம். கல்வியே பெண்களைக் கரைசேர்க்கும்.”

சிறந்த எழுத்தாளராக சிறந்த பேச்சாளராக சிறந்த நூலாசிரியராக சிறந்த இதழாசிரியராக சிறந்த தொழிற்சங்கத் தலைவராக

இவ்வாறு எல்லாத் துறைகளிலும் சிறந்து விளங்கிய தமிழ்த்தென்றல் திரு.வி.க. அவர்கள் 17-9-1953-இல் இயற்கையெய்தினார்.

அவர் மறைந்தாலும், அவர் விட்டுச் சென்ற தமிழ்ச் செல்வங்கள் காலத்துக்கும் குறையாதவை; மறையாதவை;

தமிழ்த் தென்றல் திரு.வி.க. அவர்களின் எண்ணம், செயல் எல்லாம் பொதுத் தொண்டிலேயே இறங்கி மொழிப் பற்றும், நாட்டுப் பற்றும் மிக்கவர் அவர். நாமும் அவரது வழியைப் பின்பற்றுவோம்.

‘வழிகாட்டிய ஒளிவிளக்குகள்’
என்னும் நூலிலிருந்து.

இந்திய விடுதலைப் போரில் ஈடுபட்ட வீராங்கனைகள்

புலியையே முறத்தினால் அடித்து விரட்டிய வீராங்கனைகள் பலரும் நம்முடைய தமிழ்நாட்டில் வாழ்ந்திருக்கிறார்கள். பகைவரோடு சண்டையிட்ட தன் மகன், முதுகிலே சுாயம் பட்டு மாண்டான் என்பதை உணர்ந்த அணங்கொருத்தி இப்படிப்பட்ட கோழைக்கா பால் கொடுத்து வளர்த்தோம் என்று வாளெடுத்துத் தன் மார்பகங்களுையே அறுத்தெறிந்த வீரத்தின் விளைநிலமே தமிழகம்!

இந்த வீரமண்ணுக்கு, அந்தப் புறநானூற்றுக்காலப் பெண்மணிகளைப் போல ஏராளமான மங்கையர் திலகங்களைப் பெற்றுத் தரும் சக்தி இன்னமும் அற்றுப்போய் விடவில்லை.

இதை மெய்யாக்கும் வகையில் ஒவ்வொரு கால கட்டத்திலும் எண்ணற்ற வீராங்கனைகள் நம்நாட்டின் எங்கோ ஓர் மூலையில் பிறந்திருக்கிறார்கள்; புகழ் நிறுவி இறந்திருக்கிறார்கள்.

குறிப்பாக - சுதந்திரப் போர்க் களத்தில் சுடர்விட்ட அந்த வீரத்தாய்மார்களை நம்மால் மறக்கவே முடியாது.

இந்தியாவில் கும்பினி ஆதிக்கத்தை எதிர்த்து விடுதலை வேள்வி தொடங்கப்பட்ட ஆரம்பக் கால கட்டம் இந்திய விடுதலையின் 45-வது ஆண்டு விழா கொண்டாடும் இந்நாளில், நாம் எண்ணிப் பார்த்து இறும்பூது எய்தத்தக்கது ஆகும். அதிலும் குறிப்பாக, எழுச்சி காண்டு அந்நாளில் வெகுண்டெழுந்த தாய்க்குலத் தகைமையாளர்களை நாம் நினைவுகூர்தல் நன்று.

ராஜபுத்திர குலத்தில் பிறந்த பத்மினி, கோண்ட் வானா மாநிலத்தில் பிறந்த தூர்க்காவதி, மகாராட்டிரத்தில் பிறந்த தாராபாய், ஜான்சி நாட்டு அரசி, ராணி லட்சுமிபாய் போன்ற மங்கையர் திலகங்கள் இந்தியாவைச் சூழ்ந்த அடிமை இருள்

விலக்க அரும்பாடுபட்டவர்களில் குறிப்பிடத்தக்கவர்களாவர்.

மதுரை மங்கம்மாளைப் போலத் தமிழகத்தில் போராட்டக் களம் கண்டு புகழ்பெற்ற பெண்மணிகள் பலர். இந்தியப் போரில் தம் வாழ்வையே தியாகம் செய்த அந்தத் தன்மாணப் பெண்மணிகள் பற்றிய விவரக் குறிப்புகளின் தொகுப்பே இந்தக் கட்டுரை.

'விடுதலைப் போரில் காந்தடகம்' என்ற நூலில், இந்தியாவில் முதன் முதலாக விடுதலை எழுச்சிக்கு வித்திட்டவரே பெண்மணிதான் என்கிற குறிப்புக் காணப்படுகிறது.

'1824-இல் நடந்த கிட்டூர் சென்னம்மாளின் போராட்டம், தேசிய முக்கியத்துவம் வாய்ந்த ஒன்றாகும். ஜான்சி ராணி லட்சுமிபாய்க்கு ஒரு தலைமுறைக்கு முன்பாகவே, கிட்டூர் ராணி சென்னம்மா, ஆங்கிலேய ஆதிக்கத்திற்கு எதிராக ஆயுதமேந்திப் போராடி, இந்தியா விலேயே முதல் புரட்சியாளராக விளங்கினாள்' என்று அந்நூலில் குறிப்பிடப்பட்டிருக்கிறது.

அதற்குக் கால் நூற்றாண்டுக்கு முன்பே தமிழகத்தில் பாஞ்சாலம்

குறிச்சியில் வீரபாண்டியக் கட்டபொம்மனால் எழுச்சிக்கலை மூட்டப்பட்டதும், அந்நூலில் தெரிவிக்கப்பட்டிருக்கிறது. ஆகவே, விடுதலைப் போரில் இறங்கிய முதல் பெண்மணி என்கிற பெருமை வேண்டுமானால் அவருக்குச் சேரக்கூடுமா என்றால் அப்படியும் தெரியவில்லை.

ஏனென்றால், 1783-க்கு முன்பே, கர்னல் ஸ்மித் என்பானோடு, சில கங்கைச் சீமையை ஆண்டு வந்த முத்துவடுகரும், அவரது அன்புமனைவி வீரமங்கை வேலு நாச்சியாரும் போரிட்டார்கள் என்கிறது நம் சுதந்திரக் காலத் தமிழக நவநாகரம்.

போரில் முத்துவடுகர் மாண்டபின்னர், அதே வீர உணர்வுகளோடு சிலகங்கையை வேலுநாச்சியாரே ஆட்சி செய்து வந்திருக்கிறார். பிறகு தான் பெரியமருது, சின்னமருது இருவரும் ஆட்சிப் பொறுப்பேற்றனர்.

ஆகவே, விடுதலைப் போரில் முதலிடம் பெறுகின்ற பெண்மணியார் \ என்பதை ஆய்வாளர்கள் சுருத்துக்கே விட்டுவிடுவோம்.

பத்தொன்பதாம் நூற்றாண்டின் பிற்பகுதியிலே - நியூயார்க்கைச்

இந்திய நாட்டின் இனிய
விடுதலைக்காக ஏராளமான
ஆண்கள் மட்டுமல்ல;
எண்ணற்ற பெண்களும்
தன்னலம் கருதாமல்
ஈடுபட்டனர்; அதுபற்றி
விளக்கும் அரியதோர் கட்டுரை



★ சுதந்தரம் என்பது, இந்தியாவில் வசிக்கும் ஒவ்வொரு வரையும் தன் சொந்தச் சகோதரனாகவும், சகோதரியாகவும் கருதுவதைக் குறிக்கின்ற தன்மையாகும்.

சேர்ந்த பிளாவட்ஸ்கி அம்மையாரும், கன்னல் ஆல்காட் என்பாரும் 'தியோசாயிகல் சொசைட்டி' என்ற பிரம்மஞான சங்கத்தைத் தோற்று வித்தார்கள். 1875-இல் தொடங்கப்பட்ட அச்சங்கத்தில், அயர்லாந்து நாட்டைச் சேர்ந்தவரான அன்னி பெசண்ட் அம்மையார் சேர்ந்தார். பின்னர் அவர் சென்னை வந்து சேரவே 1883-இல் அச்சங்கத்தின் தலைமை நிறுவனம் அடையாறில் நிறுவப்பட்டது.

இந்தியாவில் தேசியக் கல்வி பரப்புவதில் இச்சங்கம் மிகவும் ஈடுபாடு கொண்டது.

1916-இல், பெசண்ட் அம்மையார் காங்கிரசில் சேர்ந்தார். அவரால் தோற்றுவிக்கப்பட்ட 'ஹோம் ரூல்' இயக்கத்தை மகாத்மா காந்தி அடிகளும் ஆதரித்துப் பிரச்சாரம் செய்ததுண்டு.

தமிழ்நாட்டைத் தாய்விடு போல் கொண்டு அவ்வம்மையார், இந்தியக் குடியும்களாகவே தம்மையப் பதிவு செய்து கொண்டார். இதனாலேயே, 1917-இல் கல்கத்தா காங்கிரஸில் தலைவராகப்பட்டார், அன்னி பெசண்ட் அம்மையார். கோவை விலும் உதகமண்டலத்திலும் இருந்த அவரது இல்லங்கள் இரண்டும் சுதந்திரப் போராட்ட வீரர்கள் அவ்வப்போது வந்து பல்வேறு அரசியல் பிரச்சினைகள் பற்றிக் கலந்துலோசிக்கும் கேந்திரங்களாயின.

'காமன்வீல்' 'நியூ இண்டியா' ஆகிய பத்திரிகைகளையும் துவக்கிய அவ்வம்மையார், தமிழகத்தில் இந்திய விடுதலைக் கன்ல் மூட்டிய முதல் பெண்மணி என்று கூடக் கூறப்

படுவதுண்டு. அந்த அளவுக்குப் பாடுபட்ட அன்னிபெசண்ட், பிரிட்டிஷ் மக்களின் பார்வையை இந்தியாவின் மேல் திருப்பி வெற்றி கண்டவரும் ஆவார்.

திருமதி மார்கரெட் கசின்ஸ் என்கிற வெள்ளைக்காரப் பெண் மனியும், தியோசாயிகல் சங்கத்தின் சார்பில் காங்கிரசில் சேர்ந்தார். 1932-இல், நடைபெற்ற விடுதலைப் போராட்டத்தில் பங்கேற்றுச் சிறை புருந்தவர் இவர்.

1893-இல், இந்தியக் கம்பெனியின் வழக்கொன்றை நடத்துவதற்காகத் தென்னாப்பிரிக்காவிற்குச் சென்றார் காந்தியடிகள். அந்நாட்டில் இந்தியர் படும் அல்லல் அவர்களைத்தில் பட்டது. அங்கே நிறுவெறி பிடித்த வெள்ளையரால் ஒப்பந்தக் கூலிகளாக நடத்தப்பட்ட இந்தியர்களில் பெரும்பாலோர் சென்னையிலிருந்து கொண்டு, செல்லப்பட்டோராவர்.

இதனால், அங்கு நடத்தப்பட்ட சத்தியாகிரகத்தில், போராட்டங்களில் பெரும்பாலும் தமிழர்களே பங்கேற்றார்கள். தில்லையாடும் வள்ளியம்மை என்ற தமிழகத்து வீரமனை அப்படிப் போராடியவர்களில் குறிப்பிடத்தக்கவர். சத்தியாகிரகப் போராட்டம் காரணமாகத் தமது 17-ஆம் வயதில் சிறையில் அடைக்கப்பட்ட அவர், சிறைக் கொடுமை தாங்காமலும் நோயுற்று, விடுதலை செய்யப்பட்ட சில நாளிலேயே மாண்டு போனார். மனை விழாக்கூட காணாத அப்பெண் மனைக்கு மரணவிழா எடுக்கப்பட்டது!

இதற்கெல்லாம் பின்னாலேதான் அப்போராட்டத்தில் தாமே ஐக்கிய மாடிக் தீவிரம் காட்டினார் காந்தி அடிகள். சத்தியாகிரகப் போராட்டம் வெற்றி பெற்றது. தென்னாப்பிரிக்காவிலிருந்து 1914-இல் இந்தியாவுக்குத் திரும்பி காந்தியார், அப்படியொரு விடுதலை வேள்வி இங்கேயும் தொடங்கப்படவிருப்பதை உணர்ந்தார். கோபாலகிருஷ்ண கோகட்டையர் அவருக்கு அரசியல் வழி காட்டி ஆனார்.

"பலன் ஏதும் கருதாமல் தென்னாப்பிரிக்காவில் தியாகம் செய்த வெற்றிகண்ட தில்லையாடி வள்ளியம்மை முதலான அவர்கள்தான், எனக்கு

முதன் முதலில் விடுதலை உணர்வுட்டிய பெருமைக்கு உரியவர்கள்" என்று பின்னர் சென்னை வந்திருந்த போது, திருவல்லிக்கேணி கடற்கரை திலகர் கூட்டத்தில் நடைபெற்ற பொதுக் கூட்டமொன்றில் பேசுகையில் பெருமித்தோடு குறிப்பிட்டார் காந்தியார். மாயவரம் சென்று, அதற்கு அருகாமையில் உள்ள தில்லையாடியில் இருந்த வீரமனுவள்ளியம்மாள் வீட்டுக்குச் சென்று, மரியாதை செலுத்தி வரவும் அவர் தவறியாரில்லை.

1921-இல் இரண்டாவது முறையாகச் சென்னைக்கு வந்த காந்தி அடிகள், தமிழகத்தின் பல ஊர்களுக்கும் சென்றார். அப்போது பெரியார் ஈ.வெ. இராமசுப்பிரமணியன் இல்லத்திற்குப் போய்த் தங்கினார். பெரியாருக்கும் அவர் குடும்பத்தாருக்கும் சுகாட்டையில் நூல் நூற்கும் வித்தைக் கற்றுக் கொடுத்தார். தனது மனைவியார் நாகம்மையார், தமையனார் ஈ.வெ. கிருஷ்ணசாமி நாயக்கர், ஆகியோருடன் சேர்ந்து ஒத்துழையாமல் போரில் ஈடுபட்ட தியாக குடும்பத்தின் தலைவரே பெரியார் ஈ.வெ.ரா. கள்ளுக் கடை மறியலின் போது தமக்குச் சொந்தமான தென்னை மரங்கனையெல்லாம் குத்தகைக்கு விட்ட மறுத்தோடு, இலாபம் என்னாமல் அவைகளை வெட்டித் தள்ளவும் செய்தார்.

அம்மறியலில் அவர் மனைவியார் நாகம்மாளும், சகோதரி கன்னம் மாளும் காட்டிய தீவிரம் காந்தி அடிகளாரையே வியக்கவைப்பதாக இருந்தது.

கன் ஓர்க்கடை மறியலைக் கைவிடுமாறு ஒருமுறை காந்தியாரிடம் வலியுறுத்தப்பட்டபோது - "அவைக் கைவிடுவது என் கையில் இல்லை; தமிழ்நாட்டைச் சேர்ந்த ஈரோட்டில் இருக்கும் நாகம்மாள், கன்னம்மாள் என்கிற இரண்டு பெண்மணிகள் தான் அந்த அமைப்பைத் தலைமை தாங்கி நடத்துகிறார்கள்; அவர்களிடம் போய்ப் பேசிப் பாருங்கள்" என்றார் அவர்!

அந்த அளவுக்கு விடுதலைப் போர்க்களத்தில் சிறப்புற்றிருந்தார்கள் நம் நாட்டுப் பெண்மணிகள்!

நேரள மாநிலத்தைச் சேர்ந்த வைக்கத்தில், அரசின மக்கள் கொத்

தடிமைகளாக நடத்தப்பட்டு வந்தார்கள். ஆலயங்களுக்குள்ளே புக மட்டுமல்ல; முக்கிய வீதிகளில் நடக்கவும் கூடாதெனத் தடுக்கப்பட்டிருந்தார்கள். அந்த நிலை நீங்க, 'வைக்கம் போராட்டம்' பெரியார் ஈ.வே.ரா. தலைமையில் நடத்தப்பட்ட போதும் - திருமதி நாகம் மாளும், திருமதி கண்ணம்மாளும் அதில் ஈடுபட்டுச் சிறைத் தண்டனை பெற்றார்கள்.

அந்தச் சத்தியாக்ரிகரப் போராட்டத்திலே வெற்றி கண்ட பெரியார் ஈ.வே.ரா. 'வைக்கம் வீரர்' என்றே சிறப்புறக் குறிப்பிட்டார்.

7.8.1724-இல் திருவிதாங்கூர் மன்னர் ஸ்ரீமூலம் இற்றுத்போண பின், பட்டத்திற்கு வந்த மகாராணி சேதுபார்வதியம்மாள் அந்தச் சத்தியாக்ரிகரத் தியாகிகளுக்கெல்லாம் பொது விடுதலையளித்தார்.

1930-ஆம் ஆண்டு, இந்திய விடுதலைப் போரின் ஓர் அங்கமாகத் தமிழ்நாட்டில் உப்புச் சத்தியாக்ரிகரம் நடத்தப்பட்டது. அப்போது, அப்போராட்டத்தில் பங்கேற்று ஓராண்டுச் சிறைத் தண்டனை பெற்றவர்களில் செல்வி துர்நாபாய், திருமதி ருக்மணி லட்சுமிபதி இருவரும் குறிப்பிடத்தக்க தியாகப் பெண்மணிகளாவர்.

மதுரையைச் சேர்ந்த எல்.கிருஷ்ணசாமி பாரதியின் மனைவியார் திருமதி கே. லட்சுமி பாரதி என்பாரும், இந்திய விடுதலைப் போரின் களம்கண்டு சிறை சென்று சிறப்புற்றார். தமிழ்நாடு சட்டமன்றத்தில், 1937-ஆம் ஆண்டிலும் 1946-ஆம் ஆண்டிலும் உறுப்பினராக அங்கம் வகித்தவர் இவர்.

அந்தியத் துணிக்கடை மறியலில் ஈடுபட்டு திருமதி எஸ். அம்புஜம் மாள், ஜானாம்பாள், கலாபாய், லட்சுமிசங்கர ஐயர் போன்றோரும் சிறைத் தண்டனை ஏற்றார்கள்.



★ 'உலகம் முழுவதும் ஒரு குடும்பமே' என்னும் உணர்வுடன் வாழ வேண்டும். இந்தக் கருத்தை இள வயதிலேயே குழந்தைகளின் மனத்தில் பதிக்கச் செய்ய வேண்டியது அவசியம்.

அதே போராட்டத்தில் ஈடுபட்டுச் சிறை தண்டனை ஏற்ற திருமதி பி.லீலாவதி, லலிதா பிரபு இருவரும் தலைச்சேரி நீதிமன்றத்தில் நிறுத்தி விசாரிக்கப்பட்டனர். அவர்கள் கழுத்தில் கிடந்த தாலிக்கையிறும் போலீசாரால் அகற்றப்பட்டது. இதனால், 'தாலியறுத்தான் தலைச் சேரி' என்றே அவ்வூர் அப்போது குறிப்பிடப்பட்டது.

அதை எதிர்த்து, இந்திய மகளிர் சார்பில்-திருமதி டாக்டர் முத்து லட்சுமி ரெட்டி, அம்மு சுவாமி நாத்தன், ஜி. விசாலாட்சி ஆகியோரால் கண்டனக் கூட்டங்கள் நடத்தப்பட்டன; மிகக் கடுமையான எதிர்ப்பு அறிக்கைகள் விடப்பட்டன.

திருமதி சுப்பம்மாள், கன்னட மாநிலத்தில் உள்ள பெல்காம் சிறையில் அடைக்கப்பட்டார். சென்னை மாகாணக் கல்வி அமைச்சராக இருந்த மாதவமேனன் என்பாரின் மனைவி திருமதி குட்டியம்மாளு அம்மான் கைக்குழந்தையோடு சிறைப் புகுந்தார்.

ஒரு சந்தர்ப்பத்தில் தேசபக்தர் கருங்கு யாரும் விடுவாடகைக்குத் தரக்கூடாது என்று அரசே அறிவித்தது; அதை எதிர்த்து, திருமதி சரஸ்வதி பாண்டூரங்கள் அம்மையாரும் அஞ்சலை அம்மாளும் போலீஸ் கூமிஷனர் அலுவலக வளைவுக்குள்ளேயே போய்

அடுப்புப் பற்ற வைத்துச் சேராக்கி எதிர்ப்பைக் காட்டினார்கள்.

திருமதி மரசகம் சந்திரசேகர், திருமதி ராதாபாய் சுப்பராமன், மீரபாய், திருமதி நீலாவதி சுப்பிரமணியம், டாக்டர் பிச்சமுத்து அம்மாள், கே.எஸ்.பர்வதவர்த்தனி போன்ற இன்னும் பல பெண்மணி களும் விடுதலைப் போர்க்களம் புகுந்து சிறை சென்றார்கள்.


சக்திரிப் போர் மூண்ட காலத்தில், அந்த எழுச்சிக்கனல் மங்காமல் ஓரி விட அரும்பாடுபட்ட தமிழகப் பெண்மணிகளை நினைவுகூரும் நாம், அனைத்திந்திய அளவில் இவ்வகையில் பங்கேற்றவர்களையும் மறந்துவிட முடியாது.

கடமை வீரரான காந்தியடிகளாரின் துணைவியார் கஸ்தூரிபா அம்மையாரும், மோதிலால் நேருவின் மனைவியார் செரூபரணியும், கவியரசி சரோஜினியும் அவரது சகோதரிகளில் ஒருவரான மிருணாளினி சட்டோபாத்த்யாவும், அனுதுத்யா தேவியும் இன்ன பிறரும் இந்திய விடுதலைக்காகச் செய்த தியாகங்களும் இணையற்றவைகளாகும் என்பது குறிப்பிடத்தக்கது.

'நாட்டு விடுதலைக்காகப் போராட ஆண்கள் மட்டுந்தான் முன்னிற்பதாக? ஆண்களோடு சரிநிதர் சமாளமாக நிற்க நாங்களும் தயார்', என்ற வகையிலே தாய்க்குலமும் எழுந்தது இப்படி!

பிறந்த நாட்டைத் 'தாய் நாடு' என்று தானே கூறுகிறோம்? அதை மெய்ப்பிப்பதுபோல் ஆர்ப்பாறித் தெழுந்த அவர்களை நாடு மறக்காது!

- இல. இராசேந்திரன்.



★ நம்முடைய சமூகம் கந்திரி வாழ்க்கை அடைந்து விட்டது. கந்திரித்துடன் ககம் நெற வேண்டும். மாணால், மக்கள் அற வழியில் நிற்க வேண்டும்.

உர விலையைக் குறைக்கக் கோரி மத்திய அரசுக்கு மாண்புமிகு புரட்சித்தலைவி ஜெ. ஜெயலலிதா அவர்கள் கோரிக்கை

தமிழகத்தில் உள்ள 71 இலட்சம் விவசாயக் குடும்பங்கள் சம்பந்திய மத்திய அரசின் உர விலையை அதிகரிக்கும் முடிவின் காரணமாகப் பாதிக்கப்பட்டுள்ளன.

ஒரு ஆண்டிற்குத் தமிழகத்தில் மட்டும் 20 இலட்சம் டன் செயற்கை இரசாயன உரம் பயன்படுத்தப்பட்டு வருகிறது. இது இந்தியாவில் பயன்படுத்தப்படும் சராசரி அளவை விட அதிகமாகும்.

எனவே, கலப்பு உரங்கள், வீரிய விதைகள், மேம்பட்ட பாசனமுறைகள் ஆகியவற்றைப் பயன்படுத்தி தீவிர விவசாயத்தை மேற்கொண்டு வருகிற தமிழக விவசாயப் பெருமக்களுக்கு இந்த உர

விலை ஏற்றமானது கடுமையான பாதிப்பை ஏற்படுத்தியுள்ளது.

பரவலாக விவசாயிகளால் பயன்படுத்தப்பட்டு வரும் யூரியா, காம்பள்கள், பாஸ்பேட் போன்ற உரங்களின் விலை கணிசமான அளவில் உயர்த்தப்பட்டுள்ளது. அறிவிக்கப்பட்ட 10 சதவிகித விலை குறைப்பினைக் கணக்கில் எடுத்துக்கொண்டாலும் விலை உயர்வு அதிகமாகவே உள்ளது. எனவே, இந்த விலை உயர்வினால் விவசாயிகள் பாதிக்கப்படுவதுடன் விளை பொருட்களின் விலைகளும் வெகுவாக உயர் வாய்ப்புள்ளது.

எனவே, மத்திய அரசு, உரங்களுக்கு வழங்கி வந்த மாளியத்தைத் திரும்பவும் முழுமையாக வழங்கி, உர விலை குறைய வழிவகை காண வேண்டும் எனக் கேட்டுக்கொள்கிறேன்.

ஊராட்சி ஒன்றியங்களுக்கு ரூ.1 கோடி உதவித் திட்டம்

பின்தங்கிய மாவட்டமான தர்மபுரி மாவட்டத்தில் முன்னேற்றப் பணிகள் தொடங்கிவிட்டன. ஒவ்வொரு ஊராட்சி ஒன்றியத்துக்கும் வளர்ச்சிப் பணிக்காக ஒரு கோடி ரூபாய் வீதம் 384 ஊராட்சி ஒன்றியங்களுக்கும் நிதி வழங்கப்படும் என்று மாண்புமிகு புரட்சித்தலைவி ஜெ. ஜெயலலிதா அறிவித்திருந்தார். அதன்படி முதலமைச்சர் தொகுதியான பர்கூர் தொகுதியில் பர்கூர் ஊராட்சி ஒன்றியத்திற்கு ஒரு கோடி ரூபாய் நிதி ஒதுக்கப்பட்டுள்ளது.

இந்த திட்டத்தை மாண்புமிகு உள்ளாட்சித்துறை அமைச்சர் திரு. அழகு திருநாவுக்கரசு அவர்கள் தொடங்கி வைத்தார். இந்த நிகழ்ச்சியில் 11 வழிகளில் புதிய பேருந்துகளும் துவக்கி வைக்கப்பட்டன.

சிறப்புத் தன்னிறைவுத் திட்டத்தை மாண்புமிகு உள்ளாட்சித்துறை அமைச்சர் திரு. அழகு திருநாவுக்கரசு அவர்கள் துவக்கிவைத்துப் பேசினார். கிராமப்புற மக்களின் வாழ்க்கைத் தரம் உயர் வேண்டும் என்ற அடிப்படையில் தான் அரசு இத்திட்டத்தை தீட்டியுள்ளது. இத்திட்டங்கள் சிறப்பாகச் செயல்படவும், திட்டத்தின் பயன் கிராம மக்களுக்கு நேரடியாகப் போய்ச் சேரவும் அதிகாரிகள் ஒத்துழைப்பும், பொதுமக்கள் ஒத்துழைப்பும் அவசியம் தேவை. தமக்காகத் தீட்டப்பட்ட திட்டங்கள் சிறப்பாகச் செயல்பட வேண்டும் என்று எண்ணி அனைவரும் இத்திட்டங்கள் வெற்றியடைய உதவ வேண்டும் என்று மாண்புமிகு விட்டுவசதித்துறை அமைச்சர் திரு. செல்வகணபதி அவர்கள் கூறினார்.

பர்கூர் பேருராட்சியிலிருந்து 11 இடங்களுக்கான நகரப் பேருந்து வழித்தடங்களையும் ஒரு புற நகர்ப் பேருந்து வழித்தடத்தையும் துவக்கி வைத்துப் பேசிய மாண்புமிகு போக்குவரத்துத்துறை அமைச்சர் திரு. கே.ஏ. செங்கோட்டையன் அவர்கள், மேலும் 6 வழித்தடங்களில் பேருந்துகளும், பர்கூரிலிருந்து சென்னைக்கு ஒரு பேருந்தும் விடப்படும் என்றார்.

தர்மபுரி மாவட்டம் குறிப்பாக பர்கூர் தொகுதியை முன்னேற்றும் வகையில் 222 திட்டங்கள் பட்டியலிடப்பட்டு அவற்றில் 6 திட்டங்கள் ஏற்கனவே சேர்க்கப்பட்டுவிட்டன. 120 திட்டங்கள், தொடர்புடைய துறைகளிடம் நடவடிக்கைகளில் உள்ளன. வரும் ஆண்டுகளில் தர்மபுரி மாவட்டம் மற்றெந்த மாவட்டத்தைக் காட்டிலும் வளர்ந்த மாவட்டமாக்கப்படும்.

செய்திகள்

செய்திகள்

செய்திகள்

குழந்தைகள் நல மருத்துவ நிலையம்

“சென்னையில் குழந்தைகள் நல மருத்துவ நிலையத்தில் (ICN) உள்ள இரத்த வங்கி, நாட்டில் உள்ள 10 முக்கிய பயிற்சி நிலையங்களில் ஒன்றாகத் தேர்ந்தெடுக்கப்பட்டுள்ளது. இதன்மூலம் மருத்துவ அலுவலர்கள், தொழில் நுட்ப ஊழியர்கள், மருத்தக ஆய்வாளர்கள் ஆகியோருக்கு இந்த நிலையத்தில் சிறப்புப் பயிற்சி அளிக்கப்படும்” என்று குழந்தைகள் நல மருத்துவ நிலைய இரத்த வங்கி மருத்துவ அலுவலர் டாக்டர் விமலா ராமலிங்கம் தெரிவித்துள்ளார்.

படகு போலீஸ் நிலையங்கள்

“தமிழகத்தில் 11 மாவட்டங்கள் கடலோரத்தில் உள்ளன. அவற்றில் படகுக் காவல் நிலையங்கள் அமைக்கத் திட்டமிடப்பட்டுள்ளது. இதன்மூலம் 1000 கி.மீ. நீளக் கடலோரப் பகுதியில் பாதுகாப்பு மேலும் வலுப் பெறும்” என்று சட்டம் ஒழுங்குத் துறை இன்ஸ்பெக்டர் ஜெனரல் டபிள்யூ. ஐ. தேவாரம் தெரிவித்துள்ளார்.

சுற்றுச் சூழல் குறித்த பட்டயப் படிப்பு

சுற்றுப்புறச் சூழல் பாதுகாப்புக் குறித்து ஓராண்டுக்கால முதுகலைப் பட்டயப் படிப்பை, மதுரை காமராஜ் பல்கலைக் கழகம் புதியதாகத் தொடங்கியுள்ளது. இத்தகைய பட்டயப் படிப்பு, இந்தியாவில் வேறெந்தப் பல்கலைக் கழகத்திலும் இது வரையில் தொடங்கப்படவில்லை” என்று மதுரை காமராசர் பல்கலைக் கழகத்தின் அஞ்சல் வழி தொடர்

இயக்கத்தின் இயக்குநர் டாக்டர் கே.எம். பாதுஷா தெரிவித்துள்ளார்.

இந்திய விஞ்ஞானிக் குகெளரவப் பதவி

மத்திய இராணுவ அமைச்சரின் விஞ்ஞான ஆலோசகராகப் பணியாற்றிவரும் டாக்டர் வி.எஸ். அருணாசலம். இவர், பிரிட்டனில் உள்ள மதிப்புமிக்க பொறியாளர் பேரவையின் அயல்நாட்டு உறுப்பினராகத் தேர்ந்தெடுக்கப்பட்டிருக்கிறார். இவருடைய திறமையைப் பாராட்டி இவருக்கு இந்தக் கௌரவப் பதவி அளிக்கப்பட்டுள்ளது. இந்தப் பதவியைப் பெறும் முதல் இந்தியரும் இவர்தான்.

டாக்டர் வி.எஸ். அருணாசலம் ஒரு சிறந்த உலோகவியலாளர். சாந்தி ஸ்வரூப் பட்டநாகர் விருது, பத்ம விபூஷண் விருது ஆகிய விருதுகளையும் அவர் பெற்றிருக்கிறார்.

“இராணுவத்தில் இந்தியாவை, வீரமிக் தலைசிறந்த சுதந்திர நாடாக ஆக்க முடியும். நமது தொழில்நுட்பத் தரம் மேம்படுத்தி வளர்ந்த நாடுகளுக்கு இணையாக இராணுவத்தில் இந்தியாவை உருவாக்க நமது நாட்டிலேயே போதிய வளங்கள் இருக்கின்றன நம்மை நாமே பாதுகாத்துக் கொள்ள அதற்குத் தேவையான சக்தி நம்மிடம் இருக்கின்றது.” என்கிறார் டாக்டர் அருணாசலம்.

மாணவ மணிகளுக்குப் பரிசு

1991-ஆம் ஆண்டு ஏப்ரல் மாதத்தில் நடந்த மேல் நிலைப்பள்ளித் தேர்வில் தமிழ், ஆங்கிலம் - தவிர

இந்தி, கன்னடம், தெலுங்கு, மலையாளம் உட்பட பிற மொழிப் பாடங்களிலும் தேர்ச்சி பெற்ற மாணவர்களில் முதல் இரண்டு இடங்களைப் பெற்ற மாணவர்களுக்கு முறையே ரூ.5,000, ரூ.3,000 ரொக்கப் பரிசுகள் வழங்கப்படும். இந்தப் பரிசுகள் தமிழக அரசால் வழங்கப்படுகின்றன

கடந்த ஆண்டு தமிழ், ஆங்கிலம் மற்றும் சிறப்புத் தமிழ் ஆகிய மூன்று பாடங்களில் மட்டும் தேர்ச்சி பெற்ற மாணவர்களில் முதல் மூன்று இடங்களைப் பெற்ற மாணவர்களுக்கு முறையே ரூ.5,000, ரூ.3,000, ரூ.2,000 ரொக்கப் பரிசுகள் வழங்கப்பட்டன.

பெரிய சரக்கு விமானம்

பெரிய இயந்திரங்கள், வாகனங்கள் போன்ற கனமான பெரிய பெரிய சரக்குகளை ஏற்றிச் செல்வதற்கென சோவியத் ரஷ்யாவில் புதிதாக ஒரு விமானம் உருவாக்கப்பட்டுள்ளது. “ரஷியன்” என்ற பெயர் கொண்ட இந்த விமானம் ஒரே சமயத்தில் 150 டன் வரை சரக்குகளை ஏற்றிச் செல்லும் திறன் கொண்டது. பெரிய டாங்கிகள் (Tanks), ரோடு எஞ்சின், பெரிய இயந்திரங்கள் ஆகியவற்றை அடங்கிய இந்த விமானத்திற்குள் ஏற்றி அனுப்பலாம்.

இத்தகைய பெரிய பெரிய சரக்குகளை ஏற்றுவதற்கென இந்த விமானத்தில் அதற்கென்று ஒரு தனி அமைப்பு உள்ளது. சரக்குகள் ஏற்றும்போது இந்த விமானத்தில் அடிப்பகுதி சுருங்கி, உடற்பகுதி தரைமட்ட அளவில் படிந்திருக்கும் படி செய்யப்படுகிறது. இதன் முன்பகுதி மேல் நோக்கி உயர், பின்பகுதி கதவுகள் திறந்து பளு ஏற்றும் சாரங்கன் கீழ் நோக்கிச் செலுத்தப்படுகிறது. சரக்கு ஏற்றப்படும் உட்பகுதி, ஏற்கு கப்பலின் உட்பகுதி போல் அமைந்திருக்கும்.

மணிக்கு 250 கி.மீ. வேகத்தில் 12 ஆயிரம் மீட்டர் உயரத்தில் பறக்கக்கூடிய இந்த விமானம், புறப்பட்ட இடத்திலிருந்து ஒரு இடத்திலும் நிற்காமல் 16 ஆயிரத்து 500 கி.மீ. தூரம் வரை போகும்! ●



எளிமையானவை! நேர்த்தியானவை!
மேன்மை மிகுந்தவை!
தோற்றம் அளிப்பவை!



கோ-ஆப்டெக்ஸ்
கம்ப்யூட்டர் கைத்தறி

- ★ பருத்தி, பாலியஸ்டர்,
பட்டுச் சேலைகள்.
- ★ பருத்தி, பாலியஸ்டர்
சர்ட்டிட்ஸ்,
பட்டுத் துணிகள்.
- ★ பருத்தி, பாலியஸ்டர்
குட்டிங்ஸ்.
- ★ லுங்கிகள், துவாலைகள்,
வேட்டிகள்.
- ★ படுக்கை விரிப்புகள்,
அலங்காரத்
துணி வகைகள்.



அருகாமையில் உள்ள கோ-ஆப்டெக்ஸ்
விற்பனை நிலையத்தை அணுகவும்.



